



• హర్యానా కార్మికనేత అశోక్ కుమార్ దారుణ హత్య • కోటి వాగ్దానాలు - దళితులు

కార్మికలోకం

ఆగస్టు 2003

మాసపత్రిక

వెల రు.5



బాసర



గోదావరి పుష్కరాలు

గోదావరి పుష్కరాల శుభాకాంక్షలతో...




సామ్యభద్రం భవిత బంగారం చిన్నమొత్తాల పాదుపు



శ్రీ నారా చంద్రబాబు నాయుడు
ముఖ్యమంత్రి



శ్రీ యనమల రామకృష్ణుడు
ఆర్థికశాఖామంత్రి



శ్రీ కె.ఎస్. జవహర్ రెడ్డి, ఐ.ఎస్.ఎస్.
జిల్లా కలెక్టర్

□ అధిక రాబడి □ సామ్యభద్రం □ పన్ను రాయితీ

ఇవి మన చిన్నమొత్తాల పాదుపు పథకాలు

- ❖ ఐదేళ్ళ పోస్టాఫీస్ రికరింగ్ డిపాజిట్ ఖాతా.
- ❖ కిసాన్ వికాస్ పత్రం.
- ❖ పోస్టాఫీస్ నెలసరి ఆదాయ పథకం.
- ❖ పోస్టాఫీస్ టైం డిపాజిట్ ఖాతాలు.
- ❖ పోస్టాఫీస్ సేవింగ్స్ ఖాతా.
- ❖ 15 ఏళ్ళ ప్రజా భవిష్యనిధి ఖాతా.
- ❖ నేషనల్ సేవింగ్స్ సర్టిఫికెట్లు (8వ విడుదల).
- ❖ జాతీయ పాదుపు పథకం ఖాతా 1992.
- ❖ ప్రభుత్వ/ప్రభుత్వరంగ సంస్థల నుండి రిటైరవుతున్న ఉద్యోగుల కోసం డిపాజిట్ పథకాలు.

ప్రైవేటు సంస్థలలో పాదుపు చేసి
మోసపోకండి
చిన్న మొత్తాల పాదుపు పథకాలలో
చేరండి - అధిక లాభం పొందండి

పూర్తి వివరాలకు మీ దగ్గరలోని పోస్టాఫీస్ లో కాని, ఎన్.ఎస్.ఎస్. / ఎం.పి.కె.బి.వై. ఏజంట్ ను కాని
లేదా జిల్లాలోని చిన్నమొత్తాల పాదుపు సంస్థ ప్రత్యేక తహసిల్దారు (ఎన్.ఎస్.) ను సంప్రదించండి.

కె.ఎస్. జవహర్ రెడ్డి, IAS.,

జిల్లా కలెక్టర్ తూర్పుగోదావరి జిల్లా, కాకినాడ.

ఆగష్టు - 2003

కార్మికవర్గం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 19

సంచిక 8

విడి ప్రతి వెల : రూ. 5

సం||ర చందా : రూ. 50

విషయ సూచిక

సంపాదకీయం	1
గోదావరి పుష్కరాలు	4-8
డాక్టర్-డాక్టర్	7
ప్రాఫైల్ 'భీష్మసహని'	9
నిర్ణయం కథ	10-11
బీడి కార్మికుల పక్కా ఇళ్లు	15
తమిళనాట ఉద్యోగులపై	16-18
సినిమా 'ఐతే'	19
లిగల్ నోట్స్	20
నక్సెస్ స్టోరీ - ఆర్థోస్	21
లేబర్ చట్టాలు	22
కార్మిక నాయకుని హత్య	25
చరిత్ర వీరిని క్షమించదు	26
కోర్టు తీర్పు వరకు ఆగలేరా	27
రాష్ట్రీయం	28
కవిత	35
చాయ్ బండి	36

మేనేజర్

కార్మికవర్గం

యన్.వి.జి. స్ట్రాక్ కేంద్రం, 1-1-60/4,
అర్ధసీజన్ రోడ్, ముప్పరాలాడ, హైదరాబాద్ - 20.

ఫోన్ : 7624502, 7612474

ఫ్యాక్స్ : 7610128

సంపాదక వర్గం

సర్, సత్యనారాయణ
ఎం.ఎ. గఫూర్, ఎస్. వీరయ్య
ఆర్. సుధాభాస్కర్, రోజా
జ్యోతి, డి.యస్.వి. రమణ

ఎడిటర్ : వై. సిద్ధయ్య
మేనేజర్ : పి.రాజారావు

సంపాదకీయం

కార్మికవర్గం సమ్మె హక్కును వదులుకోదు !

దేశం 56వ స్వాతంత్ర్య దినోత్సవాన్ని జరుపుకోబోతున్నది. పాలకులు, వారి మాష్టర్లయిన ప్రపంచబ్యాంకుకు ఇవి సంబరాలు. మొత్తం ప్రజలకు సంతోషం కంటే కష్టాలే మిగిలాయి. ఉద్యోగులు, కార్మికుల పై పాలకులు యుద్ధాన్నే ప్రకటించిన గడ్డు కాలమిది.

తమిళనాడు ఉద్యోగులు, ఉపాధ్యాయుల సమ్మె ప్రకంపనలు ఇంకా ఆగలేదు. జయలలిత ప్రభుత్వ దురహంకారానికి బలైన లక్ష 70వేల మందిలో 14200 ల మంది భవిష్యత్తు ప్రశ్నార్థకంగానే వుంది. ఈ పరిణామాలతో దేశంలోని కార్మికవర్గం కుక్కిన పేనులా పడి ఉంటుందని పాలకులు, యజమానులు తెగసంబరపడిపోతున్నారు. పెట్టుబడిదారుల విషపుత్రికలైన కొన్ని పత్రికలు, ఛానళ్ళు జయకు జయ... జయ ధ్వనాలు పలుకుతున్నాయి. కార్మికవర్గం పని అయిపోయిందని కేరింతులు కొడుతున్నాయి. 'సమ్మె హక్కు' ఆయుధాన్ని విసర్జించి, కార్మికవర్గం యజమానుల పాదాక్రాంతమవుతుందని కలలుకంటున్నారు.

"ఉద్యోగులకు సమ్మె హక్కు ఎక్కడుంది?" ఈ కేసు విచారణలో సుప్రీంకోర్టు న్యాయమూర్తుల ప్రశ్న కార్మికవర్గానికి ఈ ప్రశ్న అవమానకరంగా వుండువై కారం చల్లినట్లుంది. ప్రపంచబ్యాంకు నిషా తలకెక్కిన పాలకులకు, తాబేదార్లకు అమృత తుల్యంగా వుంది.


ఈ ప్రశ్న కార్మికవర్గానికి క్రొత్తకాదు. 1886లో 117 సం||ల క్రితమే అమెరికాలో చికాగో కోర్టు జడ్జి ఇదే ప్రశ్న వేశాడు. 8 గం.ల పనిదినం కోసం అక్కడి కార్మికవర్గం ఏకమై సమ్మె చేసింది. 2 రోజుల ఆ పోరాటంలో 8 మంది కార్మికులు బలయ్యారు. నల్లరు కార్మికవర్గ అగ్రనేతలకు పురిశిక్ష విధించింది కోర్టు. అంతటితో కార్మికవర్గ తిరుగుబాటును సమాధి చేశామని మురిసిపోయారు. అమరుల త్యాగాలు వృధా కాలేదు. చికాగో అగ్నికణం మేడేగా ప్రభవించింది. ఆ స్ఫూర్తి ప్రచండమై ప్రపంచ కార్మికవర్గాన్ని ఆవహించింది. పెట్టుబడిదారీ వ్యవస్థలను కూల్చి 16 దేశాలలో కార్మికవర్గ రాజ్యాలు స్థాపించారు. తమ దేశాల స్వాతంత్ర్య వుద్యమాలలో వీరోచితంగా పోరాడారు. చరసాలలు, పురికొయ్యలు పోరాటాలను ఆపలేకపోయాయి.

ఆ స్ఫూర్తితో స్వాతంత్ర్యానంతరం మన కార్మికవర్గం పలు హక్కులు సాధించింది. 'జీవించే హక్కు'ను రాజ్యాంగంలో 19వ అధికరణ గ్యారంటీ చేస్తున్నది. 'ఏ పౌరునికి జీవించే హక్కులను కాలరాయరాదని' రాజ్యాంగం ఆదేశిస్తున్నది. ఉద్యోగులూ పౌరుల్లో భాగమే. వారు పోరాడి సాధించుకుని, ఎంతో కాలంగా అనుభవిస్తున్న, పెన్షన్, డి.ఎ., వంటి హక్కులకు తమిళనాడు ప్రభుత్వం హాని తలపెట్టింది. గత 2 సం||లుగా ఉద్యోగులు చేసిన ప్రయత్నాలను జయ సర్కారు కాలతన్నింది. మార్గాలన్నింటినీ మూసేసింది. వారు అనివార్యంగా సమ్మెకు దిగవలసి వచ్చింది. ఆత్మరక్షణకై పిల్లికూడా పులిలా మారుతుంది. తిరగబడుతుంది. అది ప్రకృతి సహజం.

నాగరిక సమాజాలన్నీ 'సమ్మెను' నిరసన ప్రక్రిగా గుర్తిస్తున్నాయి. ప్రపంచీకరణల ప్రపంచ వ్యాపితంగా నిరసనలు వెల్లువెత్తుతున్నాయి. అక్కడి పాలకులు ప్రజా ఆగ్రహానికి భయపడి వెనకడుగువేస్తున్న తరుణమిది. మన దేశంలోనూ పోరాటాలు జరుగుతున్నాయి. ఈ సంవత్సరం మే 21 దేశ వ్యాపిత సమ్మె పలు ఆటంకాలు అధిగమించి జయప్రదమయింది.



ఉద్యమాలను అణచేయడంలో చంద్రబాబు నెం. 1 గా కితాబులు పొందుతున్నాడు. అయినా కార్మికవర్గానికి పోరాటం తప్ప మరో మార్గం లేదు. కోర్టు తీర్పులు, పోలీసు జులుం, అక్రమకేసులు, జైళ్ళు, నిర్బంధాలు హక్కుల రక్షణకై సాగే పోరాటాలను ఆపలేవని నిరూపించాయి.

తమిళనాడు పరిణామాల నుండి పాఠాలు నేర్చుకుందాం. భవిష్యత్ పోరాటాలలో విజయానికి సోపానాలుగా వాటిని మలచుకుందాం. ఈ పోరాటంలో మన కార్మికవర్గం ఒంటరిగా లేదు. పలు జాతీయ ఉద్యోగ, కార్మిక సంఘాలు వారి వెంటవున్నాయి. పశ్చిమబెంగాల్ వామపక్ష ప్రభుత్వం ఉద్యోగులు సంఘాలు పెట్టుకోవటాన్ని, సమ్మె చేసే హక్కును గుర్తిస్తున్నది. అక్కడి సర్వీసు, కండక్టర్లు సవరించింది. ప్రపంచబ్యాంకు బాధితులందరినీ ఉద్యోగులు, కార్మికులు తోడుచేసుకోవాలి. పాలకులకు ధీమైన సమాధానం చెప్పాలి. తమ జన్మహక్తైన సమ్మె హక్కును వదులుకోరాదు. పైగా దానికి మరింత పదునుపెట్టి, సమైక్యంగా ముందుకు సాగాలి.



కా ర్టూన్ మం

వివిధ పత్రికల
సౌజన్యంతో





అభివృద్ధినిరోధక ఆర్థిక సంస్కరణలు

మన దేశంలో ఆర్థిక సంస్కరణలు అమలు జరుగుతున్న తీరు విచిత్రంగా ఉంది. ఆర్థిక సంస్కరణలు అమలు జరిగితే ఉపాధి అవకాశాలు పెరుగుతాయని నాటి ప్రధాని పి.వి.నర్సింహారావు, ఆర్థికమంత్రి మన్మోహన్ సింగ్లు ఘనంగా ప్రకటించి దేశ ప్రజలను ఆర్థిక సంస్కరణలకు సమాయత్తం చేశారు. కానీ చివరకు జరిగింది ఆర్థిక సంస్కరణలు అమలు జరిగినప్పటి నుంచి ప్రభుత్వ ఉద్యోగాలపై కోత విధించడమే.

కేంద్రంలోనూ, రాష్ట్రాలలోనూ ప్రభుత్వ ఉద్యోగాలపై కోత పెట్టారు. కొత్త రిక్రూట్ మెంట్ లేకుండా చేశారు. ఉన్న ఉద్యోగులకూ వి.ఆర్.ఎస్. ఇచ్చి పంపించేస్తున్నారు. దీని వల్ల నిరుద్యోగ సమస్య సమాజానికి పెను సవాలుగా మారిపోతున్నది. డిగ్రీలు చేత బట్టుకుని కళాశాలల నుంచి వెలుపలకు వస్తున్న వారికి ఉపాధి అవకాశాలే లేకుండా పోతున్నాయి. మరోవైపు మంత్రుల సంఖ్య మాత్రం కొండవీటి చాంతాడంత అవుతున్నది. ప్రభుత్వం అనుత్పాదక వ్యయాన్ని, ప్రణాళికేతర వ్యయాన్ని తగ్గించాలని అంటూనే మరోవైపు మంత్రులపై ఖర్చు పెంచుతున్నది.

ఆర్థిక సంస్కరణల లక్ష్యం ఏమిటో, అవి ఎందుకు ఇలా తయారయ్యాయో అర్థం కాని పరిస్థితి ఏర్పడుతోంది. ఆర్థిక సంస్కరణలు అమలు జరిపిన ఇన్ని సంవత్సరాల అనంతరం పరిస్థితిని పరిశీలించి చూస్తే కేవలం ఉద్యోగాలు తగ్గించడానికే మనం సంస్కరణలను అమలు చేస్తున్నట్లు కనిపిస్తున్నది.

ఆర్థిక సంస్కరణల అమలు తీరుపై పూర్తి స్థాయిలో పరిశీలన జరపవలసిన అవసరం ఎంతైనా ఉంది. ఆర్థిక సంస్కరణలు అప్పులను పెంచడం మినహా ఆర్థిక వ్యవస్థను

దారికితెస్తున్న జాడ లేదు. సంస్కరణల అమలుకు ముందు ప్రజల జీవితాలు బాగున్నాయి. సంస్కరణల అమలు తర్వాత పరిస్థితి అత్యంత దయనీయంగా తయారైంది. ఇలా జరగడానికి కారణం ప్రభుత్వం వివరించాలి

■ శ్రీనాథ్, విశాఖపట్నం

రైతులపై కాల్పులు అమానుషం

చేవెళ్ళలో రైతులపై జరిగిన లాఠీచార్జి, కాల్పులను అందరం ఖండించాలి. సంబంధిత అధికారులపై చర్య తీసుకోవాలి. పోలీస్ లైనింగ్ పద్ధతిని కూడా మార్చాలి. మన రాష్ట్రంలో ఏవైనా ఉద్యమాలు చేసేటప్పుడు ఈ పోలీసులు తుపాకులు ఎందుకు గురిపెడుతున్నారో అర్థం కాదు. ఉద్యోగాల కోసం, విత్తనాల కోసం ఏవైనా ఆందోళనలు జరిగితే తుపాకులు ఎందుకు? అదేం దేశద్రోహం కాదు కాల్చిపారేయడానికి. రబ్బర్ బుల్లెట్లు వాడవచ్చు. ప్రతి దానికి లాఠీలు విసరడం, కాల్చిపారేయడం వంటి అనుచిత విధానాలను మానుకోవాలి.

రాష్ట్రంలో రైతులు ఒక సంఘంగా ఏర్పడాలి. ఐక్యత వారికి చాలా అవసరం. ఇందులో తెలంగాణా, ఆంధ్ర, రాయలసీమ అనే సంకుచిత ధోరణులు అనవసరం. వారు సంఘటిత శక్తిగా బలీయంగా ఉంటే రాష్ట్రంలో ఎన్నికలను, ప్రభుత్వాలను వారు నియంత్రించగలరు. అప్పుడు మాత్రమే వారు వ్యవసాయాన్ని పరిరక్షించుకోగలరు. ఆ విధంగా ఏర్పడడానికి ఇదే మంచి సమయం. ఎన్నికలు రాబోతున్నాయి. పంజాబ్ లో రైతుకు ఉన్న రాజకీయ శక్తి, మన రాష్ట్రంలో లేదు. మన రైతు సంఘటిత శక్తిగా ఎదగాలి. రాజకీయ నాయకుల్ని శాసించగలగాలి. రైతులు సంఘటితమైతే రాజకీయ నాయకులు రైతులను ప్రసన్నం చేసుకోవడానికి ముందుకు వస్తారు. లేకుంటే తాము విదిల్చే సబ్సిడీలకు ఎదురు చూసే అమాయక జనంగానే రైతులను చిన్న చూపు చూస్తారు. దేశానికి అన్నం పెట్టే రైతు సబ్సిడీ విత్తనాల కోసం లాఠీ దెబ్బలు తినాల్సి రావడమేమిటి?

■ రాములు, ఖమ్మం

టెన్నిస్ 'సానియా'కు జేజేలు

క్రీడారంగంలో మట్టిలో మాణిక్యాలంటాయనే సత్యాన్ని ఆంధ్రప్రదేశ్ కి చెందిన టెన్నిస్ క్రీడాకారిణి సానియా మీర్జా నిరూపించింది.

టెన్నిస్ చరిత్రలోనే ప్రత్యేక ప్రాధాన్యతను సంతరించుకున్న 'వింబుల్డన్' డబుల్స్ లో పతకం సాధించి సానియా అందరిని ఆశ్చర్యపరచింది.

హైదరాబాద్ కు చెందిన ఇమ్రాన్ మీర్జా అనే చిరువ్యాపారికి కూతరై ప్రపంచ స్థాయిలో పథకం సాధించటం ఆనందదాయకం. హైదరాబాద్ లోని సీనియర్ ఇంటర్ చదువుతున్న సానియా పట్టుదలగా ఆడి నేడు ప్రపంచ టెన్నిస్ చరిత్రలో తనూ ఒకరుగా వెలుగొందడం అభినందనీయం.

1986 నవంబర్ 15న ముంబయ్ లో జన్మించిన సానియా ప్రస్తుతం హైదరాబాద్ లో నివాసముండటం రాష్ట్రానికి గర్వకారణమే. ఆరేళ్ళ వయసునుంచే టెన్నిస్ రాకెట్ ని చేతబట్టింది. సానియా విజయం మహిళా టెన్నిస్ కు ఊపునివ్వడమే కాదు, భావితరాలకు స్ఫూర్తిగా నిలుస్తుంది.

ఆమె కెరీర్ పరంగా ఇంతవరకూ సుమారు ఏడు గ్రాండ్ స్లామ్ టోర్నమెంట్ లో ఆడి అనుభవాన్ని సంపాదించింది. పవర్ గేమ్ తో పాటు తనను ఆత్మవిశ్వాసమే వింబుల్డన్ విజేతగా నిలబెట్టిందని సానియా మీర్జా అంటున్నది.

రాష్ట్ర ప్రభుత్వం 10 లక్షల రూపాయలు, ఇంటి స్థలాన్ని నజరానాగా సానియాకు ప్రకటించింది. ప్రభుత్వ ప్రోత్సాహం వీటితో ఆగకుండా మొత్తం క్రీడారంగం అభివృద్ధిని ప్రోత్సహించాలి. దాని కోసం గ్రామ స్థాయి నుండి క్రీడలను ప్రోత్సహించాలి. అలాగే ఆర్థిక పరిపుష్టిని కల్గించాలి. అప్పుడు అనేక మంది సానియా లాంటి క్రీడాకారులు రాష్ట్ర ప్రతిష్టను నలువైపులా విస్తరింప జేస్తారనడంలో సందేహంలేదు.

■ మంజుల, హైదరాబాద్

గోదావరి పుష్కరాలు



గోదావరి పుష్కరాలను రాష్ట్ర ప్రభుత్వం ఎంతో ప్రతిష్టాత్మకంగా తీసుకుని నిర్వహిస్తోంది.

ఈ పుష్కరాల నిర్వహణ కోసం రు. 172 కోట్లను వ్యయం చేస్తూ భారీ ఎత్తున ఏర్పాట్లు చేస్తోంది. జులై 30 నుంచి ఆగస్టు 10 వరకు 6 జిల్లాలలో నిర్వహించే ఈ పుష్కరాలలో లక్షలాది మంది ప్రజలు

పాల్గొంటారు. పుష్కరాలను కూడా టి.ఆర్.ఎస్. ప్రాంతీయతత్వ ప్రబోధనకు వినియోగించుకుంది.

చంద్రబాబు ప్రభుత్వ ప్రాస్పెక్టివిటీ ఇందుకు కారణమవడం దురదృష్టకరం. పుష్కర స్నానాలు, పిండప్రదానాలలో కూడా ఈసారి రాజకీయాలు జోక్యం చేసుకోవడం విశేషం.

గోదావరి పుట్టుక గాథ!

శివుడి నెత్తికెక్కి కూర్చున్న గంగమ్మకూ, పార్వతీదేవికీ మధ్య నవతిపోరు పొడసూపింది. పార్వతి ప్రోద్బలంతో ఆమె కొడుకు వినాయకుడు గంగను వెదలగొట్టేందుకు అదనుకోసం కాచుకున్నాడు. ఇదిలా ఉండగా భూలోకంలో వర్షాలు లేక పుష్కర కాలం పాటు కరువు తాండవించింది. ఆ తీవ్ర క్షామాన్ని చూసి చలించిపోయిన గౌతమ మహర్షి-త్రిమూర్తులను ప్రసన్నం చేసుకుని తన ఆశ్రమంలో అన్న సమారాధనకు ఆటంకం లేకుండా వరం సాధించాడు. రోజూ ఆయన తపస్సుకు కూర్చునే ముందు గుప్పెడు ధాన్యం గింజలు తన ఆశ్రమం చుట్టూ జల్లేవాడు. తిరిగి ఆయన తపస్సు ముగిసేసరికి విత్తనాలు మొలకెత్తి సమృద్ధిగా వడ్ల గింజలు పండేవి. ఆయన భార్య అహల్య వాటిని బియ్యం చేసి నిత్యాన్నదానం కొనసాగించేది. వినాయకుడు ఒకరోజు మాయా గోవును సృష్టించి ఆ రోజు పైరు అంతటినీ స్వాహా చేయించాడు. గౌతమ మహర్షి ఒక దుర్బుపులతో దాన్ని అదిలించబోగా ఆగోవు మరణించింది. గౌతము డికి గోహత్యా పాతకం చుట్టు కుంది. దీంతో ఆయన ఘోరతపస్సు చేసి, శివుణ్ణి మెప్పించి గంగను గోకళేబరం మీదుగా పారించాడు. గోవు తిరిగి బతికింది. దీంతో పాటు నీటి సమృద్ధితో పంటలుపండి ఈ భూమి మీద కరువు అంతరించింది.

ఒకనాడు భగీరథుడి వెంట వెళ్ళిన గంగా ప్రవాహాన్ని భగీరథిగా ఎలాగైతే పిలుస్తూ వచ్చారో- అలాగే గౌతమ మహర్షి తపస్సుకి ఫలితంగా లభించింది కనుక ఈ గంగను 'గౌతమి'గా వ్యవహరించసాగారు. గోవు నిమిత్తమై పుట్టింది. కనుక దీన్నే గోదావరిగా

కూడా స్మరిస్తూ వచ్చారు. చివరికి గోదావరి అనే పేరే స్థిరపడి పోయింది. భాగీరథి అయినా, గంగానది అయినా, గోదావరి అయినా మొత్తం మీద శివుడు శిరస్సు నుండి జాలువారిన సురనదిగా గుర్తించడం ఇక్కడ ప్రధానమైన అంశం!


పుష్కరుడి కథ

పుష్కరుడంటే వరుణ దేవుడని ఒక చోట, మహా పుణ్యపురుషుడని ఒకచోట, పుష్కర మంటే తీర్థమని, సరస్సు అనీ పురాణాలు రకరకాలుగా వర్ణించాయి. పుష్కరుణ్ణి బ్రహ్మ సృష్టి చేసాడని, అతడు శివుడి కోసం తపస్సు చేసాడని కూడా కొన్ని పురాణాలు వివరించాయి. పుష్కరుణ్ణి తీర్థరాజు (గిడ్ ఆఫ్ వాటర్) అని పిలుస్తారు. ఈలోకంలో నదులన్నీ తమలో స్నానం చేసిన వారి పాపాలన్నింటినీ స్వీకరించడం మూలంగా వాటి పవిత్రత క్షీణించడాన్ని గమనించి పుష్కరుడు చాలా చింతించేవాడు.

ఒకనాడాయన పరమశివుడి కోసం తపస్సు చేసి నదుల దోషాన్నింటినీ

ప్రక్షాళనం చేసే మార్గాన్ని అర్థించాడు. శివుడికి గల ఎనిమిది దేహాలలో జలరూపమైన దేహాన్ని తనకనుగ్రహించమని కోరాడు. దాని ప్రభావం వల్ల పుష్కరుడికి అనంతమైన శక్తి ప్రాప్తించింది. నదులలోని పాపాలన్నింటినీ తొలగించ గల ప్రభావం లభించింది. అందుకే నదులన్నీ పుష్కరుడిని ఆహ్వానించి తమలో నివసించవలసిందిగా అభ్యర్థించసాగాయి. అటుపిమ్మట పన్నెండు పుణ్య నదులలో పుష్కరుడు ఉండేలా ఏర్పాటు అయింది.

నారగురువగు
బృహన్నతి



□ కవర్స్టోరీ

మేషరాశిలో ప్రవేశించినప్పుడు గంగానదీ పుష్కరము, మృషభరాశినందు ప్రవేశించిన పుడు నర్మదా నదీ పుష్కరము, మిథున రాశి యందు గురు దున్నచో సరస్వతీ నదికి పుష్కరము, కర్కటరాశియందున్నచో యమునా నదికి, సింహరాశియందున్న గోదావరి నదికి, కన్యా రాశియందు కృష్ణానదికి, తులయందు కావేరీ నదికి, వృశ్చికరాశి యందు బీరధీనదికి, ధనూరాశి నందు పుష్కరనదికి, మకరము నందు తుంగ భద్రానదికి, కుంభయందు సింధునదికి, మీనరాశియందు ప్రణీతానదికి పుష్కరం. దీని ప్రకారం గురువు సింహరాశి లోకి ప్రవేశిస్తున్నాడు. కాబట్టి ఈ ఏడాది గోదావరికి పుష్కరాలొచ్చాయి.

గోదావరి ప్రాశస్త్యం గురించి


అన్ని నదులకు మల్లే గోదావరికి కూడా 12 ఏళ్ళకొకసారి తనలో పుష్కరుడు ప్రవేశించిన సందర్భంగా పుష్కరాలొస్తాయి. అంతే కదా అని అనుకోవడం పొరబాటు. మిగిలిన నదులకీ - గోదావరి నదికీ చాలా తేడా వుంది.

నర్మదా తీరం - తపస్సుకి ప్రశస్తం!, గంగ ఒడ్డున మరణం - ముక్తిదాయకం! దానాలకు కురుక్షేత్రం - పరమపవిత్రం! గౌతమీ తీర మయితే ఈ మూడింటికీ సర్వశ్రేష్ఠమైనది! దీన్ని గుర్తించారు కనుకే సప్త ఋషులు

సిద్ధులు, సాధ్యులు, గంధర్వులూ, విద్యా ధరులూ వగైరా సురగణమంతా కొలువు తీరినతీరము కలదానా ! తల్లీ! లోకరక్షణ తత్పరురాలగు ఓ గోదావరి మమ్ము రక్షించుగాక' అని సప్త ఋషులు ప్రార్థన చేశారట.

పవిత్రమైన గంగానదిలో 60వేల సార్లు స్నానం చేసిన ఫలితం పుష్కర గోదావరిలో ఒక్కసారికే లభిస్తుందని పురాణాలు చెప్తున్నాయి. వంచ భూతాలలో ఏ విధంగా జలం శ్రేష్ఠమైనదో, అలాగే నదులన్నింటిలో గంగ మొదటిదని, గోదావరి నది శ్రేష్ఠత విషయంలో గంగను మించి పోతున్నదని నమ్మకం.


గంగా, గోదావరులు రెండూ సేవింపదగినవే అయినా గోదావరి స్నానం



తర్వాతనే గంగాస్నానం అని స్మృతులు వివరించాయి. గోదావరి పుష్కరాల వెనుక ఇంతటి పవిత్రత, ధార్మిక నేపథ్యం ఉందని

పుష్కర స్నాన ఘట్టాలు


జిల్లా	ప్రదేశం	జిల్లాలోని మొత్తం స్నానఘట్టాల సంఖ్య
నిజామాబాద్	కందకుర్తి, పోచంపాడు, తడపాకల	4
ఆదిలాబాద్	బాసర, మంచిర్యాల, సోన్, గూడెం	7
కరీంనగర్	ధర్మపురి, మంథని, కాళేశ్వరం	4
వరంగల్	ఏటూరునాగారం	1
ఖమ్మం	భద్రాచలం, కూనవరం, పర్ణశాల	10
పశ్చిమగోదావరి	కొవ్వూరు, పట్టిసీమ, నర్సాపూర్, సిద్ధాంతం	51
తూర్పుగోదావరి	రాజమండ్రి, ధవళేశ్వరం, కోటిపల్లి, ముక్తేశ్వరం, అంతర్వేది	87
	మొత్తం	164



ప్రచారం వుంది కనుకనే కోట్లాది మంది యాత్రికులు గోదావరిలో మునక వేసి పవిత్రతను పుణ్యాన్ని సంపాదించాలని ఉవ్విళ్ళూరుతారు.

అసలు కథ

వడమటి కనుమలో బ్రహ్మగిరి గోముఖంలో గోదావరిగా పుట్టి సుమారు 1496 కి.మీ. ప్రవహించి తూర్పున బంగాళఖాతంలో గోదావరి కలిసింది. తన ప్రస్థానంలో అనేక వాగువంకలతో స్నేహం చేసి, అనేక నదులను తనలో విలీనం చేసుకుంది. మంజీర, ప్రాణహిత, ఇంద్రావతీ, ప్రవరా, మూల, మార్జ, కిన్నెరసాని, శబరీ వంటి నదులను తన అక్కున చేర్చుకుంది. రాజమండ్రి దగ్గర గౌతమి, వశిష్ట అనే రెండు పాయలుగా చీలింది. అక్కడే 1852లో కాటన్ దోర ఆనకట్ట నిర్మించారు.





గోదావరిలో మునిగితే విషజ్వరాలే...

పుష్కరాల సందర్భంగా గోదావరి నదిలో స్నానాలు చేయడం వల్ల వచ్చే పుణ్యం మాట దేవుడెరుగు. కలుషితమైన నీటి వల్ల విష జ్వరాలు, పచ్చకామెర్లు, చర్మవ్యాధులు సంక్రమించే అవకాశం ఉందని ఇనిస్టిట్యూట్ ఆఫ్ ప్రివెంటివ్ మెడిసిన్ నీటి విశ్లేషణ నిమిషాలు హెచ్చరిస్తున్నారు. గోదావరి స్నానం చేసిన తర్వాత యాత్రికులు లాడ్జి లేదా ఇంటికి వెళ్లిన తర్వాత వెంటనే రెండోసారి స్నానం చేయాలని లేని పక్షంలో వ్యాధులు సంక్రమించే అవకాశం లేకపోలేదంటున్నారు.

ఆరోగ్య సూచనలు :

- ❖ ఏ మాత్రం అనారోగ్యంగా ఉన్నా జాప్యం చేయకుండా వెంటనే వైద్యుని సంప్రదించాలి.
- ❖ తాగే మంచినీరు కలుషితం లేకుండా జాగ్రత్తలు పాటించాలి. ఫిల్టర్ నీళ్ళు కాని, కాచివడపోసిన నీటిని కాని తాగాలి.
- ❖ నీళ్ళు తాగేటప్పుడు గ్లాసులు, వాటర్ బాటిళ్ళను శుభ్రం చేయాలి.
- ❖ అలాగే పరిశుభ్రమైన ఆహారాన్ని తీసుకోవాలి.
- ❖ పాచి ఆహారం కాకుండా వేడి పదార్థాలను మాత్రమే తీసుకోవాలి.

- ❖ వీధులు, రోడ్లపై అమ్మే ఆహార పదార్థాలు, తీపి పదార్థాలు, నీళ్ళ ప్యాకెట్లు తీసుకోవద్దు.
- ❖ తినే పదార్థాలపై దోమలు, ఈగలు వాలకుండా అప్రమత్తంగా ఉండాలి.
- ❖ ఈగలు, దోమలు వాలే పదార్థాలు ఆహారంగా తీసుకోవద్దు.
- ❖ వ్యక్తిగత పరిశుభ్రతను పాటించాలి.
- ❖ అన్నం భుజించే సమయంలో చేతులను శుభ్రంగా కడుక్కోవాలి.
- ❖ జ్వరం, వాంతుల లక్షణాలు కనిపిస్తే అశ్రద్ధ చేయవద్దు.
- ❖ దోమలు కుట్టుకుండా చేతులు, కాళ్ళు కవర్ అయ్యే విధంగా దుస్తులను ధరించాలి.

పర్యవరణ సూచనలు...

- ❖ పిండ ప్రదానం- ప్లాస్టిక్ కవర్లలో చేస్తే పాపం. ఆకు దొప్పలలో చేస్తే పుణ్యం.
- ❖ సంప్రదాయం పేరుతో నూనెలు, నబ్బులు, ప్లాస్టిక్ వస్తువులు నీళ్ళలోకి వదలొద్దు.
- ❖ అనవసర ప్యాకేజీని తగ్గిద్దాం- బట్ట సంచీలనే వాడుదాం.
- ❖ పుష్కరాల్లో మన ప్రవర్తనలో ప్రశాంతత నిండాల్సి, దప్పులు, చప్పుళ్ళు, మోతలు కాదు.

- ❖ నది జలాల్లో బట్టలు ఉతకడం, నబ్బులు, పాంపులతో స్నానాలు చేయడం మానండి.
- ❖ నీళ్ళలో గాలి ఉంటేనే జలచరాలు బతుకుతాయి.
- ❖ పుష్కర ప్రాంతాన్ని పవిత్రతతో, పరిశుభ్రంగా ఉంచాలి.
- ❖ చెత్త పేరుకుపోతే కాలువల, నదుల ప్రవాహం ఆగిపోతుంది.
- ❖ కాగితం పొట్లాలు, ప్లాస్టిక్ సంచులు ఎక్కడవడితే అక్కడ కాకుండా చెత్తబుట్టల్లోనే వేయాలి.

కండోమ్ల పంపిణీ

పుణ్యం, మోక్షం మూటగట్టుకుండా మనుకుని గోదావరి పుష్కరాలకు వెళ్లిన యాత్రికులు ఎయిడ్స్ ను తగిలించుకుని ఇళ్లకు చేరకుండా ఉండేందుకు ఎయిడ్స్ కంట్రోల్ సొసైటీ ముందు చూపుతో విస్తృతమైన ఏర్పాట్లు చేస్తోంది. గోదావరి పుష్కరాలు పెద్ద ఎత్తున జరిగే ఉభయ గోదావరి జిల్లాలు ఎయిడ్స్ మ్యాపులో 'హై రిస్క్ జోన్లు'గా ఉన్నాయి. పవిత్ర స్నానం చేసేందుకు యాత్రికులు వెళ్లినా, ఏదో వంకన వ్యభిచారిణుల ప్రలోభాలకు గురయ్యేవారు కొంత మంది అయినా తప్పనిసరిగా ఉంటారు. ఈ రిస్క్ కూడా లేకుండా ఉండేందుకు పెద్ద ఎత్తున స్టాల్స్ ను ఏర్పాటు చేసి యాత్రికులకు కండోమ్లను పంచి పెట్టాలని ఎయిడ్స్ కంట్రోల్ సొసైటీ నిర్ణయించింది.



“పుష్కర్ నగర్ లో యాత్రికులకు పూర్తి పరిశుభ్రమైన వాతావరణంలో బస కల్పించేందుకు చర్యలు తీసుకుంటున్నాం.”

జవహర్ రెడ్డి,
తూర్పు గోదావరి జిల్లా కలెక్టర్



ద్రవిడభాషలో “గోదా” అంటే హద్దు అనే అర్థం వుంది. గోదావరి దక్షిణ పథానికి సరిహద్దున ఉన్నందున్న గోదావరి అయిందని అంటారు. (మిగతా 8వ పేజీలో)



డాక్టర్... డాక్టర్..

పసిబిడ్డలు - జాగ్రత్తలు

ఇంట్లోకి ఒక బుజ్జి మెంబర్ రాబోతుంటే ఆ ఇంటి వారి ఆనందానికి అవధులుండవు. ఐతే ఆ పసికందు సంరక్షణ గురించి తలెత్తే సందేహాలు అనుమానాలు కూడా అన్నీ ఇన్నీ కావు. నవజాత శిశువుని పుట్టగానే శుభ్రంగా తుడిచి, బరువు చూసి, వెచ్చటి దుస్తుల్లో కప్పి వారి బంధువులకి అప్పగిస్తారు.

స్నానం ఎప్పుడు చేయించాలి అన్నది మొదటి ప్రశ్న. సాధారణంగా తల్లి గర్భం నుంచి బయటి ప్రపంచంలోకి వచ్చిన బిడ్డ సర్దుకోవడానికి కొంత సమయం పడుతుంది. కాబట్టి బిడ్డ పుట్టిన వెంటనే స్నానం చేయించడానికి తొందరపడక, 12-24 గంటలు గడిచిన తర్వాత చక్కగా స్నానం చేయించవచ్చు.

బిడ్డకు ఏం తాగించాలి?

సుఖ ప్రసవం జరిగిన గంట తర్వాత తల్లి తన బిడ్డకు పాలు పట్టవచ్చు. ఆ తర్వాత ప్రతి 2-3 గంటలకొకసారి తల్లిపాలు పట్టాలి. అదే సిజేరియన్ ఆపరేషన్ ద్వారా బిడ్డ జన్మిస్తే, తల్లికి ఎప్పుడు ఓపిక వస్తే అప్పటి నుంచి తల్లి రొమ్ము పట్టించాలి. సాధారణంగా వీరు 12-24 గంటల లోపు పాలివ్వడానికి సిద్ధంగా ఉంటారు. మొదట పాలు ఎక్కువగా లేకపోయినా పసుపు రంగులో చిక్కటి కోలోస్ట్రమ్ వస్తుంది. ఇది శిశువు ఆరోగ్య రక్షణకు ఎంతో ఉప యోగకరం.

కనుక మొదటి పాలు బిడ్డకు తప్పనిసరిగా ఇవ్వాలి.

బిడ్డను ఎక్కడ పడుకోబెట్టాలి?

ప్రసవం మాములుగా జరిగిన సందర్భంలో బిడ్డ తల్లి పక్కనే ఉండాలి. ఎక్కడో ఊయలలోనో లేక అమ్మమ్మ దగ్గరో కాదు. బిడ్డ తల్లి పక్కలో ఉండి తల్లి నుండి వేడిమి, ప్రేమని, అనురాగాన్ని, తల్లిపాలని పొందుతుంది. తల్లిబిడ్డల మధ్య మంచి బంధం ఏర్పడుతుంది.

ఏ రకమైన దుస్తులు వేయాలి?

చంటి పిల్లలని మరీ ఎక్కువగా కప్పకూడదు. వదులుగా ఉన్న నూలు బట్టలు శ్రేయస్కరం.

సాధారణంగా బిడ్డ పుట్టిన 24 గంటల లోపు విరేచనం అవుతుంది. మొదటి 2-3 రోజులు విరేచనం నల్లగా బంకలా అవుతుంది. 4వ రోజు నుండి అది రంగు మారి పసుపురంగుగా వస్తుంది. 24 గంటల తర్వాత కూడా విరేచనం కాకపోతే వైద్య సలహా తీసుకోవాలి. మూత్రం విషయంలో

48 గంటల వరకు కంగారు పడాల్సిన వనిలేదు. నూటికి 99 మంది ఆ సమయంలోపలే మూత్రం విసర్జిస్తారు. 48 గంట దాటితే మూత్రం వైద్య సలహా తప్పనిసరి. తర్వాత కూడా చంటి పిల్లలు పాలు తాగిన ప్రతీసారి మూత్రం, విరేచనం చేస్తుంటారు. ఇది జబ్బుకాదు. కంగారు పడనవసరం లేదు.

బిడ్డకు స్నానం చేయించేటప్పుడు ముఖం పైన, ఛాతీపైన నీరు ఒక్కసారిగా పోయ కూడదు. అలా చేస్తే బిడ్డ ఉక్కిరి బిక్కిరై శ్వాస, గుండె ఆగిపోయే ప్రమాదం ఉంది. స్నానం తర్వాత సాంబ్రాణి పోగ వేయ దం అంత మంచి పనికాదు అదే విధంగా స్నానానికి ముందు, తర్వాత ముక్కులో చెవిలో నూనె వేయడం ఆరోగ్యకరమైన పని కాదు.

చర్మ సంరక్షణ కోసం ఏదైనా ప్రాకృతిక నూనె వాడుకోవచ్చు. ఉదాహరణ: వేరు శనగ, కొబ్బరి లేదా నువ్వులనూనె. ఎంతో ఖరీదైన బ్రాండెడ్ నూనెలు వాడాల్సినవసరం లేదు. 3వ రోజు నుంచి 10వ రోజు వరకు చర్మం కొంచెం పొడిబారి పొట్టులాగా ఉడుతుంది. ఇది సహజమైన పరిణామమే. అది అనంతట తానే మళ్ళీ మెత్తబడుతుంది. చంటి పిల్లలో చర్మంపై ముఖ్యంగా వీపు, పిర్రలు, కాళ్ళపై నీలం రంగు గచ్చగాయ రంగు మరకలుంటాయి. ఇవి కూడా ప్రమాదకరం కాదు. బిడ్డ పెరిగే కొలది అవి మాయమవుతాయి.

శిశువు ఆరోగ్య పరిరక్షణలో వ్యాధి నిరోధక టీకాలు ఒక ముఖ్యంశం. బిడ్డ పుట్టినరోజు నుంచి మొదటి నెలలోపు బి.సి.జి., ఓరల్ పోలియో, హెపటైటిస్ బి మొదటి డోసు తప్పక వేయించాలి.

మీరు కూడా మీ ఆరోగ్య సమస్యలను ఈక్రింది విరునామాకు తెలియజేయవచ్చు.

డాక్టర్-డాక్టర్

C/o. 'కార్మిక లోకం' మాసపత్రిక


యన్.వి.జ. స్మారక కేంద్రం, 1-1-60/4, ఆర్టీసీ క్రాస్రోడ్స్,

ముఖ్యరాబాద్, హైదరాబాద్ - 20. ఫోన్: 7624502, 7612474

పుష్కరం అంటే?

పుష్కరం అంటే పుష్టినిచ్చి పోషించేది అని అర్థం. పుష్కరాన్ని గురించి పరంపరగా ఎన్నో గాథలున్నాయి. బహుజన వ్యాప్తిలోని ఒక కథ ఇలా ఉంది.

“ముద్గలుడనే మహర్షి పరమశివుణ్ణి గురించి మహాతపస్సు చేశాడు. శివుడు మెచ్చి ప్రత్యక్షమై వరం కోరు కొమ్మున్నాడు. ఆ మహర్షి మరేమీ కోరుకోకుండా శివుని లో తనను లీనం చేసు కొమ్మున్నాడు. శివుడు అతన్ని తన అష్ట మూర్తులలో ఒకటైన జలమూర్తిలో లీనం చేసుకుంటూ ఆ మహర్షి కి పుష్కరుడని పేరుపెట్టాడు. అంతేగాక విశ్వంలోని మూడున్నర కోటి తీర్థాలకు రాజు ను చేశాడు. భూతత్వాన్ని కమండలంగా చేసి పుష్కరుని అందులో ఉంచి బ్రహ్మదేవునికిచ్చాడు. ఆ కమండల జలమే పుష్కర తీర్థంగా మారింది. మూడున్నర కోటి పుణ్య తీర్థాలతో దేవతలతో అందులో ఉంటూ అక్కడ స్నానాదులు చేసిన వారిని తరింప జేస్తున్నాడు.



నదీ ప్రవాహం మామూలుగా ఉన్న సమయంలో ఈ వలను అమర్చేందుకు ఏర్పాటున్నాయి. వరద తీవ్రమయిన పక్షంలో లాంచీలను నిలిపి వరద నుంచి రక్షణ కల్పించనున్నాం.

ఎన్.శ్రీకాంత్

గోదావరి పుష్కరాల నిర్వహణ ప్రత్యేక అధికారి

పుష్కరంలో ఏం చేయాలి?

పరమ పవిత్రము, దుర్లభము అయిన పుష్కరము నదులకు వచ్చినపుడు అస్తిక జనులు తప్పక ఆచరించవలసిన కొన్ని కర్మలను శాస్త్రకర్తలు విధించినారు. వాటిని శ్రద్ధతో ఆచరిస్తే విశేష ఫలములు కలుగుతాయి. ఆ విధులు ఇలా ఉన్నాయి.

1. స్నానం 2. పుష్కరాదుల పూజ 3. పితరులకు శ్రాద్ధ తర్పణాలు 4. దానాలు
- ఏ రోజు ఏ దానం చేయాలో 30వ తేదీ నుండి 10వ తేదీ వరకు కార్యక్రమం నిర్ణయించారు.

■ పి.శ్రీనివాస్

సిఐటియు జనరల్ కౌన్సిల్ పిలుపులు

★ 13.08.2003 జాతీయ నిరసన దినం

తమిళనాడు రాష్ట్ర ప్రభుత్వం, రాష్ట్ర ప్రభుత్వోద్యోగుల ఉద్యమం మీద ఉక్కుపాదం మోపింది. సుప్రీంకోర్టు తీర్పుతో మరింత రెచ్చిపోయి ఉద్యోగుల మీద దాడి చేస్తున్నది.

ఈ అణచివేతకు వ్యతిరేకంగా ఆగస్టు 13న జాతీయ నిరసనదినం పాటించాలని సిఐటియు జనరల్ కౌన్సిల్ పిలుపు నిచ్చింది. సమ్మె హక్కును కాపాడుకుంటామని ఆరోజు ఉద్యోగులు, కార్మికులు సంఘటితంగా నినదించాలి. డిస్మిస్ అయిన ఉద్యోగులందరినీ తిరిగి పనిలోకి తీసుకోవాలని డిమాండ్ చేయాలి.

- అన్ని జిల్లా కేంద్రాలలో ధర్నాలు,

ప్రదర్శనలు నిర్వహించాలి. పెద్దయెత్తున సమీకరించాలి.
- అన్ని యూనియన్లు ఈ క్రింది డిమాండ్లతో తమిళనాడు ముఖ్య మంత్రికి టెలిగ్రాంలు ఇవ్వాలి.

WE CONDEMN THE DISMISSAL OF EMPLOYEES
WE DEMAND REINSTATEMENT OF ALL IMMEDIATELY SETTLE THE DEMANDS OF EMPLOYEES

★ 09.08.2003 సామ్రాజ్య వాద వ్యతిరేకదినం పాటించాలి.

★ సమ్మె హక్కును నిలబెట్టుకునేందుకు దేశవ్యాప్త ఐక్యఉద్యమానికి కృషి చేయాలని జనరల్ కౌన్సిల్

నిర్ణయించింది.

★ ప్రపంచబ్యాంకు విధానాలకు వ్యతిరేకంగా రెండు రోజులకు మించిన దేశవ్యాప్త సమ్మె పోరాటాలకు కృషి చేయాలని జనరల్ కౌన్సిల్ నిర్ణయించింది.

★ 09.09.2003 WTO కు వ్యతిరేకంగా నిరసన దినం

సెప్టెంబరులో కాన్గ్స్ (మెక్సికో)లో WTO సమావేశాలు జరుగనున్నాయి. సమావేశ స్థలం వద్ద పెద్ద యెత్తున నిరసన కార్యక్రమం జరుగు తుంది. అదే రోజు మన దేశంలో కూడా అన్ని జిల్లా కేంద్రాలలో నిరసన కార్యక్రమాలు నిర్వహించాలి.



శ్రీమదీశ్వర సాహితీ నివ్వసాచి 'భీష్మసహాని'

దేశభక్తి, మతసామరస్య విషయాల్లో విలువైన శ్రామికవర్గ ప్రమాణాలతో కడవరకు తన కలాన్ని సంధించిన సాహితీమూర్తి శ్రీ భీష్మసహాని జూలై 11న కన్నుమూశారు. ప్రగతిశీల హిందీ సాహితీ వివేకాశం నుండి ఓ దృవతార నేలకొరిగింది. శ్రీ సహాని వయస్సు 87 సం॥లు.


స్వతంత్ర భారతావని ఏ కులమత బేధ భావాలు, అసమానతలకు తావివ్వని విధంగా నిర్మితమవ్వాలని కలలు కనడమే కాకుండా తదనుగుణమైన వ్యవస్థకై నిబద్ధతతో కృషి చేసిన మహానీయుడు ఆయన. అదే స్ఫూర్తితో ఆయన స్వాతంత్ర్య పోరాటంలో పాల్గొన్నారు. అభ్యుదయ సాహితీ సాంస్కృతిక ఉద్యమాల్లో మమేకం అయ్యారు. ఆ క్రమంలో కమ్యూనిస్టు దృక్పథాన్ని అలవరచుకుని కడవరకు దీక్షగా కొనసాగారు.

'తమస్' వంటి అద్భుతమైన సామాన్య ప్రజల చారిత్రక నవలను రచించిన శ్రీ భీష్మసహాని వృద్ధాప్యాన్ని సహితం లెక్కచేయక దేశంలో పెరుగుతున్న మతోన్మాద ప్రమాదంపై తన శక్తియుక్తులను ఎక్కుపెట్టాడు. దేశానికి ప్రాణప్రదమైన మతసామరస్యాన్ని కాపాడేందుకు సాహితీ సమరాంగణాన ఒక క్రమశిక్షణ గల సైనికునిగా తన అడుగుల్ని ఎప్పుడూ ముందుకే వేశాడు. సాహితీయుతకు ఆదర్శంగా నిలిచాడు.

ఏ సమయంలో అయితే భీష్మసహాని రచనా సేవలు జాతీయ సమైక్యతా ఉద్యమానికి అవసరమో ఆ సమయంలో శ్రీసహాని కన్ను మూయడం నిజంగా దుఃఖపూరితం అంటూ విజ్ఞులు విలపించారు.

సిపిఎం పార్టీ పోలిట్ బ్యూరో సభ్యులు శ్రీ ప్రకాష్ కరత్, ఇతర కేంద్ర కమిటీ సభ్యులు, ఐదావా, సహమత్ కార్యకర్తలు, నాయకులు వందలాది మంది రచయితలు, కళాకారులు శ్రీ సహాని అంతిమ యాత్రలో పాల్గొన్నారు. జూలై 16న సహమత్ అభ్యుదయ రచయితల సంఘం సంయుక్త ఆధ్వర్యంలో సంస్మరణ సభ జరిగింది. శ్రీ సహాని ఉద్యమ దృష్టితో కష్టజీవుల పక్షాన సాహితీ, కళారంగాలలో సవ్యసాచిలా కృషి చేసాడని వక్తలు కొనియాడారు. శ్రీ సహాని తన సోదరుడు బలరాజ్ సహానితో కలిసి ఇండియన్ పీపుల్స్ థియేటర్ అసోసియేషన్ ఇష్టా నిర్మాణంలో చేసిన కృషి మరువలేనిదని తెలిపారు. శ్రీ కపిలవాత్స్యాయన అధ్యక్షత వహించిన ఈ సభలో శ్రీ సీతారామ్ ఏచూరి, రాజేంద్రయాదవ్ ప్రభృతులు ప్రసంగించారు. సహాని పై సాహిత్య అకాడమీ రూపొందించిన లఘు చిత్రాన్ని ఈ సందర్భంగా ప్రదర్శించారు.

1989లో ప్రజాకళాకారుడు సప్టర్ హాఫ్మీని కాంగ్రెస్ కసాయి గూండాలు కిరాతకంగా హత్య చేసినపుడు ఆ హత్యాకాండను ఖండించడంతో శ్రీ సహాని ముందు పీరిన నిలబడ్డ విషయాన్ని సహమత్, జనమ్లు ఈ సందర్భంగా తమ సంతాప సందేశాల్లో పేర్కొన్నాయి.



1991లో సహమత్ అఖిల భారత స్థాయి లో నిర్వహించిన రచయితల కళాకారుల సమావేశంలో శ్రీ సహాని పాల్గొని విలువైన సందేశం ఇచ్చారు. తమస్ నవల గోవింద నిహలాని దర్శకత్వంలో టి.వి. సీరియల్ గా వచ్చి సహాని పేరు ప్రఖ్యాతులు దేశమంతటా ప్రతిధ్వనిస్తున్న తరుణమది. ఆ సమయంలో కొందరు మతోన్మాదులు రు.లక్షలతో ఇంటికి వచ్చి హిందువులకు అనుకూలంగా చరిత్రను వక్రీకరించే విధంగా నవల వ్రాయమని వత్తిడి చేసారు. ఈ విషయాన్ని సహాని ఉటంకిస్తూ

ప్రజాకళాకారుల్ని నయాన భయాన లొంగదీసుకోవడానికి దుర్మార్గులైన పెట్టుబడిదారీ పాలకులు సిగ్గువిడిచి ఏ విధంగా ప్రయత్నిస్తారో తెలియజెప్పారు. అందుకే ప్రజా ఉద్యమాల పక్షాన కళాకారులు నికరంగా నిలవడం అనేది నిత్యపరీక్షగా భావించాలని ఉద్ఘోషించారు. శ్రీ సహాని ఏదైతే చెప్తూ వచ్చాడో అదే కడవరకు ఆచరించి సాహితీరంగంలో సుమున్నతంగా నిలిచాడు కనుకనే యావదర్భారత సాహితీ లోకంతో పాటు శ్రామికలోకం కూడా ఆ మహానీయునికి శ్రద్ధాంజలి ఘటిస్తున్నది.

■ శైలి

With best compliments

Jay Kumar
Proprietor



Ph : 2577121
(S) 2574052
(R) 2540106



Ravi Fancy

Vikram Towers, Besant Road,
VIJAYAWADA - 520 002

Dealers in :

V.I.P. SANSONITE, CELLO, MILTON, ASIAN,
NIRLEP, L.A.O PALA JHONSON, DO-ALL,
CLEAR LINE, BRAUN, TEFAL, MAHAN WATER
FILTERS, PRESTIGE, JAIPAN, VIJAYA HOME
APPLIANCES, TIME HOME APPLIANCES,
LITEWERE, BOROSOIL, ALFA QUENCH, SUN
FLAME STOVES, RAMA STOVES,
TABLE FANS, CEILING FANS

APGST No. VJ2/08/2/1854 Dt. 11.10.97
CST No. VJ2/08/2/1573 Dt. 11.10.97



నిర్ణయం

'ఏమండీ... అమ్మాయి పెళ్ళి విషయమై రెండు రోజుల్లో మగపెళ్ళి వారు వస్తారట.

సెటిల్మెంట్ చేసుకుంటారట, మీరేం ఆలోచించారు?' కంపెనీ నుంచి వచ్చి తీరిగ్గా పేపరు చదువుతున్న భర్తనుద్దేశించి అడిగింది నాగరత్నం. '.....'

'అలా పేపర్లో తల పెట్టుకూర్చుంటే సమస్యకి పరిష్కారం దొరుకుతుందటండీ' చాయ్ కప్పు అందినంతా రెట్టించింది మరోసారి.

'.....' 'టీ తాగారు కదా! ఇప్పుడైనా పరిష్కారం దొరికిందా' తాగిన ఖాళీ కప్పును తీస్తూ అంది.

'.....' 'ఇంతగా ఆలోచించ వలసిందేముంది! ఎలాగూ రేపో మాపో రిటైర్మెంట్ ఏజ్ యేబై ఎనిమిది కాబోతుందిగా, మీరెలాగూ బ్రేక్ ఈ వెన్లో వున్నారు. వి.ఆర్ పెట్టేస్తే సరిపోలా? ఆ వచ్చిన డబ్బుతో అమ్మాయి పెళ్ళిచేస్తే అయిపోతుంది'

'ఆ తరువాత మనిద్దరం హాయిగా హానిమూన్ కి పోతే ఇంకా బావుంటుంది' పేపరు పక్కనే పడేస్తూ అన్నాడు చక్రపాణి.

"సిగ్గులేక పోతే నరి, మనమెందుకెళ్తాం, అమ్మాయి అల్లుడూ చక్కగా వెళ్తారు."

"నరే మనం తీర్థయాత్రలకెళ్ళి అటునుంచి అటే ఏ గుడి ముందరో సెటిలై పోదాం"

"ఏంటండీ మరీ విడ్డూరంగా అంటున్నారు. వి.ఆర్.ఎస్ పెట్టిన వాళ్ళంతా అలాగే తయారయ్యా రా? మీ కొలీగ్స్ ఎంతమంది హాయిగా బ్యాంకుల్లో డబ్బు దాచుకొని జల్సాగా తిరుగు తున్నారు. వాళ్ళని చూసుకున్నా నా నేర్చుకోండి." విసురుగా అంది నాగరత్నం.

"మన సమస్యలు వేరు,

వాళ్ళ సమస్యలు వేరు. అయినా నీవన్నట్లు ముందు జాగ్రత్తగా వి.ఆర్.ఎస్ అప్లికేషన్ రెడీ చేసే వుంచాను. రెండు రోజుల్లో అమ్మాయి కట్నం పైనలయిపోతే అప్లై చేద్దా మనుకొంటున్నా ను". ముక్తసరిగా జవాబిచ్చి టి.వి. సీరియల్ చూడటంలో నిమగ్నమై పోయాడు చక్రపాణి. చక్రపాణి ముప్పై అయిదేళ్ళ క్రితం ఓ పబ్లిక్ సెక్టారులో చిరుద్యోగిగా చేరి సూపర్ వైజర్ కేడర్ వరకూ ఎదిగాడు. తన సర్వీసులో చిన్న సొంత ఇల్లు కట్టుకొని, ఇద్దరమ్మాయిల్ని ఇంజనీరింగ్ వరకూ చదివించాడు. పి.ఎఫ్.బ్యాంకులోను, పర్సనల్ లోన్లు ఎసెట్స్ గా ఉపయోగించు కున్నాడు. పెద్దమ్మాయికి కట్నం లేకుండా రెండేళ్ళ క్రితం పెళ్ళి చేశాడు. ఇప్పుడు రెండో అమ్మాయి దగ్గరే అతనికి సమస్య వచ్చింది.

అమ్మాయి ఉద్యోగంతో పాటు తల్లిదండ్రులు కొంత కట్నాన్ని డిమాండు చేస్తున్నారు. పరిష్కారంగా అందరూ చెప్పేది ఒక్కటే "వి.ఆర్.ఎస్ పెట్టు లాభం పొందు".

'దేశ ప్రగతికి పరిశ్రమలే ఆధునిక దేవాలయాలు' అన్నారు ఆనాటి తొలి ప్రధాని నెహ్రూ, కానీ నేడు గ్లోబలైజేషన్ మార్కెట్ లో పరిశ్రమలన్నీ గోల్ మాల్ అయిపోతున్నాయి. తెల్లవారి ఏ పేపరు చూసినా ఏముంది గర్వకారణం, ప్రతి పరిశ్రమ మూయటానికి కంకణం కట్టు కున్నట్లు మాట్లాడతారు నేటి నాయకులు. టి.వి. సీరియల్ చూస్తున్న చక్రపాణి కళ్ళ ముందు తన గత జీవితం సీరియల్ గా కనబడుతుంది. 20 ఏళ్ళ వయస్సులో జాబ్ లో జాయినవటం, నాగరత్నంతో పెళ్ళి, ఇల్లు కట్టుకోవటం, ఇద్దరమ్మాయిల్ని



శ్రమపడి చదివించటం, స్నేహితుల కోఆపరేషన్ ... తనని ఇంతగా పెంచి పెద్దచేసిన కంపెనీ వదిలి ఇంట్లో కూర్చోవాలంటే బాధనిపించింది. అతని కళ్ళలో అప్రయత్నంగా నీళ్ళు నిండుకున్నాయి. చూస్తున్న టి.వి. ఆఫ్ చేసి రిలీఫ్ కై బజారులో కెళ్ళాడు.

మార్కెట్ మెయిన్ రోడ్డు దగ్గర చాలా కోలాహలంగా వుంది. లారీలకొద్దీ జనం. పోలీసు ప్రొటెక్షన్ తో పబ్లిక్ చాలా గుమిగూడి వుంది. 'డైనమిక్ జంగయ్య రాజకీయ డైమండ్ జూబ్లీ' రోడ్డుకి అడ్డంగా ఆర్పీలుకి బ్యానర్ కట్టబడి వున్నాయి. స్టేజి మీద నాయకుణ్ణి ఘనంగా సన్మానించారు. నాయకుడు ఘనాపాటిలా మాట్లాడు తున్నాడు. 'ప్రజలారా మీరంతా నా దేవుళ్ళు! నాకు 30 ఏళ్ళ వయస్సున్నప్పుడు మా తండ్రిగారు నన్ను రాజకీయంలోకి ప్రవేశ పెట్టారు, అప్పటి నుండి ఇప్పటి వరకూ మీ సేవలో గడిపి డైమండ్ జూబ్లీ చేసుకుంటున్నాను. నాకిప్పుడు 75 ఏళ్ళు, నా ఆరోగ్యం సరిగ్గా లేదు.... ఈ మధ్యనే నా గుండె ఆపరేషన్ అయ్యింది. అయినా నేను వరేషాన్ లో లేను. శ్రీశ్రీ గారు ఏమన్నారు? 'ఆగకోయి భారతీయుడా.. కదిలి సాగవోయి ప్రగతి దారులా' అన్నారు. అందుకే నిండు నూరేళ్ళు మీ సేవలో గడపాలని ఆశిస్తున్నాను...

జెండాల రెప-రెపలు... ప్రజల చప్పట్లు ... ఆహా...కారాలు... పూల వర్షం.. ఎజెండా లేని ప్రసంగం కొనసాగుతూనే వుంది ... నా తర్వాత అంటే నేనే పదవి ఉండగానే నా అల్లుడు రంగ ప్రవేశం చేస్తున్నాడు. ఇది కూడా మీ అందరి కోరికపైనే అని మనవి చేసుకుంటున్నాను... మళ్ళీ ప్రజల్లో హర్షధ్వనాలు... నాకు అల్లుడైనా కొడుకైనా ఒక్కటే! నిజానికి నాకు పిల్లలు లేరు.. పెంపుడు కూతురికి పెళ్ళి చేశాను... అల్లుడొచ్చాడు .. వచ్చే ఎన్నికల్లో మీరంతా అతన్ని గెలిపిస్తారని ఆశిస్తున్నాను... గెలిపించమని మనవి చేసుకుంటున్నాను...

ప్రజల్లో మళ్ళీ హర్షధ్వనాలు.. కేరింతలు..కేకలు...

సభాస్థలిని విడిచిన చక్రపాణి ఆలోచనలో పడ్డాడు. ఈ నాయకులంతా ఇంతే. తనకు అనుకూలంగా వున్న శ్రీశ్రీ మాటలే

చెప్పుకుంటారు 'పదవీ వ్యామోహాలు, కుల, మత బేధాలు, భాషా ద్వేషాలు చెలరేగే నేడు ప్రతి మనిషీ మరి ఒకరిని దోచుకునే వాడే.. తన సౌఖ్యం తన భాగ్యం చూచుకొనేవాడే. స్వార్థమే అనర్థకారణం...' 'వెరి ప్రజలు నాయకుల మాటలకి మోసపోతున్నారు. అందుకే నేటి రాజకీయ నాయకులు సిల్వర్ జూబ్లీలు, డైమండ్ జూబ్లీలు జరుపుకోగలుగుతున్నారు." ... 70 ఏళ్ళు పైబడినా రిటైర్మెంటు లేదు, స్వచ్ఛంద పదవీ విరమణ అసలే లేదు. మరణిస్తే వారి భార్యమణికో, పుత్ర రత్నానికో పదవి అంటగడతారు. వారసుడిగా అల్లుడైనా, అద్దె అల్లుడైనా ప్రజలు ఒప్పుకుంటారు. వాకర్ తో నడిచినా, జానీవాకర్ తో సభలకు వచ్చినా ప్రజలు అంగీకరిస్తారు. ఒక సాధారణ ఉద్యోగికి మాత్రమే కాలపరిమితి! దీనికి బాధ్యులెవరు?' నడుస్తూ మెయిన్ రోడ్ క్రాస్ చేశాడు.

పెద్ద సినిమా హాలు దగ్గర మరో సభ. క్రిక్కిరిసిన జనం, త్రొక్కిసలాటగావుంది. 'శంకర్ నటించిన రజతోత్సవ వేడుకలు' ఎదురుగా పెద్ద బ్యానర్, నిలువెత్తు కటౌపుట్. స్టేజీపై ముఖ్య తారాగణం, రాజకీయ నాయకులూ, పుర ప్రముఖులూ. పూల మాలలతో, పూల తోరణాలతో సభా ప్రాంగణం నిండి పోయింది. సి.సి. టీవీలో అన్నీ కనిపిస్తున్నాయి.

ప్రముఖ నటుడు మాట్లాడుతున్నాడు. 'నేడు నా నట జీవితం రజితకమలం వికసించిన రోజు. భలే మంచి రోజు, పసందైన రోజు. ప్రేక్షక దేవుళ్ళు ఆదరిస్తున్న రోజు. గత పాతికేళ్ళుగా నా చిత్రాల్ని ఆదరిస్తున్నారు. అభిమానిస్తున్నారు. ఇప్పుడు నా వయస్సు 60 యేళ్ళు. అయినా రిటైరవ్వను. నటుడిగానే చచ్చి పోతాను... అభిమానులు చప్పట్లు.. నేనుండగానే నా పుత్రుడు ఒక మహా నటుడు కావాలనే ఉద్దేశ్యంతో బాల నటుడిగానే సినీరంగ ప్రవేశం చేయించాను. ఇప్పుడు నూనూగు మీసాలు రాని ప్రాయంలో ప్రపంచ సుందరీ మణులతో నటించి నా కీర్తి మరింత ప్రజ్వరింప చేస్తున్నాడు. దానికి కారణం మీ ప్రేక్షక ఆదరాభిమానాలే! అందుకు నేనెంతగానో రుణ పడివున్నాను ... మళ్ళీ జన్మంటూ వుంటే నటుడిగానే పుట్టాలని కోరుకుంటాను... ప్రజల్లో కేరింతలు..

ఈలలు.. హర్షధ్వనాలు ... పూల జల్లులు...



ఇంటికి చేరి పడుకున్న చక్రపాణికి నిద్రరావటంలేదు. రాజమార్గంలో సిద్ధార్థుడికి ముసలివాడు, శవం ఎదురు వడి జ్ఞానోదయమైనట్లు చక్రపాణికి నాయకుల, నటుల ఉపన్యాసాలు విన్నాక జ్ఞానోదయమైంది. ఒక నటుడు తన పిల్లల్ని వారసుడుగా అంటగట్టొచ్చు. రాజకీయ నాయకుడు కూడా అలాగే ప్రజలకి ఇవ్వమన్నా లేకున్నా వారసత్వాన్ని అంటగట్టొచ్చు! కానీ ఎన్నో ఏళ్లుగా శ్రమపడి పనిచేసే ఉద్యోగుల పిల్లలకి ఈ అవకాశాన్ని కల్పించ లేక పోతోంది ప్రభుత్వం. పైగా ఉన్న ఉద్యోగుల్ని వి.ఆర్.ఎస్ స్కీమ్ పేరుతో ఏరి పారేస్తున్నారు. తన అనారోగ్య కారణంతో బాధపడుతున్న రోజుల్లో కూడా ఎప్పుడూ సెలవు పెట్టకుండా పనిచేసే రోజులు గుర్తొచ్చాయి. ఫిట్టర్ గా ఎన్నో వేల మిషన్స్ ఇంటిగ్రేషన్ చేశాడు. పదిమంది పని తన పనిగా భావించి చేశాడు. చివరికి పదిమంది చేత పని చేయగలిగించే కేలిబర్ వున్న సూపర్ వైజర్ గా ప్రమోషన్ పొందాడు. 'వర్క్ ఈజ్ వర్షిష్' అని వర్క్ షాపే వర్కింగ్ హోం అనే భావనతో పనిచేశాడు. కార్మిక ఐక్యత కోసం ఎన్నో పోరాటాలు, ఎన్నో హంగర్ స్ట్రైకులు, ఎన్ని జిందాబాదులు, ఎన్ని ముర్దాబాదులు... గతించిన తీపి గుర్తులు తన కళ్ల ముందు కదిలాడాయి. మళ్ళీ శ్రీశ్రీ మాటలు గుర్తొచ్చాయి. 'అలుముకున్న చీకటిలోనే అలమటింప నేల-కలతలకే లొంగి పోయి కలవరించనేల-సాహసమను జ్యోతిని చేకొని సాగిపో... కలకానిది..' కలత నిద్రలోనే నిద్ర పట్టేసింది చక్రపాణికి.

'ఏవండీ క్యారేజి రెడీ అయ్యింది. ఈ రోజు మీ వి.ఆర్ అప్లి కేషన్ సంగతి తేల్చుకుని రండి' ఆఫీసుకు తయారౌతున్న భర్తకి అరీ జారిచేసింది నాగరత్నం.

'నా ప్రపోజల్ డ్రాప్ చేసుకుంటున్నాను. నూవరేన్యూషన్ లోనే రిటైరవుదా మనుకుంటున్నాను' భార్య అందించిన క్యారేజీ అందుకుని స్కూటర్ స్టార్ట్ చేశాడు చక్రపాణి.

ఆయన నిర్ణయం అర్థంకాని అర్ధాంగి నిశ్చేష్టురాలై చూడసాగింది! .

- దుర్గుమహంతి మోహన్ రావు -

డి ద్యమవార్తలు

జిటిఎన్ కార్మికుల ఆందోళన- విజయం

జిటిఎన్ టెక్స్టైల్స్ లి.కంపెనీని యాజమాన్యం జులై 7న అక్రమంగా లాకౌట్ చేసింది. లాకౌట్ను ఎత్తివేయాలని సిఐటియు ఆధ్వర్యంలో జిటిఎన్ ఎంప్లాయిస్ యూనియన్ జులై 14న హైదరాబాద్‌లోని డిసిఎల్ కార్యాలయం ముందు పెద్దయెత్తున ధర్నా నిర్వహించి డిసిఎల్ డిసిఎస్‌ఎన్ రావు గారికి వినతిపత్రం సమర్పించింది.

యాజమాన్యం మద్దతుతో కార్మికులపై దాడి చేసిన ఐఎన్‌టియుసి గుండాలు

సిఐటియు యూనియన్‌ను దెబ్బతీయాలని యాజమాన్యం ఐఎన్‌టియుసి నాయకుడు గోపాల్‌రెడ్డిని రెచ్చగొట్టించి గొడవలను గత కొంత కాలంగా ప్రోత్సహిస్తున్నది. కంపెనీలో ఉత్పత్తులకు మార్కెట్ లేకపోవటం వల్ల గతంలో లేఆఫ్ ప్రకటించింది. దీనికి అనేక అడ్డంకులు రావడంతో కంపెనీ తెరిచి మళ్ళీ

పూర్తి లాకౌట్ చేయాలని చూస్తున్నది ఈ క్రమంలో జులై 7న అర్ధరాత్రి ద్యూటీ ముగించుకొని బయటికి వస్తున్న కార్మికులు



సిఐటియు యూనియన్ నాయకులపై ఐఎన్‌టియుసి నాయకుడు ఎన్.గోపాల్‌రెడ్డి ఆధ్వర్యంలో కంపెనీలోనికి చొచ్చుకుని వచ్చి దాడిచేసి కొట్టింది. మెనేజ్‌మెంట్ అండతో కేసు పెట్టించింది. ఈ గొడవను సాకుగా చూపి యాజమాన్యం శాంతిభద్రతల పేరిట కంపెనీకి లాకౌట్ ప్రకటించి, 450 మంది

కార్మికులు రోడ్డున పడేసింది. దీనికి నిరసన యూనియన్ ఆధ్వర్యంలో మహబూబ్‌నగర్ కలెక్టర్ కార్యాలయం ముందు ధర్నా జరిగింది. షాద్‌నగర్ పట్టణంలో ప్రదర్శన నిర్వహించారు. ఎమ్మార్వో కార్యాలయం వరకు పాదయాత్ర చేసి వినతిపత్రం ఇచ్చారు.


అగ్రిమెంట్ : డిసిఎల్ సమాక్షంలో మేనేజ్‌మెంట్‌తో జులై 14న రాత్రి 10 గం. వరకు జరిగిన చర్చలలో కంపెనీ లాకౌట్ ఎత్తివేస్తామని యాజమాన్యం ప్రకటించింది.

డిసిఎల్ ఆఫీసు ముందు 250 మంది కార్మికులతో జరిగిన ధర్నాలో సిఐటియు రాష్ట్ర కార్యదర్శి భూపాల్, రాష్ట్ర ఉపాధ్యక్షులు ఎస్.నర్సింహారెడ్డి సిఐటియు జిల్లా కార్యదర్శి కె.గోపాల్, జిల్లా అధ్యక్షులు పి.రఘు, యూనియన్ నాయకులు ప్రభాకర్, భాస్కర్ రెడ్డి, రాజేందర్, సత్తయ్యలు పాల్గొన్నారు.

అత్యంత నాణ్యమైన పి.వి.సి. పైపులు

గోదావరి పుష్కరాల శుభాకాంక్షలతో...


బ్లూకేసింగ్ పైపులు
అన్ని సైజులలో
లభించును



బ్లూ క్రెడిటింగ్ పైపులు
వాటర్ పైపులు
బోర్ పైపులు

సూర్య పి.వి.సి. పైపులు

సూర్య పి.వి.సి. ఇండస్ట్రీస్, శివాలయం ఎదుట, పెంటపాడు, తాడేపల్లిగూడెం, ప॥గో॥ జిల్లా
ఫోన్ : 08818 - 223004, 224263, 225258 (ఫ్యాక్స్).



ముఖ్యమంత్రి



**రాష్ట్ర ముఖ్యమంత్రితో
మీరు మాట్లాడాలా?
మీకోసం**

**ఒక వేదిక ఉంది. అదే....
"ప్రజలతో ముఖ్యమంత్రి"**

రాష్ట్ర వ్యాప్తంగా నిరాటంకంగా కొనసాగుతున్న
"ప్రజలతో ముఖ్యమంత్రి" కార్యక్రమం ఎన్నో సామాజిక సమస్యలను
పరిష్కరించింది. 1997 ఏప్రిల్‌లో ప్రారంభమైన ఈ కార్యక్రమంలో
ఎంతోమంది ప్రజలు స్వయంగా ముఖ్యమంత్రితో టెలిఫోన్‌లో మాట్లాడి
సమస్యలను పరిష్కరించుకోవడం విశేషం. ఈ విచిత్ర కార్యక్రమంలో
ప్రజలు విలువైన సమయాన్ని వివేకవంతంతో వినియోగించుకోవాలి.
సామాజిక సమస్యలతోపాటు, అభివృద్ధి పథకాలపై ప్రశ్నలు అడగాలి.
పరిష్కారాన్ని అందుకోవాలి.

**ఒక ప్రత్యేక అంశం మీ అందరి కోసం దూరదర్శన్‌లో ప్రతి
సోమవారం సా॥ గం.6.25ని.లకు ఆలస్యమెందుకు**

ఈ క్రింద టెలిఫోన్ నెంబర్లకు డయల్ చేయండి

హైదరాబాద్ నుంచి : 23453229, 23453230

రాష్ట్రంలోని ఇతర ప్రాంతాల నుంచి : (040) 23453229, 23453230 23453231, 98480-54343

ప్రకటించిన అంశంపై ప్రశ్నలు అడగండి - పరిష్కారం పొందండి.



బీడీ కార్మికుల ధర్నా

శ్రీకాళహస్తి పట్టణంలోని బీడీ కార్మికుల సమస్యలను పరిష్కరించాలని సిఐటియు ఆధ్వర్యంలో జూన్ 30న ర్యాలీ, ధర్నా నిర్వహించారు. సిఐటియు డివిజన్ కార్యదర్శి అంగేరి పుల్లయ్య మాట్లాడుతూ ఆంధ్రప్రదేశ్ లేబర్ కమిషన్ ప్రకటించిన గెజిట్ నెంబర్ 137 ప్రకారం బీడీ కార్మికులకు వెయ్యి సాదాబీడీలకు రూ.51.90 చొప్పున చెల్లించాల్సి ఉండగా శ్రీకాళహస్తిలో 36 రూపాయలు మాత్రమే చెల్లిస్తున్నారని వివరించారు. ఒక బీడీ కార్మికునికి 16 రూపాయలు తక్కువగా చెల్లిస్తున్నారన్నారు. జి.ఓ. విడుదలై నాలుగు నెలలు అయినా లేబర్ అధికారి ఏ విధమైన చర్యలు తీసుకోకపోవటం శోచనీయమన్నారు. పదిరోజులలోగా కొత్త జి.వో. ప్రకారం కూలీ చెల్లించాలని డిమాండ్ చేశారు. బీడీ కార్మికులకు పక్కాఇళ్ళు, హౌసింగ్ కాలనీ ఏర్పాటు చేయాలని, తొట్టంబేడు మండలం

లోని బీడీ కాలనీ తగిన మరమ్మతులు చేసి వసతులు కల్పించాలని డిమాండ్ చేశారు. జిల్లా నాయకుడు పి.చైతన్య మాట్లాడుతూ రాష్ట్ర ప్రభుత్వం నిత్యవసర ధరలు విపరీతంగా పెరిగాయని కార్మికుల కూలీలను పెంచాలన్నారు. అనంతరం సమస్యలతో కూడిన మెమోరాండాన్ని లేబర్ అధికారికి అందించారు. కుందేటి వారివీధి, ముత్తరాసిపాళెం, పూసల, వీధి, ఎన్.టి.ఆర్.నగర్, కైలాసగిరి కాలనీకి చెందిన 500ల మంది బీడీ కార్మికులు, మూర్తి, మునికృష్ణయ్య, అల్లా బాషా, వెంకటముణి తదితరులు పాల్గొన్నారు.

శ్రీకాళహస్తి డివిజన్ నూతన

కమిటీ ఎన్నిక

శ్రీకాళహస్తి డివిజన్ బీడీ కార్మిక ప్రతినిధుల సమావేశం సిఐటియు ఆఫీసులో ఎం.వెంకటముని అధ్యక్షతన జరిగింది. ఈ సమావేశానికి బి.పి.అగ్రహారం, సంతమైదానం, ముత్తరాసిపాళెం, కుమారస్వామి తిప్ప, కైలాసగిరి కాలనీ, కుందేటివారివీధి, ఎ.ఎం.పుత్తూరు, వీరముష్టిపాళెం ప్రాంతాల నుంచి బీడీ కార్యదర్శి ప్రతినిధులు

హాజరయ్యారు. ముఖ్య అతిథిగా జిల్లా కార్యదర్శి పి.చైతన్య, సిఐటియు డివిజన్ కమిటీ కార్యదర్శి ఎ.పుత్తయ్య హాజరయ్యారు.

నూతన కార్యవర్గంలో డివిజన్ అధ్యక్షుడిగా షేక్ అల్లాబక్ష్ కార్యదర్శిగా ఎ.పుల్లయ్య, కోశాధికారిగా ఎం.వెంకటముని, విడిజన్ ఉపాధ్యక్షుడిగా జమాల్ బాషా, ఎస్.ముని కృష్ణయ్య, డి.అంకయ్య, సహాయ కార్యదర్శులుగా ఎన్.మూర్తి, పి.బాష, కె.అరుణ, రావూరు సుబ్రమణ్యంలను సమావేశంలో ఏకగ్రీవంగా ఎన్నుకున్నారు.


నల్గొండ జిల్లా

విద్యావాలంటీర్లకు జీతాలివ్వాలి

నల్గొండలో జూలై 13న జరిగిన డివిజన్ కమిటీ సమావేశం విద్యా వాలంటీర్లకు వేతన బకాయిలను వెంటనే చెల్లించాలని డిమాండు చేసింది. జి.వో.నంబర్ 17ను వెంటనే అమలు చేయాలని, వేతనాలను పెంచాలని డివిజన్ సమావేశం కోరింది. సమావేశంలో ఎ.పి.విద్యావాలంటీర్స్ అసోషియేషన్ జిల్లా అధ్యక్షుడు నారి ఐలయ్య పాల్గొన్నారు.



With Best compliments for Godavari Pushkaralu



BHARAT AUTO ENTERPRISES

1-47-5, Opp. RTC Bus Complex, Tadepalligudam - 1

Authorised Dealers HMT Tractors

Phone : 223433

టంగుటూరు గ్రామ పంచాయితీ - ప్రకాశంజిల్లా



శ్రీమతి కొమ్ముల సరోజినీ
ప్రెసిడెంట్

ఎన్నికలు జరిగిన తేదీ : 20-6-03
ప్రమాణస్వీకారం చేసిన తేదీ : 30-6-03

సూతన పాలక వర్గం
కొమ్ముసరోజనమ్మ, సర్పంచ్
పోతుల నరసింహారావు, ఉపసర్పంచ్



శ్రీ శిష్టా సీతారామయ్య, కార్యదర్శి

శిష్టా సీతారామయ్య, కార్యదర్శి

పాలక వర్గ సభ్యులు

1. మేడిద బాలకోటయ్య
2. శిఖా అచ్చయ్య
3. షేక్ జయరాజు
4. ముద్దగడ సుబ్రహ్మణ్యం
5. పోలినేని వేంకటేశ్వర్లు
6. నత్తల చిన్నారావు
7. చుండూరి పద్మావతి

8. ముప్పరాజు సుబ్బరత్నమ్మ
9. కుందేటి సత్యనారాయణ
10. బొడ్డు రామారావు
11. తుంజలి రమణమ్మ
12. సవలం పెదకోటయ్య
13. నాగిశెట్టి అంజలిదేవి

14. బేజవాడ వెంకటేశ్వర్లు
15. చిడిపోతు సీతారామయ్య
16. తన్నీరు వీరనారాయణ
17. చొప్పర పేరమ్మ
18. గోనుగుంట సుబ్బరాయుడు
19. సుదర్శి జాలమ్మ

చేపట్టబోవు అభివృద్ధికార్యక్రమాలు

1. గ్రామంలోని అన్ని ప్రాంతాలకు శాశ్వతంగా మంచినీరు సరఫరా చేయుట.
2. వెనుకబడిన ప్రాంతాలలో అభివృద్ధి పనులు చేయుట.
3. గ్రామంలో పక్కా సైదు కాలువల నిర్మాణమునకు ప్రాధాన్యత.
4. దశలవారీగా గ్రామంలో సిమెంట్ రోడ్ల నిర్మాణం.
5. కరెంట్ సౌకర్యములేని అన్ని ప్రాంతాలకు కరెంట్ సౌకర్యము కలుగజేయుట.
6. పారిశుధ్యంను పాటించుటకు చర్యలు చేపట్టుట.

పంచాయితీ సిబ్బంది

ఎస్.కె. మౌళాసాహెబ్, జూనియర్ అసిస్టెంట్
జె. సురేష్, జూనియర్ అసిస్టెంట్
టి. శ్రీనివాసులు, జిల్ కలెక్టరు
పి. వెంకటయ్య, క్లర్క్ అటెండరు
మరియు పారిశుధ్య సిబ్బంది



తమిళనాట ఉద్యోగులపై ఆటవిక్ దాడి

దబ్బు.ఆర్.వరదరాజన్, సెక్రటరీ సి.ఐ.టి.యు

తమిళనాడులో దాదాపు 13 లక్షల మందికి పైగా వున్న రాష్ట్రప్రభుత్వ ఉద్యోగులూ, ఉపాధ్యాయులు జూలై 2వ తేదీన నిరవధిక సమ్మె ప్రారంభించారు. ఆ రాష్ట్రంలోని నిరంకుశ ఎఐఎడిఎంకె ప్రభుత్వం మున్నెన్నడూ ఎరుగని భయానక, ప్రతీకార చర్యలకు పాల్పడింది. పెన్షన్ తదితర ప్రయోజనాలను దారుణంగా తగ్గించివేసే ప్రభుత్వచర్యకు నిరసనగా ఉద్యోగులూ, ఉపాధ్యాయులూ ఈ సమ్మెకు సిద్ధపడ్డారు. కాగా తమిళనాడు ప్రభుత్వం అత్యంత క్రూరమైన 'టెస్టా' చట్టాన్ని (తమిళనాడు అత్యవసర సర్వీసుల నిర్వహణ చట్టం-2002) తనకు అండగా చేసుకొన్నది.



సమ్మెపై మద్రాస్ హైకోర్టు వెలువరించే తీర్పు కోసం జూలై 11న కోర్టు ఆవరణలో పెద్దఎత్తున గుమికూడిన ఉద్యోగులు, ఉపాధ్యాయులు

మొట్టమొదటిసారిగా ఈ చట్టాన్ని వుపయోగించి జూన్ 30వ తేదీన సమ్మెకు నాయకత్వం వహిస్తున్నవారిని ప్రభుత్వం అరెస్టు చేసింది. వారిలో వుద్యోగుల నాయకులతోపాటు, ఉపాధ్యాయ సంఘాలకు చెందిన నాయకులు కూడా వున్నారు. జూలై 2న జరగనున్న సమ్మెని భగ్గుం చేసే ముందు జాగ్రత్త చర్య ఇది. టెస్టా క్రింద శిక్ష పడితే వుద్యోగాలనుంచి తొలగించటం జరుగుతుందని సమ్మె నాయకులను ప్రభుత్వం బెదిరించింది. ఈ చట్టం క్రింద మూడు సంవత్సరాల కారగారం లేదా రూ.5000 జరిమానా లేదా రెండూ విధించటంతోపాటు వుద్యోగాల నుంచి తొలగిస్తారు.

అయితే, రాష్ట్ర ముఖ్యమంత్రి జయలలిత సమక్షంలోనే వుండే రాష్ట్ర సచివాలయ వుద్యోగులు ఒక రోజు ముందుగానే నిరవధిక సమ్మెను ప్రారంభించారు. కాగా ప్రభుత్వం జరిపిన అరెస్టులను ఉద్యోగ, కార్మిక సంఘాల నాయకులు ఖండిస్తూ, సమస్య పరిష్కారానికి ఇలాంటి చర్యలు వుపయోగపడవని చెప్పారు. చెన్నైలోని సచివాలయం, రాష్ట్రంలోని ప్రభుత్వ కార్యాలయాలు, పాఠశాలలు, కళాశాలలు తదితర విద్యాసంస్థలు మూత పడ్డాయి. ప్రభుత్వ యంత్రాంగం స్థంభించి పోయింది.

“ముందుచూపులేని” ఈ తరహా చర్యలు రాష్ట్రప్రతిష్టను దిగజార్చగలవని హైకోర్టు సీనియర్ న్యాయమూర్తి వ్యాఖ్యానించేటంతగా ప్రభుత్వ అణచివేత సాగింది. “అర్ధరాత్రి అరెస్టులను, వీడియో చిత్రీకరణను, ఇళ్ళపై (ఉద్యోగుల) పడి సోదాచేయటాన్ని నిలిపివేయాలి. ఉద్యోగులలో తప్పిదముంటే శాఖాపరమైన చర్యలను చేపట్టాలి”, అని ఆయన ఆదేశించారు.

కిరాతకమైన ఉత్తర్వు

ఉద్యోగులు తమ వాదనలను వినిపించటానికి ఏమాత్రం వీలులేకుండా, సామూహిక తొలగింపులకుగాను ప్రభుత్వానికి అధికారాన్ని కల్పించే ఒక చట్టాన్ని ప్రభుత్వం తీసుకువచ్చింది. టెస్టాను సవరిస్తూ ఒక వుత్తర్వు వెలువడింది. ఈ ఉత్తర్వు వెలువడిన తరువాత ఏ వుద్యోగి అయినా పని స్థలంలో గైర్వాజరు అయితే, అతని గైర్వాజరుకు గల వాస్తవ కారణాలతో నిమిత్తం లేకుండా నిషేధిత సమ్మెలో ‘పాల్గొన్నట్లుగా భావించడం’ జరుగుతుంది. ఏప్రిల్ 27వ తేదీ నుంచి అమలులో వుండేలా ఈ ఉత్తర్వును తెచ్చారు. ఆందోళనకు దిగిన వుద్యోగులతో వ్యవహరించేటందుకు సెక్షన్-4తోపాటు ఈ వుత్తర్వు కూడా అవసరమని వివరణ ఇచ్చారు.

కొత్తగా చేర్చిన సెక్షన్-7(1) ప్రకారం సమ్మెలో పాల్గొన్న ప్రభుత్వ ఉద్యోగిని దుర్వర్తనకు పాల్పడ్డాడని భావించి తగు విధంగా శిక్షిస్తారు. ఈ ‘దుర్వర్తనకు’ పాల్పడినందుకు ఉద్యోగం నుంచి తొలగించటం లేదా సర్వీసు ను రద్దు చేస్తారు. ఇందుకు ఎలాంటి విచారణా వుండదు.

ఈ వుత్తర్వులో ఒక వివరణ కూడా వున్నది. తొలగింపు లేదా సర్వీసు బ్రేక్ లేదా మరే విధమైన శిక్షనైనా ఆ వుద్యోగికి వైయక్తికంగా తెలియపరచవలసిన అవసరం వ్యక్తిగతంగా లేదు. సంబంధిత కార్యాలయం నోటీసు బోర్డులో లేదా వార్తాపత్రికలో ప్రకటిస్తే చాలు.

కోర్టు జోక్యం

రాష్ట్ర హైకోర్టు ఇచ్చిన చక్కని సలహాను ప్రభుత్వం లక్ష్యపెట్టలేదు. అది తన అణచివేత చర్యలను కొనసాగించింది. ఉద్యమకారులను, వారి నాయకులను అర్ధరాత్రి వేళ అరెస్టు చేసింది. ఇలా అరెస్టు చేయబడిన సంఖ్య దాదాపు 2200కు మించిపోయింది. ఏరకమైన హెచ్చరికలు లేకుండా దాదాపు రెండులక్షలమంది వుద్యోగులను తొలగించింది. ఏ విధంగానైనా సమ్మెను అణచటమే ప్రభుత్వ లక్ష్యంగా మారింది. జూలై 3వ

తేదీన అటెండెన్స్ రిజిస్టర్లను స్వాధీనపరచు కోవలసిందిగా శాఖాధిపతులను, జిల్లా కలెక్టర్లను ప్రభుత్వం ఆదేశించింది. మరునాడు విధులకు హాజరైన ఉద్యోగుల్ని సంతకం పెట్టకుండా నిరోధించాలని కూడా ఈ ఉత్తర్వులు చెపుతున్నాయి.

ఈ ఉత్తర్వును, తత్ఫలితంగా సాగుతున్న అరెస్టులను, తొలగింపులను సవాలు చేస్తూ దాఖలైన పిటిషన్లను వారాంతపు సెలవులలో సైతం హైకోర్టు సింగిల్ జడ్జి తన విచారణకు స్వీకరించారు. ఉద్యోగులు తమ పనికి హాజరుకావాలని అలానే ప్రభుత్వం అరెస్టులను ఉద్యోగులను విడచిపెట్టాలని, తొలగింపు ఉత్తర్వులను ఉపసంహరించు కోవాలని కోర్టు పేర్కొన్నది.

అయితే ఉద్యోగులను అణచివేయడానికే నిశ్చయించుకున్న జయలలిత ప్రభుత్వం పై తీర్పును ఛాలెంజ్ చేసింది. అదే హైకోర్టులోని ప్రిన్సిపల్ బెంచ్ కి అప్పీలు చేసింది. ప్రధాన న్యాయమూర్తి స్వయంగా అధ్యక్షత వహించే ఈ బెంచ్ సుదీర్ఘమైన వాదనలను విన్నది. జూలై 11వ తేదీన తీర్పు వెలువడింది. ప్రభుత్వ వాదనలను ఈ బెంచ్ ఆమోదించింది. దానితో ఉద్యోగులేకాక సాధారణ ప్రజలు కూడా దిగ్భ్రాంతికి గురయ్యారు. బెయిల్ పై ప్రభుత్వ ఉద్యోగులను విడుదల చేయాలని న్యాయస్థానం ఇచ్చిన ఉత్తర్వు విశేషమైనదేమీకాదు. ఏ జుడీషియల్ మెజిస్ట్రేటు అయినా ఈ ఉత్తర్వును ఇవ్వగలడు. వాదోపవాదాల సందర్భంగా ప్రస్తావనకు వచ్చిన అంశాలను సైతం ఈ తీర్పు పట్టించుకోలేదు. రాజ్యాంగబద్ధమైన ప్రజాస్వామ్యాన్ని, న్యాయాన్నీ గాలికి వదిలేసింది.

చారిత్రాత్మకమైన ఈ వ్యవహారంలో వెలువడిన తీర్పు సారాంశం న్యాయాన్ని త్రోసిపుచ్చటమేనని, ది హిందు పత్రిక సైతం తన సంపాదకీయంలో వ్యాఖ్యానించింది. “తన స్వంత ఉద్యోగులకు వ్యతిరేకంగా రాజ్యాధికారాన్ని ప్రయోగించిన అసాధారణ వుదంతం” అంటూ తమిళనాడు ప్రభుత్వ చర్యను అది గద్దించింది. “రాత్రికి రాత్రే వేలాదిమందిని అరెస్టుచేసి ఉద్యోగాలనుండి తొలగించిన చర్య ప్రాథమిక హక్కులకు విరుద్ధమైనది, ప్రజాతంత్ర ప్రమాణాలకు విరుద్ధమైనదని” కూడా వ్యాఖ్యానించింది.

ఎల్లెడలా నిరసన

తమిళనాడు ప్రభుత్వం చేపట్టిన నిరంకుశ వైఖరికి రాష్ట్రంలోను, దేశంలోను నిరసన వెల్లడైంది. అన్ని కార్మికసంఘాలు నిరసన ప్రదర్శనలు జరిపాయి. రాష్ట్ర వ్యాప్తంగా ఆందోళనకారులు అరెస్టయ్యారు. అన్ని రాష్ట్రాలలోను సంఘీభావ చర్యలను చేపట్టవలసిందిగా అఖిలభారత రాష్ట్ర ప్రభుత్వ ఉద్యోగుల సమాఖ్య పిలుపునిచ్చింది. ప్రభుత్వ అణచివేత చర్యలను కేంద్ర కార్మికసంఘాలు సైతం ఖండిస్తూ నిరసన ప్రదర్శనలలో పాల్గొన్నాయి.

అణచివేత చర్యలకు స్పష్టించి, చర్యల ద్వారా సమస్యను పరిష్కరించాలని రాష్ట్రంలోని ప్రతిపక్ష రాజకీయపార్టీలన్నీ జయలలిత ప్రభుత్వాన్ని కోరాయి. అయితే ఒక్క బిజెపి మాత్రం ఇందుకు మినహాయింపు, ఆ పార్టీ రాష్ట్ర అధ్యక్షుడు సి.పి. రాధా కృష్ణన్ రాష్ట్ర ముఖ్యమంత్రి జయలలితను కలుసుకొని యూనియన్ల ‘ప్రధాన డిమాండ్లను’ ఆమోదించనందుకు గాను అభినందనలు

తెలిపాడు. ప్రజలకోసం, రాష్ట్రంకోసం సమ్మెచేసే ఆలోచనను విరమించవలసిందిగా ఆయన వివిధ యూనియన్లకు విజ్ఞప్తి చేశాడు. ఆ తరువాత రాష్ట్ర ప్రభుత్వం అణచివేత చర్యలను చేపట్టి ఉద్యోగులను అరెస్టు చేయడం, తొలగించటం చేస్తున్నప్పటికీ, ‘రాజకీయ ప్రయోజనాల’ కోసం ఉద్యోగులను దెబ్బతీస్తున్నాయంటూ మార్క్సిస్టు పార్టీని ఇతర ప్రతిపక్ష పార్టీలను బిజెపి ఆడిపోసుకోవటం మొదలుపెట్టింది.

సమ్మె అనంతరం

హైకోర్టు తీర్పు వెలువడిన అనంతరం పరిస్థితులలో మార్పురావటంతో పదకొండు రోజుల సమ్మెను విరమించాలని ఉద్యోగుల సంఘాలు నిర్ణయించాయి. సమస్యలను సామరస్యంగా పరిష్కరించుకొనేందుకు వీలుగా జూలై 1నాటి పరిస్థితిని యధాతథంగా పునరుద్ధరించాలని అవి ముఖ్యమంత్రిని కోరాయి. అయితే ఈ విజ్ఞప్తులు చెవిటివాని ముందు శంఖం ఊదినట్లే అయింది.

(మిగతా 33వ పేజీలో)

సుప్రీంకోర్టు తీర్పు దురదృష్టకరం

కా//సుకుమల్ సేన్

ప్రధాన కార్యదర్శి

అఖిల భారత రాష్ట్ర ప్రభుత్వ ఉద్యోగుల సమాఖ్య

తమిళనాడు ఉద్యోగుల సమ్మెపై జూలై 21 నాడు సుప్రీం కోర్టు వెలువరించిన తీర్పు పట్ల అఖిల భారత రాష్ట్ర ప్రభుత్వ ఉద్యోగుల సమాఖ్య ప్రధాన కార్యదర్శి సుకుమల్ సేన్ తీవ్ర దిగ్భ్రాంతిని, ఆగ్రహాన్ని వెలిబుచ్చారు. ఈ మేరకు జూలై 22నాడు పత్రికా ప్రకటన విడుదల చేశారు. ఈ తీర్పు భారత ఉద్యోగులను బానిసలుగా భావించే బ్రిటీష్ పాలన రూపొందించిన భారత ప్రభుత్వ చట్టం 1935ను సమర్థించడమేనని పేర్కొంది. రెండున్నర లక్షల మంది ఉద్యోగులను తొలగించిన తమిళనాడు ప్రభుత్వాన్ని సుప్రీం కోర్టు సమర్థించడం అత్యంత దురదృష్టకరమని, ఉద్యోగులపై జరుగుతున్న నిర్బంధానికి బహిరంగ మద్దతు తెలపడమేనని అన్నారు. జయ ప్రభుత్వ అమానుషానికి బలైన ఉద్యోగులను సుప్రీంకోర్టు తీర్పు మరింత అవమానించిందని పేర్కొన్నారు. సమ్మె చేయడానికి ఏ ఏ రంగాలకు చెందిన కార్మికులు అర్హులై భారత రాజ్యాంగంలో పేర్కొనలేదని, అయితే 19వ ఆర్టికల్ అందరికీ ప్రాథమిక హక్కులను కల్పించిందని అన్నారు. సమ్మె కార్మిక సంఘాల ప్రాథమిక హక్కు అన్నారు. కార్మిక సంఘాల చట్టం 1926, పారిశ్రామిక వివాదాల చట్టం 1947 ప్రకారం కార్మిక సంఘాలను ఏర్పాటు చేసుకోవచ్చునని, కార్మికులకు ఐక్యంగా పోరాడే హక్కు ఉందని చెప్పారు. ప్రపంచ కార్మిక వర్గంతో పాటు భారత కార్మికులు కూడా పోరాటాలు, త్యాగాలు ద్వారానే హక్కులను సాధించుకున్నారు. పారిశ్రామిక కార్మికులయినా ప్రభుత్వ ఉద్యోగులైనా సమ్మె హక్కు కూడా భాగంగా గల ఐక్యంగా పోరాడే హక్కును కల్గి ఉన్నారని చెప్పారు. అంతర్జాతీయ కార్మిక సంస్థ (ఐఎల్ఓ) ఆమోదించిన నిబంధనల ప్రకారం ఇతర కార్మికుల మాదిరి ప్రభుత్వ ఉద్యోగులకు కూడా అన్ని రకాల హక్కుల ఉంటాయని తెలిపారు. భారత ప్రభుత్వం ఐఎల్ఓలో వ్యవస్థాపక సభ్యురాలు అన్న విషయం మర్చిపోకూడదని అన్నారు. కార్మికోద్యమ చరిత్రలోనే ఎన్నడూ లేనంతగా తమిళనాడు ఉద్యోగులపై ఆ ప్రభుత్వం సాగిస్తున్న దమనకాండను జాతీయ, అంతర్జాతీయ కార్మిక సంఘాలన్ని వ్యతిరేకించాలని సుకుమల్ సేన్ కోరారు.

తమిళనాడు ప్రభుత్వ విద్యుత్ చర్యలను వ్యతిరేకించండి

జూలై 24-27, 2003న కటక్లో జరిగిన సిఐటియు జనరల్ కౌన్సిల్ సమావేశం - ఉద్యోగులు, టీచర్లకు వ్యతిరేకంగా జయలలిత నాయకత్వంలోని తమిళనాడు ప్రభుత్వం చేపట్టిన క్రూరమయిన చర్యలను నిర్వహించింది.

తమిళనాడు అత్యవసర సర్వీసుల చట్టం, 2002 (టెస్సా) జారీ చేసి, దానిలోని కఠినతర నిబంధనల ఆధారంతో ఉద్యోగ, ఉపాధ్యాయ సంఘాల నాయకులను జూన్ 30వ తారీఖు అర్ధరాత్రి తమిళనాడు ప్రభుత్వం నిర్బంధించింది. ఇది జూలై 2 నుండి ప్రారంభం కావలసిన నిరవధిక సమ్మెను విఫలం చేసే ముందస్తు ఎత్తుగడ. సమ్మెకు మరికొన్నిసంతుకు అరెస్టులను నాయకులను సర్వీసు నుండి సస్పెండ్ చేస్తానని, ఎస్సా క్రింద దోషం నిరూపణ అయితే మూడు సంవత్సరాల జైలు శిక్ష లేదా 5000 రూ.ల జరిమానా, లేదా రెండు విధించబడతాయని భయపెట్టింది.

అలా జరిగిన తరువాత డిస్మిస్ అవుతారని చెప్పింది. అయినా ఉద్యోగులు పెద్దయెత్తున సమ్మెలోకి దిగారు. అమలులో ఉన్న పెన్షన్, ఇతర బెనిఫిట్లను తగ్గించే తిరోగమన చర్యలకు వ్యతిరేకంగా ఉద్యోగులు సమ్మెలోకి నెట్టబడ్డారు. సమ్మెలో పోయిందే తడవుగా వెనకా, ముందూ ఆలోచించకుండా, ఉద్యోగులకు ఎటువంటి అవకాశం ఇవ్వకుండా మూకుమ్మడిగా ఉద్యోగులను ప్రభుత్వం బర్తరఫ్ చేసింది. టెస్సాను (సెక్షన్ 7) సవరించిన ఆర్డినెన్సు ప్రకారం అది జారీ అయిన తరువాత పనికి గైర్జాబరయితే, వాస్తవ కారణాలేమయినా నిషేధింపబడిన సమ్మెలో పాల్గొన్నట్లు పరిగణించబడుతుంది. ఏప్రిల్ 23 నుండే ఆర్డినెన్సును (పూర్వపు రోజు నుండి) అమల్లోకి తెచ్చారు. అర్ధ రాత్రి 2200 మంది ఉద్యోగులను, వారి నాయకులను నిర్బంధంలోకి తీసుకున్నారు. పచ్చి నియంతృత్వం వెళ్ళగక్కుతూ ఎటువంటి

నోటీసులు ఇవ్వకుండా సుమారు రెండు లక్షల మంది ఉద్యోగులను బర్తరఫ్ చేశారు.

ఉద్యోగులను విడుదల చేయాలని, బర్తరఫ్ అయిన వారిని విధులలోకి తీసుకోవాలని, ఉద్యోగులు తమ వంతు భాగంగా సమ్మె విరమిస్తారని హైకోర్టు ఇచ్చిన సలహాను ప్రభుత్వం పెడచెవిని పెట్టింది. అదే హైకోర్టు బెంచి ముందు సింగల్ జడ్జి ఆర్డర్ను ఛాలెంజ్ చేసింది. తమిళనాడు ప్రభుత్వ పిటిషన్ను హైకోర్టు బెంచ్ సమర్థించింది. ఆ తీర్పు ఉద్యోగులను, సాధారణ ప్రజలను తీవ్ర నిరాశకు గురి చేసింది. విచారణ సందర్భంగా న్యాయమూర్తులు లేవనెత్తిన అంశాలు కూడా తుది తీర్పులో చోటు చేసుకోలేదు.



తిరిగి పనిలోకి చేరతామన్న ఉద్యోగులను చేర్చుకోవటానికి, సాధారణ పరిస్థితులను పునరుద్ధరించేందుకు యూనియన్లతో చర్చించటానికి తమిళనాడు ప్రభుత్వం తిరస్కరించటం మొరటుతనాన్ని సూచిస్తుంది.

ఇటువంటి స్థితిలో తమిళనాడు ప్రభుత్వ ఉద్యోగుల సమ్మె పైన ఇచ్చిన సుప్రీంకోర్టు తీర్పు పెద్ద షాక్కు గురి చేసింది. కార్మికుల ప్రజాస్వామ్య హక్కులను హరించే విధంగా ఆ తీర్పు ఉంది. సమ్మె ఆయుధం ఎక్కువగా దుర్వినియోగమవుతున్నదని చెప్పిన సుప్రీంకోర్టు, సరళీకృత విధానాలు అమలు మొదలయిన తరువాత, జరుగుతున్న వాస్తవాలను విస్మరించింది. లే ఆఫ్లు, లాకౌట్లకు పాల్పడుతూ, సమ్మెల కంటే కూడా ఎక్కువ సంఖ్యలో పని దినాలను యజమానులు నష్టపరుస్తున్నారు. మనది ప్రజాస్వామ్య దేశం. యూనియన్లు పెట్టుకునే హక్కు ప్రాథమిక హక్కు. ఉమ్మడి బేరసారాలు చేసేందుకు,

అది సాధ్యం కాని చోట సమ్మె చేసే హక్కు కూడా దీని ద్వారా వచ్చింది. తమిళనాడు పరిపాలనగానీ, మరేదైనాగానీ సమ్మె చేస్తేనే దెబ్బతింటుందనే ఆలోచనతో సుప్రీంకోర్టు ముందుకు పోయింది. రెండు లక్షల మంది ఉద్యోగులు విధులలోకి చేరటానికి కోర్టు విధించిన అవమానకర షరతులు ఏ నాగరిక సమాజం ఆమోదించదు.

సమ్మె పట్ల తమిళనాడు ప్రభుత్వం వ్యవహరించిన తీరును మెచ్చుకోదగిన ఉదాహరణగా భారత దేశంలోని ఇతర ప్రాంతాలకు, ప్రభుత్వాలకు కోర్టు చూపింది. తద్వారా ప్రభుత్వ ఉద్యోగులతో సహా కార్మిక హక్కులను కాలరాచింది. పెన్నను, ఇతర బెనిఫిట్లను కత్తిరించినందుకే ఉద్యోగులు నిరసన తెలియజేశారనే వాస్తవాన్ని సుప్రీంకోర్టు పట్టించుకోక పోవటం విచారకరం. రివ్యూ పిటిషన్ వేసిన దరిమిలా బర్తరఫ్ అయిన ఉద్యోగులను సర్వీసులోకి తీసుకోవాలన్న సుప్రీంకోర్టు ఆదేశాన్ని తమిళనాడు ప్రభుత్వం అమలుకు మెలికలు పెడుతున్నది. కానీ, తన స్వంత ఉద్యోగులకు వ్యతిరేకంగా కక్ష

సాధింపుతో తమిళనాడు ప్రభుత్వం పన్నిన పన్నాగాలు ట్రేడ్ యూనియన్లకు, కార్మిక హక్కులకు, ప్రజాస్వామిక హక్కులకు విఘాతం కల్గిస్తున్నాయి.

తమిళనాడు ఉద్యోగుల విషయంలో వెలువడిన తీర్పు, హైర్ అండ్ ఫైర్ విధానం రావాలనే యజమానుల ఆరాటాన్ని సంతృప్తి పరుస్తోంది. ప్రజాస్వామిక హక్కులను ఉపయోగించుకునే క్రమంలో జోక్యం చేసుకోవటాన్ని కార్మికులు నిశ్చబ్దంగా భరించరని, తమ చట్టబద్ధమైన సమ్మె హక్కును నిలుపుకుంటారని సిఐటియు విశ్వాసిస్తుంది. దేశంలోని యావత్తు కార్మికవర్గం, ట్రేడ్ యూనియన్లు తమిళనాడు ప్రభుత్వ ఉద్యోగులకు మద్దతుగా నిలవాలని సిఐటియు మరోసారి పిలుపు నిస్తున్నది. జయలలిత ప్రభుత్వం చేస్తున్న దౌర్జన్యాలను, దాడులను తిప్పికోట్టాలని కోరుతున్నది.

సినిమా


ప్రపంచీకరణ నేపథ్యంలో ఆధునిక సమాజం అందర్ గ్రాండ్ మాఫియాడాన్ల ప్రమాదాన్ని ఎదుర్కొంటున్నది. చదువుకున్న యువతలో నిరుద్యోగం ఉంది. అదే సందర్భంలో దేశభక్తి, ప్రజాసేవ కన్నా ధనార్జన పై మోజు పెరుగుతున్నది. ఆర్థిక అవసరాలు యువతను ఒక్కోసారి తప్పయినా, ఒప్పుయినా కొన్ని సాహస చర్యలకు పురికొల్పుతాయి. ఇవన్నీ నేటి సమాజ పరిణామాలే.

వీటన్నిటిని చక్కటి కథ, స్క్రీన్ ప్లే, దర్శకత్వంతో శ్రీ యేలేటి చంద్రశేఖర్ రావు 'ఐతే' సినిమాగా రూపొందించారు. 'అన్ని సినిమాలు ఒకేలా ఉండవు' అన్న కాప్షన్ తో విడుదల చేసిన ఈ సినిమా నిజంగా మిగతా సినిమాల కంటే భిన్నమైనది. ప్రస్తుతం సినిమాలు కాలేజీ చదువులు చదువుకుంటున్న యువత కే పరిమితమై పోతున్న దశలో ఆ యువతనే ఆకట్టుకొని శతదినోత్సవ వేడుకలు జరుపుకున్న చిత్ర మిది.

స్టార్ వాల్యూ, డైరెక్టర్ వాల్యూ, బ్యానర్ వాల్యూ లేకపోయినా ఈ సినిమా అనేక వాల్యూలెస్ ఇచ్చింది. సిని వాల్యూస్ లో ఈ చిత్రం ఒక మైలురాయిగా నిలిచి పోతుంది.

కథ : ఇర్ఫాన్ ఖాన్ ఓ పేరుమోసిన అందర్ గ్రాండ్ డాన్. బొంబాయి ఎయిర్ పోర్టు లో దుబాయ్ వెళ్ళేందుకు ఫ్లైన్ ఎక్కబోతుండగా పోలీసులకు సమాచారం అంది పట్టుకోబోతారు. ఆ కాల్పులో ఇర్ఫాన్ తప్పించుకుంటాడు. అతని సోదరుడు ఇమాన్ చనిపోతాడు. ఇర్ఫాన్ దుబాయ్ వెళ్ళకుండా సెక్యూరిటీని టైట్ చేస్తారు.

దాంతో ఇర్ఫాన్ తన ప్లాన్ మార్పు కుంటాడు. బొంబాయి నుండి హైదరాబాద్ వస్తాడు. హైదరాబాద్ నుండి హోంమినిస్టర్ వెళ్ళే ఫ్లైన్ లో రూపు మార్చుకొని ఇన్ కమ్ ట్యాక్స్ ఆఫీసర్ లా వెళ్ళాలనుకుంటాడు. నల్లరు కొత్త యువకుల సహాయంతో డమ్మి గ్రేనేడ్ చూపి బెదిరించి ఫ్లైన్ హైజాక్ చేసి ఖాట్వాండు తీసుకెళ్ళాలని, అందరూ హోం మినిస్టర్ భద్రత కోసం ఆరాటపడ్తుంటే ఆ సమయంలో మిగిలిన ప్రయాణికుల్లో ఒకనిగా తప్పించుకుని అక్కడి నుండి దుబాయ్ పారిపోవడం సులభమనుకుని ఆ విధంగా పథకాన్ని అమలు పరుస్తాడు.



హిట్ అయింది. 'ఐతే...!'

ఐతే

నల్లరు యువకులు తమ అవసరాల నిమిత్తం ఏమాత్రం అనుభవం లేకపోయినా ఇంత పెద్ద డాన్ ఇర్ఫాన్ ను ఇదే సందర్భంలో కిడ్నాప్ చేసి పోలీసుల నుండి అతని పైపున్న క్యాష్ పైజే 50 లక్షలు చేజిక్కించుకోవాలని మరో పథకాన్ని రచించి అమలు జరుపుతారు. ఎత్తులకు పై ఎత్తులు, చిత్ర విచిత్ర మలుపులతో ప్రేక్షకులు ఊహించని విధంగా ఉత్కంఠతో సాగి వీరి ప్లాన్ సక్సెస్ కావడంతో చిత్రం ముగుస్తుంది. ఈ ప్లాన్ లో ఈ నల్లరి యువకులతో పాటు మరో యువతి వీరికి సహకరిస్తుంది.

ఈ ఐదుగురు విభిన్న కుటుంబాల నేపథ్యంలో విభిన్న మనస్తత్వాలతో తమ కెరీర్ ను డెవలప్ చేసుకుందామనుకొంటారు. ఒకరు (శంకర్) గ్రామంలోని తన పేద రైతు తల్లి దండ్రులను ఆదుకోవాలనే తపనతో దుబాయ్ వెళ్ళి ఉద్యోగం చేసుకోవాలను కుంటాడు. మరొకరు (కృష్ణ) నిజాయితీగల పోలీస్ ఆఫీసరు కావాలని కలలు కంటూ విశ్వ ప్రయత్నం చేస్తుంటాడు. ఇంకొకరు (రాము) తల్లిదండ్రుల పెంపకంలో సాదాసీదాగా ఉంటాడు. చివరతను (రాజు) జులాయిగా తిరుగుతూ డబ్బుకోసం ఆత్మత పడుతుంటాడు.

'ఏదో ఒకటి చేసి ఇన్ స్టెంట్ మనీ సంపాదించాలి. ఏమీ చేయకుండానే నాకు ఇన్ స్టెంట్ మనీ కావాలి. నాకు మాత్రం కాన్ స్టెంట్ గా మనీ సంపాదించడమే ఇష్టం. అందులోనైనా సిన్సియార్టీ ఉండాలిగా'- ఇలాంటి పదునైన చక్కని మాటలు వారి వారి వ్యక్తిత్వాలకు అద్దంపడ్తూ కథను కథనాన్ని బిగువుగా అల్లుకుంటూ సాగాయి. చిత్రంలో ఒకే ఒక పాట, 'చిటపట చినుకులు అరచేతి

లో ముత్యాలయ్యేగా' అంటూ సిరివెన్నెల సీతారామశాస్త్రి వ్రాసింది. ఎక్కడా అశ్రీలం గాని, కల్మషంగాని లేకుండా ఐదుగురి మధ్య సాగిన స్నేహబంధం. హృద్యంగా ఉంటుంది. ఒకరికొకరు సహకరించుకోవాలనే సహజమైన స్నేహభావం కనిపిస్తుంది.

తండ్రి కిడ్నీలు ఫెయిల్యూర్ అయి నెల నెలా డయ్యల్సిస్ కోసం పాతికవేల రూపాయలు అవసరమైనప్పుడు తండ్రి తన కోసం తన కూతురు జీవితాన్ని బలితీసుకోవద్దని కోరడం. ఆ విషయాన్నే అతిథి స్వయంగా మిత్రులతో చెప్పుకుంటున్నప్పుడు కళ్ళు చెమర్చక మానవు. అదే సందర్భంలో తప్పుల్లో కూడా చెడ్డ తప్పులు, మంచి తప్పులు ఉంటాయీ అంటూ అతిథి ఎప్పటికప్పుడు మిత్రుల్ని హెచ్చరిక చేయడం వంటి వ్యక్తిత్వాన్ని నిర్మించుకునే విషయాలు, సన్నివేశాలు యువతను ఉత్తేజపరుస్తాయి.

'ఐతే' పదమే రెండు వ్యాకృత మధ్య వారధిలా నిలిచేపదం. ఐతే ఈ పద ప్రయోగంతో తీసిన సినిమాలో అనూహ్యమైన రీతిలో సంఘటనలు ఉన్నప్పటికీ అవి అంత అసహజమైనవి కావు. మన మధ్యన జరుగుతున్నాయి లేదా జరిగే అవకాశముంది అన్న రీతిలో పగడ్బందీగా కథను, స్క్రీన్ ప్లేను రూపొందించి, నిర్మించడం వల్లనే చిత్రం తనకు తానుగా ప్రేక్షకుల్ని రప్పించుకుని విజయవంతం అయింది. సిని విమర్శకుల, ప్రగతిశీలర ప్రశంస లను చూరగొన్నది. ఐతే ఈ సినిమా ఒరవడిలో మరిన్ని సినిమాలు రావల్సిన అవసరం ఉన్నది. అందుకే సినిమా బిగ్ హిట్ అనకుండా బిగ్ ఇఫ్ అన్న ప్రచారం సాగుతున్నది.

■ శైలి

ప్రభుత్వ ఉద్యోగి డ్యూటీలో అంగవైకల్యం చెందితే

ఆయన పేరు కునాల్ సింగ్. స్పెషల్ సర్వీసెస్ బ్యూరో కానిస్టేబుల్ ఉద్యోగి. విధి నిర్వహణలో ఈయన ఎడమకాలుకి గాయమయ్యింది. వైద్య సదుపాయం అందినా ఫలితం లేకపోయింది. ఆయన ఎడమకాలు తీసివేశారు. మెడికల్ రిపోర్టును బట్టి 1998 నవంబర్ 22న ఉద్యోగానికి అనర్హుడుగా ప్రకటించారు. ఆయనను ఉద్యోగం నుండి తొలగించారు.

ఆయన ఈ ఆర్డర్ను రిట్ పిటిషన్ ద్వారా హైకోర్టులో ఛాలెంజ్ చేస్తూ తన సర్వీసు కాలం ఇంకా 17సం॥లు మిగిలివుందని, తన ఉద్యోగం కొనసాగింపచేయాలనీ కోరారు. తనకు ప్రత్యామ్నాయ ఉద్యోగం ఇప్పించాలన్నారు. మెడికల్ రిపోర్టును బట్టి ఈయన అనర్హుడనీ, అందువలన ఉద్యోగం కొనసాగింపుకు అవకాశం లేదని హైకోర్టు తెలిపింది. ఈ రిట్ పిటిషన్ను హైకోర్టు కొట్టి వేసింది.

తదుపరి ఈయన సివిల్ అప్పీల్ ద్వారా సుప్రీంకోర్టును ఆశ్రయించారు. (C.A.No. 1789/2000, date 13.02.2003) సుప్రీంకోర్టు తీర్పునిచ్చి ఈయన గారి అప్పీలును ఆమోదించింది.

హైకోర్టులో ఈయన తరపున "Person with Disability (Equal opportunities, Protection of Rights & Full Participation) Act- 1995" ప్రకారం వాదన జరపలేదు. కానీ సుప్రీం కోర్టులో ఈ చట్టం ప్రకారం వాదన జరిగింది.

సెంట్రల్ సివిల్ సర్వీసెస్ పెన్షన్ రూల్స్- 1972 ప్రకారం ఈయనకు "Invalidity Person" పొందుతున్నారు. కావున ఈయనకు ఉద్యోగం కొనసాగించవలసిన అవసరం లేదని వాదన జరిగింది. కానీ ఈ వాదనను సుప్రీం కోర్టు తిరస్కరించింది.

ఈ వ్యక్తి తన విధి నిర్వహణలో వుండి, గాయపడి దాని ఫలితం గానే అంగవైకల్యం పొందాడు. ఈయన 40 శాతం కన్న ఎక్కువగా అంగవైకల్యం పొందారు. "అంగవైకల్యం పొందినవారికి (సమాన అవకాశాలు, హక్కుల పరిరక్షణ & పూర్తిగా పాల్గొనేందుకు) చట్టం- 1995." ఈయనది Locomotor Disability. సెక్షన్ 2(1)(V) సెక్షన్ 2(C) ప్రకారం Locomotor Disability అంటే ఏమిటో తెల్పబడింది. అంగవైకల్యం పై పైచట్టంలో రెండు అంశాలు స్పష్టపర్చ బడ్డాయి. 1. ఇతరత్రా అంగవైకల్యం పొంది ఉద్యోగాన్ని పొందగోరేవారు. 2. విధి నిర్వహణలో గాయపడి అంగవైకల్యం పొందిన వారు. ఈరెండు అంశాలు వివరంగా ప్రత్యేకంగా చూపబడింది. చాప్టర్ VI లో అంగవైకల్యం పొందిన వారికి ఉద్యోగం పొందే అవకాశాలను తెలిపింది. సెక్షన్ 47లోని VIII వ చాప్టర్ ఉద్యోగంలో వుండి, విధి నిర్వహణలో అంగవైకల్యం పొందినవారి గురించి వారికి ఇవ్వబడే రిలీఫ్ గురించి వివరిస్తుంది.

1992 సంవత్సరం డిసెంబర్ మొదటివారం ఆసియన్ & పసిఫిక్ ప్రాంతంలో అంగవైకల్యం పొందినవారి సమస్యలపై బీజింగ్

లో సమావేశం జరిగింది. ఆసియన్, పసిఫిక్ ప్రాంతంలోని దేశాలన్నీ ఈ సమావేశంలో పాల్గొన్నాయి. ఈ సమావేశాన్ని "ఎకనమిక్ & సోషియల్ కమిషన్ ఫర్ ఆసియా & పసిఫిక్" ఏర్పాటు చేసింది. ఈ సమావేశంలో భారత దేశం కూడా పాల్గొన్నది. ఆ సమావేశంలో అంగీకరించిన దానిని భారతదేశంలో ఒక చట్టంగా తెచ్చింది. ఈ చట్టం 1996 జనవరి 1వతేదీ నుండి అమలులోకి వచ్చింది.

ఈ చట్టంలోని సెక్షన్ 72 ప్రకారం దీని వలన సదుపాయాలు అదనంగా ఇవ్వబడాలి. గతంలో ఇతర చట్టాల ద్వారా పొందే సదుపాయాలు ఈ చట్టం వలన రద్దు కావు. గత చట్టాలేవి ఈ చట్టాన్ని అతిక్రమించలేవు.

సెక్షన్ 47 ప్రకారం ప్రభుత్వ ఉద్యోగాలలో అంగవికలులకు ఎటువంటి వ్యత్యాసం చూపరాదు. విధి నిర్వహణలో అంగవైకల్యం పొందినవారి ర్యాంకులను తగ్గించరాదు. ఒకవేళ అంగవైకల్యం వల్ల విధి నిర్వహణ సాధ్యపడకపోతే చేయగలిగిన వేరొక ప్రత్యామ్నాయ ఉద్యోగం చూపాలి. అలా చూపినపుడు, జీతాలు, సర్వీసు సదుపాయాలను తగ్గించరాదు. పాత ఉద్యోగంలో వున్న వాటినే కొనసాగించాలి.

ఒకవేళ అటువంటి ఉద్యోగాలు ఖాళీలు లేకపోతే, వీరికోసం "సూపర్ న్యూమరీ" పోస్టులు కల్పించి, అందులో వారిని నియమించాలి. అటువంటి ఉద్యోగం వచ్చే వరకూ, లేదా రిటైర్మెంట్ కాలం ముగిసే వరకూ ఆయనకు ఆ ఉద్యోగంలోనే కొనసాగించాలి. ఆయనకు రావలసిన ప్రమోషన్స్ నిరాకరించరాదు.

"అంగవికలుకు (సమాన అవకాశాలూ, హక్కుల పరిరక్షణ & పూర్తిగా పాల్గొనే అవకాశం) చట్టం- 1995" ప్రకారం ఈయనకు ప్రత్యామ్నాయ ఉద్యోగం కల్పించాలని సుప్రీంకోర్టు తీర్పునిచ్చింది. [ఆధారం : C.A.No. 1789/2000, date 13.02.2003, LLJ 2003- July]

వినిమయ ధరల సూచిక (2001-2002)


(బేస్ 1982=100)

సెంటర్ సీరిస్	ఏప్రిల్ 2003	మే 2003	ఫ్యాక్టర్
అలిండియా	493	494	4.93
హైదరాబాద్	492	495	5.23
గుంటూరు	507	510	5.60
గూడూరు	464	467	4.33
విశాఖపట్నం	478	481	4.64
వరంగల్	530	536	4.48
కొత్తగూడెం	505	509	-
రాష్ట్ర సీరిస్			(1960=100)
విజయనగరం	426	428	-
రాజమండ్రి	475	480	4.62
విజయవాడ	457	460	-
ఆదోని	485	488	4.38
ఎన్ఎస్బి కాంప్లెక్స్	478	481	4.76
ఎంజిపి కాంప్లెక్స్	469	473	-
ఎ.పి	-	-	4.97

సమాచారం వనరు - డైరెక్టరు ఆఫ్ ఎకనమిక్స్ & స్టాటిస్టిక్స్

ఆంధ్రప్రదేశ్ ప్రభుత్వము జారీ చేసినది

ది రెజర్ బ్యూరో గవర్నమెంట్ ఆఫ్ ఇండియా



బహుళజాతి కంపెనీలకు పోటీగా నిలిచిన 'ఆర్టోస్'

విదేశీ ఫార్ములాల రుచులన్నీ ఆర్టోస్ ముందు తీసికట్టు అన్నది కోస్తాజిల్లాలో ప్రాచుర్యం పొందిన నానుడి. రాష్ట్రం మొత్తం మీద శీతల పోషకాలను ఉత్పత్తి చేసిన తొలి కంపెనీ ఆర్టోస్. అన్నివర్గాల ప్రజలకు అందుబాటులో వుండే విధంగా 5 రూ.లకు కూల్డ్రింక్ సప్లయి చేసి అన్ని తరగతుల మన్ననలు పొంది, మార్కెట్లో ఏకస్వామ్యాన్ని నిర్వహించుకుంది.

ఆర్టోస్ చరిత్రకి కోస్తా జిల్లాల చరిత్రకి ఎంతో దగ్గరి సంబంధం వుంది. 1912లో ఎ.పి.రాజు బ్రదర్స్ కంపెనీ పేరుతో రామచంద్రాపురంలో సాఫ్ట్ డ్రింక్ ఉత్పత్తి ప్రారంభం కాగా 1955లో ఆర్టోస్ గా అవతరించింది. సర్ ఆర్థర్ కాటన్ గోదావరి నదికి ధవళేశ్వరం వద్ద ఆనకట్ట నిర్మించి వ్యవసాయ రంగానికి ఎంతో మేలు చేశారు. ఆనకట్ట నిర్మాణ సమయంలో ఆయన మూడు మాసాలు ఇంగ్లాండు లోను, తొమ్మిది మాసాలు ధవళేశ్వరం లోనూ వుండేవారు. కాటన్ గారికి ఇంగ్లాండ్ లో గోలీసోదా తాగడం అలవాటు. ఆ అలవాటు మానుకోలేక ఆయన ధవళేశ్వరానికి గోలీసోదాలు తయారు చేసే పరికరాలను, సిలెండర్ ను తెచ్చుకున్నాడు. ఇది 1910లో జరిగిన సంఘటన.

ఆనకట్ట నిర్మాణం పూర్తయిన తరువాత ఈ పరికరాలను, సిలెండర్ ను బ్యారేజీ కార్యాలయంలో వదిలిపెట్టారు. అవన్నీ ఒక మూటగట్టి మూలన పడేశారు. రామచంద్రాపురానికి చెందిన అడ్డూరి రామచంద్రరావు అక్కడ గుమాస్తాగా పనిచేసే రోజుల్లో ఆయన ఆ మూటను అటు ఇటు మార్చవలసి వచ్చేది. క్రమంగా ఆయనకి ఆ పరికరాల మీద అభిమానం పెరిగింది. వాటిని అలా గాలికి ధూళికి వదిలిపెట్టడం అస్సలు నచ్చలేదు. ఆయన కాటన్ దొర దగ్గర గుమాస్తాగా పనిచేస్తున్న కాంట్రాక్టర్ ను కలిశారు. సోదా తయారు పరికరాల ను ఏదో ఒక రేటు కట్టి ఇస్తే తాను వీటిని ఉపయోగించుకుంటానని అభ్యర్థించారు. ఏ పనీ లేకుండా పడివున్న ఆ పరికరాలను పని చెప్పడం మంచిదేనని గ్రహించి వెంకటస్వామి, రామచంద్రరాజుకి మూడు వందల రూపాయలకు వీటిని ఇవ్వడానికి అనుమతించారు. రామచంద్రరాజు ఆనందానికి అవధులు లేవు. ఈ విధంగా గోలీసోదా పరికరాలు రామచంద్రాపురం చేరాయి.

16వ శతాబ్దంలో ఇంగ్లాండు, ఫ్రాన్సు, జర్మనీ, మొదలగు దేశాలలోని వాణిజ్యవేత్తలు అవసానదశలో దీర్ఘరోగాలకు గురై, స్విజ్జర్లాండ్ వంటి దేశాల్లో ప్రశాంత వాతావరణంలో ఆఖరి జీవనం గడిపేవారు. అక్కడి వారు ఉదయం, సాయంత్రం వాకింగ్ చేస్తూ రోజూ చర్చివద్ద ఫాదర్ ఇచ్చే దైవజలం తీసుకునేవారు కాలక్రమేణా కొద్దికాలంలో దీర్ఘరోగం తగ్గేది. ఇది తెలుసుకున్న ఇంగ్లాండులోని డాక్టర్ జార్జి బెట్టి తన కూతురికి దీర్ఘకాలరోగం రావడంతో ఇతర దేశాలకు వెళ్ళి స్థిరపడే స్థామత లేక అక్కడ చర్చిలోని ఫాదర్ ఇచ్చే దైవజలం రప్పించుకున్నారు. ఆ దైవజలాన్ని తన లేబరేటరీలో పరీక్షించగా ఆ దైవజలనందు కార్బన్ డైయాక్సైడ్ వుందని తేలింది. డాక్టర్ కార్బన్ డైయాక్సైడ్ తయారు చేసి నీటిలో కలిపి తన కూతురికి ఒక నెలపాటు ఇవ్వగా ఆ దీర్ఘరోగం పోయింది. తద్వారా ప్రపంచం లో మొట్టమొదటిసారిగా సోదా తయారైంది.



సాఫ్ట్ డ్రింక్ రంగంలోకి బహుళజాతి కంపెనీలను భారతదేశంలోకి అనుమతించిన తరువాత ప్రముఖ స్వదేశీ కంపెనీయైన పార్లే, గోల్డ్ స్టాట్ వంటి కంపెనీలు జరి అయ్యాయి. ఈ పోటీలో ఆర్టోస్ ఈ జిల్లాలో తగిన పోటీ ఇచ్చిందని ఆ సంస్థ అధినేత శ్రీ అడ్డూరి పద్మానాభరాజు చెప్పారు.

■ కార్మికలోకం ప్రతినిధి

నాదానం పుష్కరాల శుభాకాంక్షలతో...

ARTOS

A.R. RAJU & BROS.,

AERATED WATER & SOFT DRINK BOTTLERS

RAMACHANDRAPURM - 533 255,
E.G. Dist., (A.P.) Grams : "ARTOS"

☎ : (08857) 242359, 242386,
Fax : (08857) 245975

“మా ఫ్యాక్టరీ మూతపడింది. మా బ్రతుకులు రోడ్డున పడ్డాయి”. ఇది కొందరి ఆవేదన.

“మా ఫ్యాక్టరీలో రిట్రైన్మెంట్. మా ఉద్యోగాలకు ఎసరొచ్చింది” ఇది కొందరి ఆక్రోశం.

“నేను క్యాజువల్ వర్కర్ను! రేపటి నుండి పనిలోకి రావద్దన్నారు.” ఇంక కొందరి మనోవేదన.

కాని మరొక రకమైన ఘోషనూ వింటుంటాం మనం.

ఫ్యాక్టరీ వుంటుంది. కార్మికుడు చేస్తున్న పని కొనసాగుతుంటుంది. కాని సంవత్సరాల తరబడి పనిచేసిన కార్మికుడికి పని లేకుండా పోతోంది. వారి బ్రతుకులు బజారున పడుతున్నాయి. ఎందువల్ల? ఆ ఫ్యాక్టరీలో పని వున్నా ఈ కార్మికుడికి ఉద్యోగం ఎందుకు జరిగింది?

ఆ ఫ్యాక్టరీలో ఈ కార్మికుడు చేసే పని యాజమాన్యం నేరుగా చేయించడం లేదు. ఒక మధ్యవర్తికి అప్పజెప్పింది. ఆ మధ్యవర్తి ఈ కార్మికుడిని పనిలోపెట్టాడు. యాజమాన్యం అదే పనిని మరొక మధ్యవర్తికి ఒప్పగించింది. మొదటి మధ్యవర్తి ‘ఏ’ అనుకుందాం. ఆయన స్థానంలో వచ్చిన కొత్త మధ్యవర్తిని ‘బి’ అనుకుందాం. వీధినపడ్డ కార్మికుడు ‘ఏ’ నియమించినవాడు. ‘ఏ’ గారిని మార్చారు. ‘బి’ గారు రంగప్రవేశం చేశారు. ‘ఏ’ గారు నియమించిన కార్మికుడిని, ‘బి’ గారు నియమించరు. నియమించవలసిన అవసరం లేదు. కాబట్టి ఫ్యాక్టరీవున్నా, పని కొనసాగుతున్నా, కార్మికుడు బజారునపడ్డాడు.

మొదటి ఇద్దరు కార్మికులు శాశ్వత కార్మికులు. దానినే పర్మనెంట్ వర్కర్ అంటాం. ఫ్యాక్టరీ మూతపడినా, కార్మికుల తొలగింపుకు కొన్ని హద్దులు వుండేవి. ఈనాటికీ వున్నట్లు కనిపిస్తుంది.

మూడవ వారు కేవలం తాత్కాలికమైన పనులకు నియమించబడేవాడు. క్యాజువల్ వర్కర్ అంటాం.

పై ముగ్గురిని నియమించేది ఫ్యాక్టరీ యాజమాన్యమే. నియమించిన వారు యజమాని-పనిచేసే వారు కార్మికులు. వారి మధ్య యజమాని-కార్మిక సంబంధం వుంది.

కాంట్రాక్టు కార్మికులు మీ స్థానమేక్కడ ?

వి.శ్రీహరి

ఈ సంబంధం కార్మికునికి మొదటి ప్రపంచ యుద్ధం తరువాత కొన్ని హక్కులు ఏర్పడ్డాయి.

కాని కాంట్రాక్ట్ కార్మికునికి- ఫ్యాక్టరీ యజమానికి మధ్య అలాంటి యజమాని-కార్మిక సంబంధం లేదంటుంది లోకం. చట్టమూ అలాగే చెబుతున్నది.

ఏ కాంట్రాక్టు శాశ్వతం కాదు. కాబట్టి ఒప్పుకున్న పనికోసం నియమించే కార్మికుడి వుద్యోగమూ శాశ్వతం కాదు. తనకే పని లేక పోతే, కార్మికునికి పని ఎలా చూపగలడు. కాబట్టి కాంట్రాక్టుకు, ఆ పనిచేసే కార్మికునికి వుండే సంబంధం తాత్కాలికం.

ఇరొక ఆధునిక “సతీ సహగమనం” లాంటిది. అంతటి దుర్మార్గమైనది.

లాభాలు సంపాదించవచ్చని ఆశతో యజమానులు ఫ్యాక్టరీలు ప్రారంభిస్తున్నారు. పారిశ్రామికీకరణతోనే నిరుద్యోగం పోతుందని శ్రమజీవులందరినీ నమ్మించారు. ఫ్యాక్టరీలు ఏర్పడడం అభివృద్ధికి గుర్తుగా ప్రభుత్వాలు ప్రచారం చేశాయి. చేస్తున్నాయి. ఆ పరిశ్రమలు ఏర్పడేందుకు సలహాలు ఇచ్చే సంస్థలు ఏర్పాటు చేస్తున్నారు. ఆ పరిశ్రమలు ఏర్పడేందుకు ప్రభుత్వరంగ సంస్థలు పెట్టుబడిని, బ్యాంకులు నిర్వహణ పెట్టుబడిని సమకూర్చి పెడుతున్నాయి. వడ్డీ రేట్లు తగ్గితే పారిశ్రామిక సరుకుల ఉత్పత్తి వ్యయం తగ్గుతుందన్నారు. అందుకోసం మన ప్రావిడెంట్ ఫండ్ మీద, బ్యాంకులు పోస్టాఫీసులలో దాచుకున్న వడ్డీ మీద ఇచ్చే వడ్డీ తగ్గించారు. అంతేనా! పరిశ్రమ పెడితే సబ్సిడీ ఇస్తున్నారు. ఐదేండ్ల పాటు విద్యుత్ రేటులో రాయితీ ఇస్తున్నారు. కార్మిక చట్టాలను అమలు జరగకుండా చూస్తున్నారు. చేసిన ఉత్పత్తి ఎగుమతి చేస్తే సబ్సిడీలు ఇస్తున్నారు. ఆదాయానికి పన్ను మినహా ఇస్తున్నారు. ఇచ్చిన అప్పులు చెల్లించక పోయినా, వచ్చిన లాభాలకు పన్నులు చెల్లించక పోయినా ఒక్క పారిశ్రామిక వేత్త పైనా ఈగ వాలకుండా చేస్తున్నారు.

ఒక్కసారి జాగ్రత్తగా పరిశీలించండి. ప్రభుత్వ రంగంలో యంత్ర నిర్మాణం. ఐడిపి

ఎల్ వంటి సంస్థలలో మందుల తయారీకి మూలసాయనాలు తయారు చేసిన అంది వ్వదం, విద్యుత్ వ్యవస్థను ఏర్పర్చడం, పారిశ్రామిక వాడలు ఏర్పర్చడం, రుణ సౌకర్యాలకు ప్రభుత్వరంగ సంస్థలను ఏర్పర్చడమే ప్రభుత్వరంగం ఏర్పాటుకు కారణం.

ఇంతెందుకు- రైతాంగానికి తోడ్పడేందుకు సబ్సిడీలు ఇస్తున్నామని, పేదలకు తోడ్పడేందుకు తెల్లకార్డులు, చౌకడిపోలు అని ప్రచారం చేస్తున్నారు. కాని వీటి అసలు అంతరార్థం ఏమిటి? చౌకగా వుంటేనే రైతాంగం ఎరువులు వెయ్యగలదు. రైతాంగం ఎరువులు వేస్తేనే, కొత్త తరహా విత్తనాలు కొంటేనే, పురుగుమందులు కొంటేనే ఎరువులు, విత్తనాల, పురుగుమందుల కంపెనీలు వాటి ఉత్పత్తులను అమ్ముకోగలవు. ఆ కంపెనీల మార్కెట్ను పెంచేందుకు ప్రభుత్వం తన ఖజానా నుండి ఖర్చు పెడుతూ, రైతాంగానికి ఏదో ఒరగబెడుతున్నట్లు ప్రచారం చేస్తున్నది. చౌక డిపోలలో ఆహారధాన్యాలను అందించి, ధరలు పెరిగి జీతాల బిల్లు పెరగకుండా అదుపులో పెట్టి పారిశ్రామిక వేత్తలకు సహాయపడేందుకు, ప్రభుత్వ ఖజానా నుండి ఖర్చు చేస్తూ, పేదలకు తెల్లకార్డుల “సంక్షేమం” అంటూ ప్రచారం చేస్తున్నారు.

ఈ మధ్య తెల్లకార్డులు ఇవ్వడం మానేశారు. ప్రభుత్వ ఖజానా దివాలా తీయడం ఒక కారణం. నిజమే. కాని పరిశ్రమలు మూతబడి కార్మికులు నిరుద్యోగులుగా బజారున పడుతుంటే, వారు కార్మికులూ కాదు, యజమానులు డి.ఏ.కాదు, జీతాలే ఇవ్వక్కర్లేదు. ఇక వారి కోసం పేదలకు “సంక్షేమం” ప్రచారం అవసరం తీరిపోయింది. ఇక తెల్లకార్డులు ఇవ్వడం ఎందుకు? అందుకే మానేస్తున్నారు.

ఇలా ప్రత్యక్షంగానూ, పరోక్షంగానూ సహాయపడి పరిశ్రమలను ఆహ్వానించి, అదే అభివృద్ధిగా ప్రచారం చేసిన ప్రభుత్వాలు, ఆ పరిశ్రమలు మూతపడుతుంటే ఎందుకు నిమ్మకు నీరెత్తినట్లు వుంటోంది.

(మిగతా 27వ పేజీలో)



నీరు - మీరు



వర్షపు నీటిని నిలపండి భూగర్భజలాలను పెంచండి

నీటి సంరక్షణ మరియు నిర్వహణ కోసం ఆంధ్రప్రదేశ్ ప్రభుత్వం అధిక ప్రాధాన్యత ఇస్తోంది. ఇందులో భాగంగా నీటి సంరక్షణ మిషన్ ను స్థాపించడమే కాకుండా 'నీరు - మీరు' పథకాన్ని కూడా ప్రారంభించింది.



శ్రీ నారా చంద్రబాబు నాయుడు
ఆంధ్రప్రదేశ్ ముఖ్యమంత్రి మరియు
చైర్మన్, నీటి సంరక్షణ మిషన్

శ్రీ యన్. జనార్థన్ రెడ్డి
పంచాయితీరాజ్ మరియు
గ్రామీణాభివృద్ధి శాఖామంత్రి

నీటి సంరక్షణ మిషన్ లక్ష్యాలు

- నీటి సంరక్షణకు, నీటి సుస్థిర వినియోగానికి సంబంధించిన సృష్టమైన కార్యాచరణ ప్రణాళికను అభివృద్ధిపరచడం.
- నీటి సంరక్షణ మరియు వినియోగానికి ప్రత్యక్షంగా గానీ, పరోక్షంగా గానీ పని చేస్తున్న వివిధ శాఖల ప్రణాళికలన్నీ ఒకే దిశలో గమ్యంవైపు సాగిపోయేలా గడువుతో కూడిన అచరణలను రూపొందించడం, అమలుపరచడం.
- రాష్ట్రంలో నీటి సంరక్షణ మరియు వినియోగం కోసం ఖర్చుకు తగ్గ ఫలితాన్నిచ్చే పనుల అభివృద్ధి కోసం కృషి చేయడం.
- నీటి సంరక్షణ మరియు వినియోగానికి సంబంధించి ముఖ్యమైన విధాన నిర్ణయాలపై ప్రజల్లో చర్చ జరిగేలా చూడడం. నీరు, నీటి వినియోగానికి సంబంధించిన సంస్కరణపై ఏకాభిప్రాయం సాధించేలా కృషి చేయడం.

నీరు-మీరు కార్యక్రమంలో చేపట్టిన కార్యక్రమాలు

- వాననీటి సంరక్షణకు వివిధ పనుల ద్వారా 11,256 లక్షల క్యూబిక్ మీటర్ల అదనపు నీటి నిల్వ సామర్థ్యం ఏర్పాటు చేయడం.
- ప్రజల భాగస్వామ్యం పెంపొందించడం.
- పారదర్శకతతో పనులు చేపట్టడం.
- పనుల నాణ్యత కొరకు చర్యలు.
- ఖర్చుకు తగిన లాభం చేకూర్చే పనులు చేపట్టడం.
- వాననీటి సంరక్షణ మరియు నీటి యాజమాన్యం గురించి చైతన్యం తీసుకురావడం.
- "ఆంధ్రప్రదేశ్ నీరు, భూమి మరియు చెట్టు చట్టాన్ని" అమల్లోనికి తీసుకురావడం.
- జలమిత్ర అవార్డుల ప్రధానంతో ప్రోత్సహించడం.
- వివిధ శాఖల కార్యక్రమాలను సమన్వయపరచడం, నడిపించడం.

నీటి సంరక్షణకు కొన్ని చిట్కాలు / సూచనలు

- తక్కువనీటి సామర్థ్యం అనగా ఒక లీటర్ నీరు పట్టే ప్లవేలను మాత్రమే మరుగుదొడ్లలో వాడడం.
- నల్లాలో నీళ్లు వదిలేసి పళ్ళుతోముకోవడం, గడ్డం గీసుకోవడం లాంటి పనులు చేయకండి.
- మరుగుదొడ్లు, సింక్లలో సిగరెట్ పీకలు ఇతర వ్యర్థ పదార్థాలు వేయకండి.
- వేసవి కాలంలో ఉదయాన్నే మొక్కలకు నీరు వట్టండి, దీని వలన నీరు వృధాగా అవిరైపోవడాన్ని అరికట్టవచ్చు.
- కూరగాయలు మొదలైనవి కడిగిన నీటిని మొక్కలకు పోయండి.
- వాషింగ్ మిషన్ వాడిన ప్రతిసారి 32-59 లీటర్ల నీటిని వాడవలసి ఉంటుంది. కావున వాషింగ్ మిషన్ పూర్తి సామర్థ్యాన్ని వినియోగించుకోండి.
- నిర్విరామంగా ప్రవహిస్తున్న నీటిపైపుతో వాహనాలను కడగకండి.
- వర్షపునీటితో భూగర్భజలాల్ని పెంపొందించడానికి అన్ని చర్యలు తీసుకోండి.



నీటి సంరక్షణ మిషన్

6వ ఆంతస్తు, ఇన్స్పూరెన్స్ బిల్డింగ్, తిలక్ రోడ్, ఆవిడ్స్, హైదరాబాదు.
ఫోన్ : 040-2475 6103/ 6109 www.wcmap.com.org



సిఐటియులో చేరిక

IFTU(B) నాయకులు ఈ క్రింది వ్రకటన చేశారు.

“1987 లో

IFTU ఆవిర్భావం నుండి IFTU గాను, గత రెండు నెలలుగా IFTU(B) గాను రాష్ట్ర, జిల్లా బాధ్యతలలో పని చేసిన మేము CITUలో చేరుతూ IFTU(B) ని CITUలో విలీనం చేస్తున్నాము.

భారత కార్మికోద్యమంలో CITU చాల కీలకమైన పాత్ర నిర్వహిస్తున్నది. ప్రపంచీకరణ, సరళీకరణ, ప్రైవేటీకరణ, విధానాలతో దేశ ఆర్థిక, పారిశ్రామిక రంగం చిందరవందర అవుతున్నది. సామాన్య ప్రజానీకానికి జీవించడమే దుర్లభం అవుతున్నది. దీనిని ఎదిరించడంలో కార్మికవర్గ పాత్ర కీలకమవుతున్న నేటి తరుణంలో ఐక్యపోరాటాలు తక్షణ కర్తవ్యంగా ఎంచుకొని పోరాడటంలో CITU ముందుండి ఎనలేని కృషి చేస్తున్నది. దేశంలోగాని, రాష్ట్రంలోగాని, స్థానిక సమస్యల పైనగాని, స్పష్టమైన అవగాహనతో ఐక్యపోరాటాలను ముందుకు తీసుకెళ్ళడంలో CITU ముందున్నది.

ప్రపంచీకరణ విధానాల ప్రమాదాన్ని సకాలంలో సరిగ్గా గుర్తించడంలో, ఈ విధానాలను వ్యతిరేకంగా సమరశీల పోరాటాలు నిర్వహించడంలో CITU అగ్రభాగాన వుంది. విద్యుత్తు చార్జీల వ్యతిరేక ఉద్యమంలోగానీ, RTC సమ్మెలోగానీ, సింగరేణి సమ్మెలోగానీ, అంగన్వాడీ ఉద్యమంలోగానీ, అనేక రాష్ట్ర వ్యాప్త రంగాల్లోనూ, అనేక పరిశ్రమలలోనూ CITU నిర్వహించిన సమరశీల పోరాటాలు మమ్ములను ఉత్సాహం పరిచాయి.

సమరశీల, ఐక్య పోరాటాల అవశ్యకత నేడు మరింత పెరుగుతున్నది. ఈ కర్తవ్యం నిర్వహించడంలో IFTU విఫలమైంది. ఈ నేపథ్యంలో మేము ఏప్రిల్ 2003లో IFTU కు రాజీనామా చేశాము. ఏప్రిల్ నుండి IFTU(B) గా కొనసాగుతూ వచ్చి, వివిధ స్థాయి కమిటీలు కూలంకషంగా చర్చించు

కొని CITU లో చేరాలని నిర్ణయించుకున్నాము. CITU ద్వారానే కార్మికవర్గ ప్రయోజనాలు, దేశ ప్రయోజనాలు కాపాడబడతాయని భావించి CITU లో చేరుతున్నాం.

కార్మికవర్గ ఐక్యత నేటి తక్షణ అవశ్యకత. ఈ దశలో చిన్న చిన్న గ్రూపులుగా వుండటం వలన కార్మికవర్గ ఉద్యమాలకు ఎలాంటి ప్రయోజనం వుండదు. కార్మిక సోదరులందరూ CITUలో చేరడం ద్వారా కార్మికోద్యమాలను పటిష్ట పరచాలని విజ్ఞప్తి చేస్తున్నాము.

రామగుండంలోని సింగరేణి నాలుగు డివిజన్లు, అన్ని అండర్ గ్రౌండ్ మైన్స్, ఓపెన్ కాస్ట్ మైన్స్ కమిటీల కార్యదర్శులు, అసిస్టెంట్ కార్యదర్శులు ఇతర ముఖ్య నాయకత్వాలు సి.ఐ.టి.యు.లో చేరాయి. వీరి నాయకత్వంలో సింగరేణి కార్మికులు సుమారు 3000 మంది దాక సిఐటియు అనుబంధ సంఘం ఎస్.సి.ఇ.యు.లో చేరడానికి సిద్ధంగా ఉన్నారు.”

1వ బావి - ఎల్.సోమయ్య, పవన్, వెంకట స్వామి, ఎల్లయ్య, 2వ బావి - గంగారాం, పోచం, సంపత్, రామన్న, 3వ బావి - చేరాలు, 5వ బావి - రాంచందర్, మొగిలి, 6వ బావి - రమేశ్, రాజయ్య, జి.మల్లేశం, 7వ LEP - పోచం, అంజయ్య, 6బి - దారంగి పోచం, 6ఎ - సుధాకర్ రెడ్డి, శంకర్, రామచందర్ రెడ్డి, పాషా, రాజరెడ్డి, 11 A - కనకయ్య, గట్టయ్య, రంగయ్య, రాంచందర్, లక్ష్మన్, 8 In.. - ఆర్.లక్ష్మీ నారాయణ, ఎస్.వెంకన్న, ఎ.వెంకన్న, 8ఎ - పి.మల్లేశం, రామన్న, సాంబయ్య, అయిలయ్య, 9వ - ఎ.బి.చారి, ఎస్.సాంబయ్య, బీం రెడ్డి, పర్వయ్య, సి.హెచ్.రాజయ్య, అస్లామ్, నాస్తిక్ వెంకన్న, కాజామోహినుద్దీన్, 10 - టి.నర్సయ్య, జి.వీరస్వామి, ఎం.ప్రభాకర్, సి.హెచ్. రాజమల్లు, 10A - డి.నంబయ్య, టి.కన్నయ్య, టి.ఉప్పలయ్య, ఎ.రాజయ్య, వి.మొండయ్య, Workshop - ఎ.నెల్సన్, పి.పోశం, M.M. - రాజయ్య, G.M.office 29... committee - కె.సద్గుణ, OCP I - రవిందర్ రావు, జి.సాంబయ్య, డి.మల్లయ్య, ఎ.రామారావు, జి.రాజలింగు, OCP III - ఎన్.నర్సయ్య, యు.మొగిలి, డి.ఎల్లయ్య, ఇ.శంకర్, సి.హెచ్.రామ

స్వామి, OCP II - ఎ.రమేష్, రాజయ్య

IFTU రాష్ట్ర అధ్యక్షుడు, రాష్ట్ర కమిటీ సభ్యులు, IFTU RIAC నుండి మొత్తం ఆఫీస్ బేరర్స్ నలుగురు, కమిటీ సభ్యులు ముగ్గురు, GLBKS రాష్ట్ర కమిటీ నుండి 8 మంది, రీజియన్ కమిటీ నుండి 26 మంది ఇక రామగుండం డివిజన్ I, II, III, IV మరియు భూపాలవల్లి డివిజన్ కమిటీలన్ని CITUలో చేరాయి.

ఐ.ఎఫ్.టి.యు నుండి సి.ఐ.టి.యు.లోకి

ఐ.ఎఫ్.టి.యు. రాష్ట్ర కమిటీ

బి.బిక్షమయ్య

రాష్ట్ర అధ్యక్షులు, జాతీయ కార్యదర్శి, ప్రధాన కార్యదర్శి : ఇండియన్ ఫెడరేషన్ ఆఫ్ కోల్ వర్కర్స్

వై.యాకయ్య రాష్ట్ర కమిటీ సభ్యులు,

ఐ.ఎఫ్.టి.యు. రామగుండం పారిశ్రామిక

ప్రాంత కమిటీ (ఆర్.ఐ.ఎ.సి)

ఉపాధ్యక్షులు - బి.పాండు

ప్రధాన కార్యదర్శి - వై.యాకయ్య

సహాయ కార్యదర్శి - జి.బాబురావు

కోశాధికారి - ఎం.ఎ.పాషా

కమిటీ సభ్యులు - కె.లక్ష్మణ మూర్తి,

కె.సునీల్, బి.అశోక్

జిఎల్ బి కె ఎస్ రాష్ట్ర కమిటీ సభ్యులు -

బి.బుచ్చయ్య, రామగుండం 1వ డివిజన్

కోశాధికారి గంగారాం, 2వ డివిజన్

ఉపాధ్యక్షుడు టి.నర్సయ్య, సహాయ

కార్యదర్శి కె.చేరాలు, కోశాధికారి ఎ.నెల్సన్,

ఆర్గనైజింగ్ సెక్రటరీ జి.వీరస్వామి, 3వ

డివిజన్ అధ్యక్షుడు ఎన్.నర్సయ్య,

ఉపాధ్యక్షులు ఇ.శంకర్, ప్రధాన కార్యదర్శి

యు.మొగిలి, సహాయ కార్యదర్శి

డి.ఎల్లయ్య, కోశాధికారి సి.హెచ్.రామ

స్వామి, 4వ డివిజన్ నుండి అధ్యక్షులు

జె.రాజేశం, ఉపాధ్యక్షులు ఎ.రామారావు,

ప్రధాన కార్యదర్శి జి.రాజలింగు, సహాయ

కార్యదర్శి బి.మల్లయ్య, కోశాధికారి

రవీందర్ రావు, భూపాలవల్లి డివిజన్ నుండి

అధ్యక్షులు లింగయ్య, ఉపాధ్యక్షులు

రాజేందర్, సహాయ కార్యదర్శి రామారావు,

కోశాధికారి నర్సింగం లు సి.ఐ.టి.యు.లో

చేరిన వివిధ కమిటీల నాయకులు ఈ

ప్రకటనపై సంతకం చేశారు. వీరితోపాటు

వందలాది మంది సభ్యులు సిఐటియులో

చేరారు.

కార్మిక నాయకుని హత్య

జూలై 24-27లలో ఒరిస్సాలోని కటక్ ఫట్టణంలో సి.ఐ.టి.యు జనరల్ కౌన్సిల్ సమావేశం జరిగింది. ఆ సమావేశానికి హాజరైన హిమాచల్ ప్రదేశ్ సి.ఐ.టి.యు. ప్రధాన కార్యదర్శిని 'కార్మిక లోకం' ప్రతినిధి ఇంటర్వ్యూ చేశారు. ఖిలత్ లెజిషన్, పైవేట్ లెజిషన్, గ్లోబల్ లెజిషన్ విధానాల వల్ల సంక్రమిస్తున్న అనర్థాలకు హిమాచల్ ప్రదేశ్ అనుభవాలు అద్దంపడుతున్నాయి. కావున ఆయన ఇంటర్వ్యూ సారాంశాన్ని పాఠకులకు అందిస్తున్నాం.

హిమాచల్ ప్రదేశ్ లో అనేక హైడల్ ప్రాజెక్టులు నిర్మించబడుతున్నాయి. అవన్నీ ప్రభుత్వ రంగ సంస్థయైన నేషనల్ హైడల్ పవర్ కార్పొరేషన్ పేరు మీదనే నిర్మించబడుతున్నా, మొత్తం పనంతా కాంట్రాక్టు వారిదే. వివిధ రకాల పనులకు వేరు వేరు కాంట్రాక్టర్లున్నా తిరిగి ఆ పనులన్నీ సబ్ కాంట్రాక్టులకు, పెటీ కాంట్రాక్టులకు ఇవ్వబడుతున్నాయి.

కార్మికులెవ్వరికీ కనీస వేతనాలు చెల్లించటం లేదు. లేబరు చట్టాలను వేటిని అమలు జరపటంలేదు. కనీస సదుపాయాలను కూడా కల్పించటంలేదు. ట్రేడ్ యూనియన్ హక్కులను అణగ ద్రొక్కుతున్నారు. అతి క్రూరమైన నిర్బంధ విధానం అమలు జరుపుతున్నారు. ఇలా చట్ట వ్యతిరేకంగా, తమ ఇష్టా రాజ్యంగా చెలాయించు కోవటానికి లేబర్ డిపార్టుమెంటు వారికి, పోలీసు శాఖవారికి, రాజకీయ పార్టీలకు లంచాలను మేపుతూ తమ దుర్మార్గమైన చర్యలకు వారి మద్దతును పొందుతున్నారని హిమాచల్ ప్రదేశ్ సి.ఐ.టి.యు ప్రధాన కార్యదర్శి ఎంతో ఆవేదనతో చెప్పారు.

సి.ఐ.టి.యు నేతృత్వంలో హిమాచల్ కార్మికవర్గం ఈ దుర్మార్గ చట్ట వ్యతిరేక చర్యలను ప్రతిఘటిస్తోంది. ఈ పవర్ జనరేటింగ్ స్టేషన్లంటిన్నింటిలోనూ షుమారు 3000 మంది కార్మికులుండగా వారందరినీ సమీకరించి, ట్రేడ్ యూనియన్స్ ఏర్పర్చి మిలిటెంటు పోరాటాను నిర్వహిస్తున్న సంస్థ

సి.ఐ.టి.యు ఒక్కటేనని ఆయన చెప్పారు.

దారుణహత్య :

దీనికి ఉదాహరణగా గామెన్స్ ఇండియా వర్క్స్ యూనియన్ ప్రెసిడెంట్ శ్రీ అశోక్ కుమార్ ను యాజమాన్యం క్రూరంగా హత్య చేయడాన్ని పేర్కొన్నారు. శ్రీ అశోక్ కుమార్ పార్వతీ ప్రాజెక్టు కన్స్ట్రక్షన్ యూనియన్ ను నిర్మించటంలో ప్రధాన పాత్ర వహించారు. 2003 మే 1 సంరంభాలలోనే ఇక్కడ యూనియన్ కార్యకలాపాలు ఆరంభించ బడ్డాయి. కంపెనీ మేనేజ్మెంటు వారు మే 2వ తేదీన 5గురు యూనియన్ నాయకులను బలవంతంగా కంపెనీ వాహనాల్లో ఎత్తు కువెళ్ళారు. వారిని రహస్య స్థలంలో నిర్బంధించారు. కనీసం వారి నివాస స్థలాలలో నుండి తమ సామాన్లను కూడా తెచ్చు కొనివ్వకుండానే అక్కడ నుంచే వారందరినీ వారి స్వగ్రామాలకు తరిమివేశారు. ఇలా తరిమివేయబడిన వారిలో శ్రీ అశోక్ కుమార్ ఒకరు.

అశోక్ కుమార్ తిరిగి వాపస్ వచ్చారు. కార్మికుల సమస్యలపై ఈ ఆందోళనా, ప్రచార కార్యక్రమాల్లో ఆయన పాల్గొన్నారు. సమ్మె జరిగింది. 30.05.2003న యూనియన్ తో యాజమాన్యం ఒప్పందం చేసుకుంది. 5.6.2003 నుండి తిరిగి అశోక్ కుమార్ కి ఉద్యోగం ఇవ్వడానికి యాజమాన్యం అంగీకరించింది. ఉద్యోగంలో చేరిన వెంటనే 16.06.2003న యాజమాన్యం ఆయనకు చార్జీషీటును ఇచ్చింది. అప్పుడే ఆయనను అంతం చేయడానికి యాజమాన్యం కుట్రచేసింది.

పోలీసుల పక్షపాతం :

19 జూన్, 2003న రాత్రి 9 గం.లకు అశోక్ కుమార్ యూనియన్ మీటింగ్ కోసం వస్తున్న సమయంలో 6గురు వ్యక్తులు ఆయన పై దాడిచేశారు. ఈ దాడి "కులూ" జిల్లాలోని "సైంజీ" అనే గ్రామంలో జరిగింది. అప్పుడు ఆయన ఒంటరిగా ఉన్నారు. ఆ తర్వాత అక్కడ ఆయనను చూసిన కొంతమంది కార్మికులు గాయపడిన ఆయనను పోలీసు స్టేషన్ కు తీసుకెళ్ళారు. పోలీసులు కనీసం

ఎఫ్ఐఆర్ వ్రాయటానికి కూడా నిరాకరించారు. కార్మికులు ఆయనను జిల్లా హాస్పిటల్ లో చేర్చారు. కొంతకాలం తర్వాత మెరుగైన చికిత్స కోసం ఆయనను చంఢీఘర్ లోని పోస్టుగ్రాడ్యుయేషన్ మెడికల్ సెంటర్ కు మార్చారు. జూన్ 22న ఆయన అక్కడ మరణించారు.

ఆయన మరణించే వరకు కూడా పోలీసులు ఎవ్వరినీ అరెస్టు చేయలేదు. ఈ దుర్మార్గానికి వ్యతిరేకంగా సి.ఐ.టి.యు. సమ్మె పిలుపునిచ్చింది. 5 పవర్ ప్రాజెక్టులలో జూన్ 23న సమ్మె జరిగింది. ఇటువంటి దౌర్జన్య చర్యలు జరపటం మేనేజ్మెంటుకు కొత్త కాదు. నాంద్య, ఖాఖిడీ పవర్ ప్రాజెక్టు లలో దాడి చేసి కార్మిక నాయకులను యాజమాన్య గుండాలు కొట్టారు. రాష్ట్ర సి.ఐ.టి.యు. అధ్యక్షులు ఎం.ఎల్.ఎ రాకేష్ సింగ్ గార్ని కూడా కొట్టారు. అయినా సిఐటియు నీడన కార్మికులు మరింత ధైర్యంగా, సమరశీలంగా పోరాడుతూనే వున్నారు.

నిందుతుల అరెస్టు :

ప్రజల వత్తిడికి ప్రభుత్వం తలవంచక తప్పలేదు. మొత్తం 7గురిని అరెస్టు చేసి జ్యుడిషియల్ కస్టడీలో ఉంచారు. అందులో 6గురు శ్రీ అశోక్ కుమార్ పై దాడి చేసిన వారు. 7వ వ్యక్తి ఈ దాడికి కుట్రపన్నిన వ్యక్తి. ఆయనే 'రాకేష్ కాశీ.' గామన్ ఇండియా కంపెనీ జనరల్ మేనేజర్.

నేడు హిమాచల్ ప్రదేశ్ అంతటా సిఐటియు జెండా విస్తరిస్తున్నదని, యాజమాన్యం దాడులను దృఢంగా ఎదుర్కొంటూ ముందుకు వెళ్తున్నదని శ్రీ కాశ్మీరీ రాకూర్ ఎంతో విశ్వాసంతో చెప్పారు.

■ కాశ్మీరీ సింగ్ రాకూర్,

హిమాచల్ ప్రదేశ్

సి.ఐ.టి.యు. ప్రధాన కార్యదర్శి

ఇంటర్వ్యూ సారాంశం.

చదవండి చదివించండి

వర్మింగ్ క్లాస్

సిఐటియు జాతీయ మాసపత్రిక

చరిత్ర పరిని క్షమించడు !

ప్రపంచ ప్రజాభిప్రాయమంటే ఖాతరు లేదు. ఐరాస సభ్య దేశాలు నిగ్రహం పాటించమంటే ఆగ్రహించాయి. ఏది ఏమైనా ఇరాక్ పై యుద్ధం చేసి తీరాలనే శపథం చేశాయి. అమెరికా, బ్రిటన్లు ఆయిల్ గనుల కోసమూ, ప్రపంచంపై పెత్తనం కోసమే యుద్ధం అన్న ఉద్దేశ్యాలను మరుగు పరచింది. ప్రపంచ భద్రత కోసమే సద్దాంపై ఈ యుద్ధం అని ప్రకటించాయి. మానవాళిని ఒక్కొక్కటిగా మట్టుపెట్టే విధ్వంసకర ఆయుధాలు ఇరాక్ అధ్యక్షుడు సద్దాం సిద్ధం చేసుకున్నాడని ప్రపంచం ముందు నమ్మబలికాయి.


ఆ యుద్ధం మే 1 నే ముగిసింది. ఇరాక్ అమెరికా, బ్రిటీషు సేనల వశమైంది. కానీ ఆ యుద్ధ జ్వాలల సెగలు ఇప్పుడు అమెరికా అధ్యక్షుడు జార్జీబుష్ను, బ్రిటీష్ ప్రధాని టోనీబ్లైయర్ను చుట్టుముట్టాయి. యుద్ధం చేయటం కోసమే వారు అబద్ధాలు పలికారని రుజువవుతున్నది.

బ్రిటీష్ ప్రధాని బ్లైయర్ తమ అధర్మ యుద్ధాన్ని సమర్థించుకోవటానికి బ్రిటీషు పార్లమెంటుకు అబద్ధాలు చెప్పాడు. ఇరాక్పై దాడిని సమర్థించుకోవటానికి అంతర్జాతీయ సమాజాన్ని తప్పుదారి పట్టించటానికి వ్రాసిన రెండు సంపుటాలను బ్రిటీషు పార్లమెంటుకు సమర్పించాడు.

తన అధర్మయుద్ధ సమర్థన కోసమే బ్లైయర్ ఈ 'బోగస్' కథలు సృష్టించి వదిలాడని బిబిసి విలేకరి గిలిగన్ ప్రపంచానికి చాటాడు. నిజం బయటపడిన తరువాత బ్లైయర్ బ్రిటీషు పార్లమెంటుకు, ప్రజలకు క్షమాపణలు చెప్పాడు. తన గూఢచారి సంస్థ తనను తప్పుదారి పట్టించిందన్నాడు. దీనిపై విచారణ నిర్వహిస్తామని చెప్పాడు. బ్రిటీషులో పేరున్న శాస్త్రజ్ఞుడు కెల్లీ ఈ నిజాన్ని గిలిగన్ అందించాడని నిందించారు. దీనితో మన స్థాపం చెందిన కెల్లీ ఒకరోజు ఉదయం వ్యాహ్విళికి వెళ్ళి తిరిగి రాలేదు. ఇంటికి కొన్ని కిలోమీటర్ల దూరంలో చని పోయి పడివున్నాడు. దీనితో మరో దుమారం లేచింది. విచారణ సజావుగా సాగటానికి వీలు లేకుండా

చేయటం కోసమే కెల్లీని హత్య చేశారా అనే అనుమానాలు కలుగుతున్నాయి.

బ్లైయర్ పరిస్థితి ఈ విధంగా వుంటే బుష్ పరిస్థితి అంతకంటే ఘనంగా ఏమీ లేదు. యుద్ధ సందర్భంలో 'స్టేట్ ఆఫ్ ది



నేషన్' పేరుతో చేసిన ప్రసంగంలో ఇరాక్ వద్ద జీవరసాయనిక ఆయుధాలు, మానవ హనన ఆయుధాలు ఉన్నట్లు తన గూఢచారి సంస్థ తెలిపిందని నమ్మబలికాడు. 1991 గల్ఫ్ యుద్ధం తరువాత జవనత్వాలు కూడ దీసుకోలేని స్థితిలో వున్న ఇరాక్, జీవరసాయనిక ఆయుధాలు ఎలా ఏర్పాటు చేసుకోగలదనే ఇంగితాన్ని సైతం బుష్ ప్రదర్శించలేక పోయాడు. బుష్కిచ్చిన సమాచారం పొర పాటని సిబిఐ సంస్థ డైరెక్టర్ జార్జిటిన్లెట్ ఒప్పుకున్నాడు. తమదేశ అధ్యక్షుడిని రక్షించటం కోసమే కాబోలు ఈ ఒప్పుకోలు.

'ఏతా వాతా ఇద్దరూ తోడు దొంగలు' కన్నంలో పట్టుపడ్డారు. దీనితోనే వీరి కష్టాలు తీరలేదు. ఇరాక్పై సైనికంగా విజయం సాధించారు కానీ, ఆదేశం నుంచి తమ సైనికులను బయటపడవేసే మార్గం కనపడటం లేదు. ఇరాక్ ప్రజలు అమెరికా, బ్రిటీష్ సామ్రాజ్యవాదం చేసింది 'దురాక్రమణ' అనే ఆగ్రహంతో వున్నారు. నిత్యం గెరిల్లా దాడులతో దురాక్రమణ సైనికులను భీతావహం చేస్తున్నారు. యుద్ధం ముగిసిన మే 1 నుంచి ఇప్పటికి 80 మంది అమెరికన్ సైనికులు, 10 మందిబ్రిటీష్ సైనికులు ఇరాక్ గెరిల్లాల చేతులలో హతమయ్యారు.

ఈ ఉపద్రవం నుంచి బయటపడటానికి

బుష్, బ్లైయర్లకు ఉన్న మరోమార్గం తమ సైనికులను తగ్గించి, ఇతర దేశాల సైనికులను ఆ మేరకు భర్తీ చేయటం. చేసింది అధర్మ యుద్ధం అని బయటపడిన తరువాత ఏదేశం తన ప్రజల ఆగ్రహాన్ని చవిచూడకుండా సైనికులను పంపగలదు? మన దేశంతో పాటు పాకిస్తాన్, బంగ్లాదేశ్ సైనికుల సైతం ఇరాక్లో దింపాలని అమెరికా పన్నాగం.

భారతదేశ పార్లమెంటు ఇరాక్పై అమెరికా, బ్రిటన్లు చేసిన దురాక్రమణను ఏకగ్రీవంగా ఖండించింది. అయితే అమెరికాను 'సహజమిత్రుడు'గా భావిస్తున్న బిజెపి ప్రభుత్వం సైనికులు పంపటంపై ఊగిసలాడింది. అద్వానీ అమెరికా పర్యటనలో స్వయంగా బుష్ వచ్చి అద్వానీని కలుసుకుని సైనిక సమీకరణ గురించి మాట్లాడారు. దీనితో అమెరికాకు బాసటగా సైనికులు పంపటంపై తర్జనభర్జన మొదలయింది. భారతదేశ ప్రజలు ఆగ్రహించారు. వామపక్షాలతో పాటు కొన్ని ఎన్డీయే మిత్రపక్షాలు వ్యతిరేకించాయి. ఏమి చేయాలో దిక్కుతోచని వాజ్ పేయి ప్రభుత్వం ఐరాస నాయకత్వాన అయితే సైనికులు పంపటంపై ఆలోచించగలమంది. తాత్కాలికంగానైనా 'బిజెపి'ని ప్రజలు నరైన దారిలో పెట్టారు. అమెరికా ఆగ్రహించింది.

యుద్ధం సృష్టించిన ఊబిలో నుంచి బయటపడటానికి 'ఐరాస' భరోసా తప్పదనిపించింది. యుద్ధం ముందు ఐరాసను సైతం లెక్కచేయనన్న అమెరికా, బ్రిటన్లు ఐరాస సహాయం కోసం ఎదురు చూస్తున్నాయి. 'ధృతరాష్ట్ర' దర్బారు నిర్వహిస్తున్న అమెరికా పక్షపాతి 'కోఫిఅన్నన్' సభ్య దేశాల మనోభిప్రాయాన్ని కాదని ఏవిధంగా అమెరికాకు సహాయపడగలదో చూడాలి.

దక్షిణాఫ్రికా మాజీ అధ్యక్షుడు మండేలా ఇరాక్ దురాక్రమణతో రక్తసిక్తమైన బుష్తో కరచాలన చేయటానికి నిరాకరించాడు. బుష్ ఆఫ్రికా పర్యటనలో అతనిని కల్వను పొమ్మన్నాడు. బుష్, బ్లైయర్లను మండేలా క్షమించలేదు. ప్రజాస్వామ్య వాదులెవ్వరూ క్షమించలేరు. చరిత్ర కూడ వీరిని క్షమించదు.

కోర్టు తీర్పు వరకూ ఆగలేరా?

సీజన్ మారగానే వింత వ్యాధులు ప్రబలి ప్రజలను పీడిస్తున్నాయి. ఇది అకాలంగా ఎన్నికల సీజన్ కూడా. ప్రతి ఎన్నికల ముందు మాదిరిగానే ఈసారి కూడా బి.జె.పి.కి పాత రోగం తిరగబెట్టింది. “అయోధ్యలో రామాలయం నిర్మించక తప్పదు. సుప్రీం కోర్టు తీర్పు వరకు ఆగలేం. పార్లమెంటులో చట్టం చేయాలి. అందుకు ఇప్పటికీ మా బలం చాలదు. వచ్చే ఎన్నికలలో 300 సీట్లతో మోజారిటీ ఇవ్వండి గుడి చట్టం చేస్తాం” మాయరోగంతో బిజెపి నాయకులు పలవరిస్తున్నారు.


లోక్ సభ ఎన్నికలకు ఇంకా 15 మాసాల గడువున్నది. కుర్చీ కాపాడుకోవాలి. ఎలా? బొంబాయిలో మేధోమధనం జరిపారు. తమ బిగ్ బాస్ ఆర్.ఎస్.ఎస్ అఖిల భారత సభలు కన్యాకుమారిలో నిర్వహించారు. విశ్వహిందూ పరిషత్ నేతలతో బుజ్జగింపు అంకం నడిపారు. తాజాగా రాయపూర్లో బిజెపి జాతీయ కౌన్సిల్ జరిగింది. అన్ని చర్యల సారాంశం ఒక్కటే 300 సీట్లు సాధించటమేలా?

ప్రజలకు ఏం చెప్పాలి? ఎలా నమ్మించాలి? రెండే మార్గాలు. గత ఎన్నికల వాగ్దానాలేమిటి? వాటిలో తమ సుపరిపాలనలో సాధించిందేమిటో చెప్పొచ్చు. బిజెపి నేత కేంద్ర వాణిజ్య శాఖా మాత్యులు అరుణ్ జైట్లీ తమ పాలనలో సంస్కరణలు విప్లవాత్మక మార్పులు తెచ్చాయట. ఇక్కడి అభివృద్ధి చూసి పెద్ద దేశాలే బెదిరి పోతున్నాయట. ఇన్ని గొప్ప విషయాలు దేశ ప్రజలకు వివరించవచ్చు. ప్రజలు ఎదుర్కొంటున్న సమస్యలకు మూలం ఏమిటో తమ పార్టీ ఎలా పరిష్కరిస్తోందో చెప్పుకోవచ్చు.

కానీ ఈ పని చాలా కష్టం. కారణం బిజెపి పాలనలో సాగిన సంస్కరణలు అన్ని పట్లగాలను దివాళా తీయించాయి. ముఖ్యంగా చిరుద్యోగులు, కార్మికులను పలు రూపాలలో వంచించాయి. అసంతృప్తి, ఆగ్రహంలో వున్న ప్రజల వద్దకు ఈ పేర ఓట్లు అడగటం అంటే ఎదురీతకు సిద్ధం కావటమే.

ఇక మిగిలింది ఒకే మార్గం. ప్రజల మధ్య

ఆవేశాలు రగిలించాలి. వారి జీవన సమస్యల నుండి దృష్టి మళ్ళించాలి. కృత్రిమ సమస్యలు త్రవ్వి తీయాలి. ఈ విషయంలో పాలకులు సిగ్గుహస్తులు. బిజెపికి వెన్నతో పెట్టిన విద్యం.



రావణ కాష్టం ఆరకూడదు

అయోధ్యలో రామాలయం ‘వేడి వేడిగా’ వుంది. 1993లో మశీదును పడగొట్టిన తర్వాత బిజెపి దశ తిరిగింది. 2 సీట్ల పార్టీ క్రమంగా 180 సీట్లకు ఎగబాకింది. 300 సీట్లు జాక్ పాట్ సాధించాలంటే పాత తురుపు ముక్కనే క్రొత్త రూపంలో ప్రయోగించాలి. అయోధ్యలో రామాలయం కట్టకుంటే దేశం మునిగిపోతుందన్నంతగా ప్రచారం సాగాలి. కోర్టు తీర్పు వరకు ఆగితే కోంపలంటుకు పోతాయని ప్రజలను బెదరగొట్టాలి. పార్లమెంటులో ప్రత్యేక చట్టం తెస్తేగాని ప్రమాదం తొలగదని నమ్మించాలి. అందుకు ఏకైక మార్గం బిజెపికి పూర్తి మోజారిటీ ఇవ్వాలన్న వాదనకు బలంచేకూర్చుకోవాలి.

‘అయోధ్య సమస్య’ను ‘రావణాసురకాష్టం’లో ఆరకుండా చూస్తున్నారు. మధ్యలో కంచి శంకరాచార్యుని రంగ ప్రవేశం చేయించారు. ఆయన మధ్యవర్తిత్వం కథ కంచికి చేరింది.

అంతర్నాటకం : విహెచ్పి నేతలు తొగాడియా, అశోక్ సింఘాల్ పాత్ర రసవత్తరంగా వుంది. ప్రధానిగా వాజ్పాయి అసమర్థుడంటారు. రామాలయం కోసం పార్లమెంటులో శక్తి లేకుంటే బిజెపి ప్రభుత్వం రాజీనామా చేయాలంటారు. పాకిస్తాన్ పైన, దేశంలోని ముస్లింలపైన ద్వేషం పెంచే వుద్దేశపూరిత ప్రసంగాలు చేస్తారు. బిజెపి

అధినాయకులు బహిరంగంగా వారిని ఖండిస్తారు. కొన్నిసార్లు బుజ్జగిస్తారు. మొత్తం మీద నాటకాన్ని రక్తి కట్టించే పూనకంలో వుంటారు.

అందరూ కలసి కాంగ్రెస్ పాపాల చిల్లా ను తిరగేస్తుంటారు. సోనియా గాంధీ యతే తమ ప్రధాన ప్రచారం. అస్తం అంటారు. ఎన్నీఏ మిత్రులు ముఖ్యంగా మున్ముఖ్యమంత్రి చంద్రబాబు ఈ రాగంతో గొంతు కలుపుతారు. కాంగ్రెస్ బిజెపి దొందూ దొందే. అందరూ కలసి ప్రజలను మభ్య పెట్టే వారే. ప్రపంచబ్యాంకు సంస్కరణల అమలు లో వారందరిదీ ఒకేదారి. ■

(22వ పేజీ తరువాయి)

ఇలాంటి అభివృద్ధికి అందగా, పునాదిగా ఏర్పాటు చేసిన ప్రభుత్వ రంగ సంస్థలను స్వయంగా ఎందుకు మూతవేసి సెనగలు తిని చేతులు కడుక్కున్నట్లు ప్రవర్తిస్తున్నది?

లాభాల కోసమని పరిశ్రమలు పెట్టిన పారిశ్రామిక వేత్తలు పరిశ్రమలను మూసేసి ఎందుకు నిర్లిప్తంగా ఉంటున్నట్లు? పరిశ్రమలను మూసేసే యజమానులెవ్వరూ దివాళా తీసినట్లు ప్రకటించడం లేదు. వారు ఎగవేసిన అప్పుల కోసం వారిని జైల్లో పెట్టడం లేదు. వారు తిండికి బజారున పడడం లేదు. ఆకలితో అల్లాడడం లేదు.

ఫ్యాక్టరీ వున్నా, పని సాగుతున్నా, కాంట్రాక్టర్ను మార్చి కాంట్రాక్ట్ కార్మికులుగా పిలిచే వారి జీవితాలను, వారి కుటుంబాలను ఆకలి రాక్షసికి బలి చేయడం ఎందుకు?

అభివృద్ధి అంటే పారిశ్రామికీకరణ అన్న ప్రభుత్వం అదే చేత్తో పరిశ్రమలను ఎందుకు మూసేస్తున్నది? అభివృద్ధికి వ్యతిరేకంగా ఎందుకు ప్రవర్తిస్తున్నది?

ఇలా కష్టజీవులను మరింత కష్టాల పాలు చేసే ప్రభుత్వాలే, ఓటర్లుగా వారిని ఆకర్షించేందుకు “కోటివరాలు” ఎందుకు ప్రకటిస్తున్నారు? ఈ విషయాలను కొంత లోతుగా పరిశీలిస్తే తప్ప, శ్రమజీవులను “రకరకాలు” గా ఇంటి దారి పట్టిస్తున్న తీరు దాని మూలకారణాలు అర్థం కావు. ఆ ప్రయత్నమే ఈ శీర్షిక. ■



ఇళ్ళ పట్టాలు, రేషన్ కార్డులు కోసం జన్మభూమికి వెళ్ళిన దళితులకు గెంటివేతలు, చెప్పుదెబ్బలే వరాలుగా లభించాయి. కోటి మందికి లబ్ధి కలిగిస్తానని చెప్పి ముఖ్యమంత్రి పలు పథకాలు ప్రకటించడంతో బలహీనవర్గాల వారు ఎన్నో ఆశలు పెట్టుకున్నారు. ఎడారిలో ఒయాసిస్సులాగా కరువులో సంక్షేమ పథకాలు ఏమైనా అక్కరకు వస్తాయనే ఉద్దేశంతో 19వ జన్మభూమికి వెళ్ళారు. అలా వెళ్ళిన దళితులకు ఒట్టిస్తరి. మంచి నీళ్ళు తప్ప లభించిందేమీ లేదు. గళమిప్పి నందుకు అవమానాలే మిగిలాయి.

దీనికి తోడు ముఖ్యమంత్రి ప్రకటించిన పథకాలు అమలయ్యే సూచనలు కూడా కనిపించడం లేదు. పథకాలు ప్రకటించిన ముఖ్యమంత్రి వాటి మీద ఆశలు పెట్టుకోవద్దని చెప్పడంతో పేదలు, నిరుపేదలు నిరాశపడ్డారు. వీటన్నింటికి మించి వారికి గ్రామసభల్లో జరిగిన అవమానాలు మరింత కృంగదీస్తున్నాయి.

అది కడపజిల్లా రామాపురం మండలం హసనాపురం గ్రామం. తమ సమస్యలు చెప్పుకుందామని దళితులు గ్రామసభకు వచ్చారు. “అయ్యా మీరు కరువు పనులు చూపిస్తామన్నారు గదా... ఇంత వరకు ఒక్క రోజు కూడా పని చూపించలేదు... పని చూపించి పుణ్యం కట్టుకోండి బాబూ” అని అడగడమే నేరమైంది. తమ ముందు నిల్చి దానికి కూడా అర్హతలేని వాళ్ళు, గొంతెత్తి మాట్లాడతారా అని అగ్రహం తెచ్చుకున్న పెత్తందార్లు దళితులను చెప్పులతో కొట్టారు.

విజయనగరం జిల్లా సాలూరు మున్సిపాలిటీలోని ఏడోవార్డులో ఏకంగా ఎమ్మెల్యే దళితున్ని మెడపట్టుకుని గెంటేశాడు. వేదిక మీదకు వచ్చి ఎవరైనా ప్రసంగించవచ్చని ఎమ్మెల్యే భరోసా ఇవ్వడంతో దళిత వాడకు

గెంటివేతలు... చెప్పుదెబ్బలు... దళితులకు జన్మభూమి బహుమతులు

చెందిన ఆర్టీసీ కార్మికుడు వేణు ధైర్యం చేశాడు. తమ వాడలో ఇంత వరకూ ఏ అభివృద్ధి కార్యక్రమాలు చేపట్ట లేదని, అనేక ఇబ్బందులు పడుతున్నామని చెప్పుకుపోతున్నాడు. అప్పటి వరకు తను చేసిన అభివృద్ధి కార్యక్రమాలను వివరించిన ఎమ్మెల్యేకు, అభివృద్ధి లేదని ఒక దళితుడు వేదికమీద చెప్పడం కోపం తెప్పించింది. అంతే “నాకు వ్యతిరేకంగా మాట్లాడటానికి నువ్వెవడివిరా” అంటూ దళితుడిని ఎడాపెడా కొట్టాడు. మెడపట్టి వేదిక మీద నుండి గెంటేశాడు.

18 సంవత్సరాలుగా ఒక దళితుడు సాగు చేసుకుంటున్న భూమికి అధికారులు మాజీ సైనికుడి పేరు మీద పట్టా ఇచ్చారు. దీని వల్ల ఉపాధి కోల్పోయిన దళితుడు ఏసురత్నం విజయవాడ మారక మండలం అంబాపురం గ్రామ సభలో ఒంటి మీద కిరోసిన్ పోసుకుని నిప్పంటించుకోబోయాడు.

జన్మభూమి గ్రామసభల్లో దళితులకు జరిగిన అవమానాల్లో ఇవి మచ్చుకు కొన్ని మాత్రమే. జన్మభూమిలోనే కాదు దళితుల మీద తరతరాలుగా నిరంతరం దాడులు కొనసాగుతూనే వస్తున్నాయి. హైటెక్ యుగమని పాలకులు ప్రచారం చేస్తున్న ఈ రోజుల్లో కూడా దళితులు రెండో తరగతి పౌరులుగానే చూడబడుతున్నారు. రాజ్యాంగం కల్పించిన హక్కులేవీ వారికి అమలు కావడం లేదు. నిచ్చిన మెట్ల వంటి కుల వ్యవస్థలో వారు అట్టడుగు వర్గంగా భావించబడుతున్నారు.

తాము విదిల్చిన ఎంగిలి మెతుకులు తినడం, తమకు సేవలు చేయడం మినహా దళితులు హక్కులు గురించి మాట్లాడ కూడదనే పెత్తందారీతనం నేటికీ రాజ్య మేలుతోంది. ఈ సంవత్సరంలో జూన్ నాటికి దళితుల మీద 195 గ్రామాల్లో దాడులు జరిగినట్లు కుల వివక్ష వ్యతిరేక పోరాట సంఘం తెలియజేస్తోంది. ఈ కాలంలో 20 మంది దళితులు హత్యకు గురికాగా, 20 మంది దళిత స్త్రీలపై అత్యాచారాలు జరిగాయి. దళితుల హీన పరిస్థితుల గురించి తెలుసుకోవడానికి ఇంత కంటే ఎక్కువ ఉదాహరణలు అక్కరలేదు. మరోవైపు వారికి అండగా నిలుస్తామని చెబుతున్న ప్రభుత్వం క్రమంగా

ఉన్న హక్కులను, సౌకర్యాలను కూడా లాగేసుకుంటోంది. ముఖ్యమంత్రి ప్రకటనలనే ఇందుకు ఉదాహరణలుగా చెప్పుకోవచ్చు. జన్మభూమి సందర్భంగా రేషన్ కార్డులకు/దరఖాస్తులు వెల్లువలాగా వచ్చిపడటంతో ముఖ్యమంత్రి కంగారు పడ్డారు. తను ఇస్తానన్న 10 లక్షల కార్డుల సంగతి మర్చిపోయారు.

తెల్లకార్డు ఉంటే ఇప్పటివరకు ప్రభుత్వ వైద్యశాలల్లో నామమాత్రపు ఫీజుతో వైద్యం చేస్తున్నారు. వారి పిల్లలకు హాస్టల్లో సీట్లు ఇస్తున్నారు. స్కాలర్ షిప్ ల వంటి సౌకర్యం పొందడానికి తెల్లకార్డులే ఆధారంగా ఉంటున్నాయి. ఇలాంటి సౌకర్యాలు పొందుతున్న వారిలో ఎక్కువ మంది దళితులు, ఇతర బలహీన వర్గాల వారే అధికంగా ఉన్నారు. ఈ మాత్రం సౌకర్యాలు కూడా పొందడం ముఖ్యమంత్రికి ఇష్టం లేనట్టుంది. రేషన్ కార్డులకు, వైద్యానికి మధ్యనున్న లింకును తెంపేస్తానని ప్రకటించారు. అసలు రేషన్ కార్డు లివ్వడానికే కోటి మెలికలు పెట్టారు. వస్తాయో రావో గ్యారంటీలేని వీటికే ఇన్ని మెలికలైతే... ఇళ్ళ స్థలాలు, ఇళ్ళకు ఇంకా ఎన్నికష్టాలు పడాలో అర్థం చేసుకోవచ్చు.

జన్మభూమిలో వచ్చిన దరఖాస్తుల్లో 90 శాతానికి పైగా దరఖాస్తులు, ఇళ్ళు, ఇళ్ళ స్థలాలు, రేషన్ కార్డులు, పెన్షన్లు కోసమే వచ్చాయి. దీనిని బట్టి వాటి కోసం పేదలు ఎలా తపించి పోతున్నారో అర్థం చేసుకోవచ్చు. వీటికి బదులుగా ముఖ్యమంత్రి మరుగుదొడ్లు కట్టిస్తామని అంటున్నారు. కోటి మందికి లబ్ధిచేకూర్చే పథకాల్లో 35 లక్షలు మరుగుదొడ్లే ఉన్నాయి. తల దాచుకోవడానికి చోటులేని పేదలు మరుగుదొడ్లు ఎక్కడ కట్టించుకుంటారు. అందుకే వాటి కోసం వచ్చిన దరఖాస్తులు చాలా తక్కువ ఉన్నాయి.

అయినా వాటికే ప్రభుత్వం ఎక్కువ ప్రాధాన్యమిస్తుడటంలో అర్థంకాని విషయమేదీలేదు. వీటిల్లో కాంట్రాక్టర్ల ముసుగులో దాగి వున్న అధికారపార్టీ నాయకుల ప్రయోజనం దాగుంది. దళితులు, పేదల కంటే వారి ప్రయోజనాలే ముఖ్యమని జన్మభూమితో సహా, పలు కార్యక్రమాలు రుజువు చేసిన సంగతి మనకు తెలియంది కాదు.

■ పి.నరసింహులు

పీపుల్ ఫర్ ఇండియా




రచన :
సుకోమల్ సేన్.
వెల : రూ. 1/-
ప్రతులకు :
ప్రజాశక్తి బుక్ హౌస్
1-1-187/1/2,
చిక్కడపల్లి,
హైదరాబాద్ -20

జాతీయ పరిషత్

ఇది సి.ఐ.టి.యు. ఆంధ్రప్రదేశ్ కమిటీ ప్రచురణ. అభ్యుదయ రచయితగా, రాష్ట్ర ప్రభుత్వ ఉద్యోగుల అఖిల భారత ఫెడరేషన్ ప్రధాన కార్యదర్శిగా సుకోమల్ సేన్ సుపరిచితుడు. ప్రపంచీకరణ ప్రయోగాలు ప్రపంచమంతా ఎదురుదెబ్బలు తింటున్నాయి. వైఫల్యం చెందుతున్నాయి. ప్రజలు ప్రతిఘటిస్తున్నారు. ఈ సమాచారంలో 3 ప్రముఖ రచనలు వెలువడ్డాయి.

1. ప్రపంచీకరణ అసమ్మతులు - స్పిగ్లిచ్
2. లోగోలు వద్ద - నోయామిక్సెన్
3. జేమ్స్ పెట్రాస్, హెన్రీ వెల్ట్ మేయర్ల రచనలను సుకోమల్ సేన్ సమీక్షించారు. 2003 జనవరి - మార్చి 'మార్క్సిస్టు' పత్రికలో ప్రచురించారు. ఆ రచన ఆంధ్రాను వాదమే ఈ చిన్నపుస్తకం. అనువాదం సరళంగా, సూటిగా వుంది. విలువవైన సమాచారం వున్న ఈ చిన్న పుస్తకాన్ని అందరం కొని చదవటం ఎంతో ఉపయుక్తం.

భారతీయులందరం- భారత్ ను కాపాడుకుందాం



ఫోరం చైర్మన్, వైస్ చైర్మన్, కన్వీనర్, కో- కన్వీనర్లుగా సభ ఏకగ్రీవ ఆమోదం పొందారు.

ఫోరమ్ చైర్మన్ శ్రీ.డి.సత్య నారాయణ రెడ్డి ఫోరం లక్ష్యా లకు అనుగుణం

'పీపుల్ ఫర్ ఇండియా' విజయవాడ ఫోరంను 'ఆల్ ఇండియా ఇన్స్పిరేషన్స్ ఎంప్లాయిస్ అసోసియేషన్' (ఎఐఐఎ) జాతీయ ప్రధాన కార్యదర్శి కె.వేణుగోపాల్ విజయవాడ తుమ్మలపల్లి కళాక్షేత్రంలో ప్రారంభించారు. సుమారు 1200 మంది వివిధ రంగాల మేధావులు, నిష్ణాతులు, టి.యు. నాయకులు, కార్యకర్తలు, బీమా ఉద్యోగులు, వారి కుటుంబ సభ్యులు హాజరైనారు. ఈ ప్రారంభోత్సవ సభలో మాట్లాడుతూ ప్రపంచీకరణపై పోరాటం చేసేందుకు, ప్రజాభిప్రాయ సేకరణకు 'పీపుల్ ఫర్ ఇండియా' ఫోరంను ఏర్పాటు చేశామని తెలియజేశారు.

వినాశకర విధానాలకు వ్యతిరేకంగా "భారతీయులందరం- భారత్ ను కాపాడుకుందాం" అనే నినాదంతో ఎఐఐఎ 'పీపుల్ ఫర్ ఇండియా' వేదికలు అన్ని ప్రాంతాలలో ఏర్పాటు చేయ సంకల్పించిందన్నారు. ప్రపంచీకరణ, మతోన్మాదులను వ్యతిరేకించే వారంతా ఇందులో సభ్యులు కావచ్చన్నారు. ఇప్పటికే వివిధ రంగాలకు చెందిన 150 మంది ప్రముఖులు ఈ ఫోరం సభ్యులుగా చేరారు. ఈ క్రింది వారు

గా కార్యక్రమాలు నిర్వహిస్తామని అన్నారు.

చైర్మన్ - డి.సత్యనారాయణ రెడ్డి (రిటైర్ డిప్యూటీ & సెపన్స్ జడ్జి), కన్వీనర్ - ఎం.ఎన్. పాత్రుడు (సంయుక్త కార్యదర్శి, ఐసిఇయు, మచిలీపట్నం డివిజన్), కో-కన్వీనర్ - జెవిఎల్ఎస్ మూర్తి (ఎల్ఐసి ఆఫ్ ఇండియా, విజయవాడ), వైస్ చైర్మన్ - డా॥గోపాళం శివన్నారాయణ (ఎండిడిఎం, న్యూరో ఫిజిషియన్, గౌరవాధ్యక్షులు -జనవిజ్ఞాన వేదిక, కృష్ణా జిల్లా), పి.విజయకుమార్ (ప్రాఫెసర్ ఫోరెన్సిక్ విభాగం, జిహెచ్, విజయవాడ), ఎన్.రాజేంద్రప్రసాద్ (అడ్వకేట్, సెక్రటరీ, ఐఎల్యు, ఎపి), సి.టి.చౌదరి (చార్టెడ్ అకౌంటెంట్), సి.రాఘవాచారి (ఎక్స్.ఎడిటర్, విశాలాంధ్ర), ఎస్.ఆర్.పరిమి (ఇంజనీర్, విద్యావేత్త), టి.శ్రీకుమార్ (లెక్చరర్), వి.టి.తోడర్మల్ (ప్రిన్సిపల్, గవర్నమెంట్ ఐటిఐ కాలేజ్), వెల్లంకి ప్రసాద్ రావు (రిటైర్డ్ పారామెడికల్ ఆఫీసర్, కృష్ణాజిల్లా), యు.డి.రామరాజు (సంయుక్త కార్యదర్శి విఆర్జిఐఎల్), ఇవి తులసీరావు (ఉపాధ్యక్షులు ఐసిఇయు మచిలీపట్నం), ఎం.వి.ఆంజనేయలు (ఎల్ఐసి ఆఫ్ ఇండియా, విజయవాడ),

ఆర్.రఘు (ప్రధాన కార్యదర్శి, సిఐటియు విజయవాడ). మిగిలిన ప్రముఖులు, టి.యు. రంగాల నాయకులు ఫోరం సభ్యులుగా ఉంటారు.

మెడికల్, సేల్స్ రిప్రజెంటేటివ్ల అఖిల భారత మహాసభలు

మెడికల్, సేల్స్ రిప్రజెంటేటివ్ల ఆలిండియా ఫెడరేషన్ (FMRAI) 20వ మహాసభలు 2004, ఫిబ్రవరి 9-12 వరకు హైదరాబాద్ లోని RTC కళ్యాణ మండపంలో జరుగనున్నాయి.

మహాసభలు జయప్రదంగా నిర్వహించడానికి జులై 20వ తేదీన హైదరాబాద్ లో 65 మందితో ఆహ్వానసంఘం ఏర్పడింది. చైర్మన్ గా శ్రీ పి.ఎం.భార్గవ, మాజీ డైరెక్టర్ సిసిఎంబి, చీఫ్ పాట్రన్ గా శ్రీ జీవన్ రెడ్డి, మాజీ సుప్రీంకోర్టు జస్టిస్ ఛీఫ్ చైర్మన్ గా డా॥నాగేశ్వరరెడ్డి, కె.ఎల్.మహేంద్ర, ఎన్.వీరయ్య, పి.నాగేశ్వర రావు, కె.రమేష్, కె.వేణుగోపాల్, జనరల్ సెక్రటరీగా ఎ.జి.రాజ్ మోహన్, ఆర్గనైజింగ్ సెక్రటరీగా ముకుంద్ కుల్ కర్ణి, కోశాధికారిగా కె.సునీల్ కుమార్ మరియు వివిధ ప్రజా సంఘాల నాయకులు మొదలగు వారితో ఆహ్వానసంఘం ఏర్పడింది.

రిసెప్షన్ కమిటీ ప్రారంభసభకు FMRAI ఆలిండియా ప్రధాన కార్యదర్శి డి.పి.దూబే, కార్యదర్శి సుకుమార్, ఉపాధ్యక్షులు కె. రమేష్, కార్యవర్గ సభ్యులు జి.వి.నాగరాజు రావు మరియు టి.కామేశ్వరరావులు హాజరయ్యారు. సభకు APMSRU అధ్యక్షులు ఎం.సుబ్రమణ్యం అధ్యక్షత వహించారు.



ఉద్యమవార్తలు

నిజామాబాద్ జిల్లా

హమాలీలకు పని కల్పించాలి!

నిజామాబాద్ జిల్లా డిచ్ పల్లి మండలం లోని నడిపల్లి గ్రామంలో భారత ఆహార సంస్థవారు మండలంలోని వారికి పని కల్పించాలని యూనియన్ నాయకులు జిల్లా కలెక్టరుకు వినతి పత్రం సమర్పించారు.

మండలంలోని 23 గ్రామాలలో గ్రామానికి 5గురు చొప్పున పనిలోకి తీసుకోవాలని యూనియన్ నాయకులు కంబిట్టి గంగాధర్, దినేష్ కోరారు.

స్థానిక మండల వాసులకు పని కల్పించకుండా బయటినుంచి కాంట్రాక్టర్ నియమించుకుంటున్నాడని ఆరోపించారు. మండల వాసులకు న్యాయం చేయాలని కోరారు.

ప్రైవేటీకరణను ప్రతిఘటించాలి

జులై 12న నిజామాబాద్ జిల్లా బిఎస్ఎన్ఎల్ ఎంప్లాయిస్ యూనియన్ రెండవ మహాసభలు జరిగాయి. బిఎస్ఎన్ఎల్ ఎంప్లాయిస్ యూనియన్ సెంట్రల్ యూనియన్ నాయకులు పి.అశోక్ బాబు మాట్లాడారు. టెలిఫోన్ డిపార్ట్మెంట్ ను ప్రైవేటీకరించడానికి ప్రపంచబ్యాంకు సహకారంతో కేంద్ర ప్రభుత్వం కుట్రపన్నుతోందన్నారు. ఈ విధానాలను ఐక్య ఉద్యమాలతో ప్రతిఘటించాలని పిలుపునిచ్చారు.

బిఎస్ఎన్ఎల్ రాష్ట్ర నాయకులు వసంత్ కుమార్ కూడా ప్రసంగించారు. అక్రమ బదిలీలు, కక్షసాధింపు చర్యలకు వ్యతిరేకంగా రాష్ట్ర వ్యాప్త ఉద్యమానికి సిద్ధం కావాలని కోరారు.

దీనిలో ఈ కార్యక్రమంలో బిఎస్ఎన్ఎల్ ఇయూ యూనియన్ అధ్యక్షులు కార్యదర్శులు వి.రామస్వామి, ప్రొ.జె.శ్రీనివాస్ రెడ్డి, సిఐటియు జిల్లా ప్రధాన కార్యదర్శి దండివెంకట్ పాల్గొన్నారు. ఈ మహాసభకు 70 మంది ప్రతినిధులు హాజరయ్యారు. ప్రతినిధులు జిల్లా నూతన కార్యవర్గంను ఏకగ్రీవంగా ఎన్నుకున్నారు.

ప్రకాశం జిల్లా

సిఐటియు తరగతులు

సిఐటియు పర్సూరు డివిజన్ కమిటీ

ఆధ్వర్యములో చిన్న గంజాం మాగుంట సుబ్బరావు రెడ్డి జూనియర్ కాలేజీలో జూన్ 28, 29 తేదీలలో పర్సూరు ఇంకొల్లు, కారంచేడు, చిన్న గంజాం, జెం.పంగులూరు మండలాలలోని ఉద్యోగ, కార్మికుల అవగాహనా తరగతులు జరిగాయి. రెండు రోజుల క్లాసులకు గ్రామపంచాయితీ వర్కర్లు యూనియన్ డివిజన్ కన్వీనర్ కొమ్మినేని శ్రీనివాసరావు ప్రిన్సిపల్ గా వ్యవహరించారు. అయిదు మండలాలలోని గ్రామసేవకులు, అంగన్ వాడీ, గ్రామపంచాయితీ, రిక్షా, ముఠా తదితర కార్మికులు, ఎస్టీవోలు పాల్గొన్నారు. చివరగా క్లాసుల నిర్వహణకు సహాయ సహకారాలు అందించిన వారికి ధన్యవాదములు తెలియచేస్తూ డివిజన్ కోశాధికారి ఎం.సత్యనారాయణ వందన సమర్పణతో క్లాసులు ముగిశాయి.

కర్నూల్ జిల్లా

జి.వో.ఎం.ఎస్ 33ను

ఉపసంహరించాలి

ఎ.పి.వేర్ హౌసింగ్ కార్మికులను బజారు పాలు చేసే జి.వో.ఎం.ఎస్ 33ను ఉపసంహరించాలని కోరుతూ కర్నూల్ ఇందిరా నగర్ జన్మభూమి సమావేశం జూలై 10న సి.ఐ.టి.యు. ఆధ్వర్యన అర్ధ నగ్న ప్రదర్శన జరిగింది. సి.ఐ.టి.యు. జిల్లా ఉపాధ్యక్షుడు ప్రభాకర్ రెడ్డి, నగర అధ్యక్షుడు డి.వెంకట స్వామి, నాయకులు పుల్లారెడ్డి, రంగన్న తదితరులు వేర్ హౌసింగ్ గౌడన్ నుండి వార్డు సభ వరకూ ప్రదర్శనగా పాల్గొన్నారు. నోడల్ అధికారికి వినతి పత్రం అందించారు.

ఐ.సి.డి.ఎస్ ను కాపాడు కోవాలి

కర్నూలు సి.ఐ.టి.యు. ఆఫీసులో జూలై 12, 13లో జిల్లా వర్క్ షాపు జరిగింది. రాష్ట్ర సహాయ కార్యదర్శి జి.జ్యోతి పాల్గొన్నారు. సి.ఐ.టి.యు ఉపాధ్యక్షులు టి.షడ్రక్ ముఖ్య అతిథిగా విచ్చేశారు. 11 ప్రాజెక్టుల నుండి ఈ వర్క్ షాపుకు హాజరయ్యారు. ప్రభుత్వం వారు ఐ.సి.డి.ఎస్ ను ప్రైవేటీకరణ చేయాలని జి.వో.నెం 20, జి.వో.44 వంటివి తెస్తున్నారనీ, అనేక చట్ట సవరణలు చేస్తున్నారనీ ఆరోపించారు. ప్రజల మద్దతు ను కూడ గట్టి వీటిని ఉపసంహరింపజేసే వరకూ ఉద్యమించాలని వర్క్ షాపు నిర్ణయం చింది.

రంగారెడ్డి జిల్లా

“వేతన ఒప్పందం చేయాలి”

నార్మె తులామాన్ కార్మికులు

రంగారెడ్డి జిల్లాలోని నార్మె తులామాన్ లో వేతన ఒప్పందం గడువు ఆగష్టు 2002 నాటికే పూర్తి అయ్యింది. గత 6 నెలలుగా చర్చలు జరుగుతున్నప్పటికీ నూతన ఒప్పందానికి యాజమాన్యం దిగిరావటం లేదు. గత ఒప్పందం ద్వారా 800 రూ. పొందిన కార్మికులకు ఈ ఒప్పందంలో 500 రూ. కన్నా ఎక్కువ ఇవ్వలేమనీ అదీ 56 మంది కార్మికులు పని చేస్తున్నా సంస్థలో 24 మంది కార్మికులను తొలగించటానికే అంగీకరిస్తేనే ఈ మేరకైనా ఒప్పందం చేస్తామని యాజమాన్యం భీష్మించుకు కూర్చున్నది.

కార్మికులు ఓపిగ్గా నెలల తరబడి చర్చలు కొనసాగిస్తూనే ఉన్నారు. ఈ సందర్భంగా కార్మికులు ఆందోళన మార్గం చేపట్టారు. ఫ్యాక్టరీ గేట్ ముందు జులై 11 నుండి నిరాహారదీక్ష శిబిరం వేసి ఆందోళన చేస్తున్నారు. ఆనాడు గేట్ ముందు జరిగిన బహిరంగసభ సిఐటియు ట్రెజరర్ రాజారావు, జిల్లా సిఐటియు కార్యదర్శి కె.హరిప్రసాద్, యూనియన్ అధ్యక్షులు సి.హెచ్.కృష్ణారావు, చీఫ్ వర్కింగ్ ప్రెసిడెంట్ ఆర్.వరప్రసాద్, చీఫ్ వైస్ ప్రెసిడెంట్ కె.సత్యనారాయణ, వైస్ ప్రెసిడెంట్ హెచ్.నారాయణ్ జీ, జనరల్ సెక్రటరీ పి.ముత్యాలు, జాయింట్ సెక్రటరీ కె.బాగిరెడ్డి - గ్రాన్యూల్ ఇండియా కంపెనీ యూనియన్ కార్యదర్శి వెంకటేశ్వరావు టిఇపిఎల్ కార్యదర్శి వేణుగోపాల్, హమాలీ యూనియన్ కార్యదర్శి బీరపు, స్వస్తి కోటర్స్ కార్యదర్శి గుండవులు పాల్గొని ప్రసంగించారు.

వైదరొబాద్

సి.ఐ.టి.యు.లో సినీ బ్యానర్స్

సంఘం

జులై 13న 100 మంది సినీ హార్డింగ్ ఆర్టిస్టులు సిఐటియులో చేరారు. ముషీరా బాద్ సిఐటియు కార్యాలయంలో సమావేశం జరిపారు.

నూతనకమిటీని ఎన్నుకున్నారు. గౌరవా



□ ఉద్యమవార్తలు

ధ్యక్షులుగా ప్రభాకర్ రెడ్డి, అధ్యక్షులుగా వెంకటేశ్, ఉపాధ్యక్షులుగా రవికుమార్, కార్యదర్శిగా గుండూ నాయక్, సహాయ కార్యదర్శిగా శేఖర్, కోశాధికారిగా దత్తాత్రేయ, వర్కింగ్ ప్రెసిడింట్ గా ప్రకాష్, కమిటీ సభ్యులుగా ఇ.కుమార్, ఎస్.చంద్రయ్య, జి.ఉమామహేశ్వర్ రావు, హనుమంతు, ఓబులేసు, రత్నం, విరల్, సంగమేశ్వర్ ఎన్నికయ్యారు. జోన్ అధ్యక్షులు ఎం.శ్రీనివాస్ అధ్యక్షతన కార్యక్రమం జరిగింది.

వైద్య ఆరోగ్య ఉద్యోగుల ధర్మా

జి.వో.90 రద్దు చేయాలని, కాంట్రాక్టు ఉద్యోగుల జీతాలు పెంచాలని, ఎఫ్ టిఎ, బదిలీలు, ఫ్యామిలీ ప్లానింగ్ కేసుల పేరిట వేధింపులు ఆపాలని, కాంట్రాక్టు ఉద్యోగులకు మెటర్నిటీ లీవులు మంజూరు చేయాలని కోరుతూ ఆం.ప్ర.మెడికల్ హెల్త్ & వైద్య విధాన పరిషత్ ఎంప్లాయిస్ యూనియన్ (సిఐటియు) ఆధ్వర్యంలో హైదరాబాద్ లోని డైరెక్టర్ ఆఫ్ హెల్త్ కార్యాలయాల ముందు జులై 1న 100 మందితో రాష్ట్ర స్థాయి ధర్మా జరిగింది.

ఈ సందర్భంగా యూనియన్ రాష్ట్ర అధ్యక్షులు వి.రాజగోపాల్, ప్రధాన కార్యదర్శి ఎం.రంగయ్య, కార్యదర్శి భూపాల్ తదితరులు ప్రసంగించారు. ఈ ధర్మాకు శ్రీ రామ కృష్ణ గారు అధ్యక్షత వహించారు. యూనియన్ నాయకులు రామనాథం, చైతన్యప్రసాద్ వగైరాలు ప్రసంగించారు.

అనంతరం వైద్య ఆరోగ్య శాఖ అదనపు డైరెక్టర్ కె.లక్ష్మీరాజ్యం, కుటుంబ సంక్షేమ శాఖ కమిషనర్ శ్రీమతి నీలం సహాని గారికి వినతిపత్రాలు సమర్పించారు.

అధికారుల హామీ: కుటుంబ సంక్షేమ శాఖ కమిషనర్ గారు మాట్లాడుతూ జి.వో. ప్రకారం కాంట్రాక్టు ఉద్యోగులకు 45 రోజులు మెటర్నిటీ లీవులు మంజూరు చేయాల్సి ఉన్నా తన శాఖ పరిధిలో 120 రోజులకు సిఫార్సు చేస్తానని, బదిలీలు చేపడ్తామని, వేధింపులు లేకుండా చూస్తామని హామీ ఇచ్చారు.

ట్రావెల్ డ్రైవర్ల ధర్మా

గత 15 సం॥ల నుండి సికింద్రాబాద్ లో

31 నంబర్ బస్సు స్టాఫ్ వద్ద ఉన్న 'ఆనంద్ టూర్స్ & ట్రావెల్స్'లో 6గురు డ్రైవర్లను అక్రమంగా తొలగించడాన్ని వ్యతిరేకిస్తూ హైదరాబాద్ & సబర్బన్ లారీ మోటార్ వర్కర్స్ యూనియన్ (సి.ఐ.టి.యు.) ఆధ్వర్యంలో జులై 1న ధర్మా నిర్వహించారు.

లేబర్ కమిషనర్ వద్ద చర్చలు జరుగుతున్నా, డ్రైవర్లకు డ్యూటీలు ఇవ్వకుండా ఎంక్వైరీల పేరుతో డ్రైవర్లను తీవ్రంగా వేధించారు. ఇంటి వద్దకు గూండాలను పంపి మీ భర్తలను చంపుతామని ఇంట్లో వున్న మహిళలను బెదిరించారు. ఈ చర్యలను ఖండిస్తూ ఆనంద్ టూర్స్ & ట్రావెల్స్ యజమాని జి.శ్రీనివాస్ అతని కొడుకులు జి.భరణి, జి.సంతోష్, జి.రాములను వెంటనే అరెస్టు చేయాలని వారు డిమాండ్ చేశారు. డ్రైవర్లను విధుల్లోకి తీసుకోవాలని, లేని పక్షంలో యజమాని ఇంటి ముందు డ్రైవర్ల కుటుంబ సభ్యులతో సహా బైరాయిస్తామని హెచ్చరించారు. ఈ కార్యక్రమంలో నగర ప్రధాన కార్యదర్శి కె.నర్సింగ్ రావు, సికింద్రాబాద్ జోన్ నాయకులు కె.పాపిరెడ్డి, సంచీవ, బాలస్వామి, అప్పారావులు తదితరులు పాల్గొన్నారు.

జి.వో.90 ఉపసంహరించాలి

రాండ్ టేబుల్ సమావేశం ఎస్.నర్సింహ రెడ్డి (సిఐటియు నగర అధ్యక్షులు) అధ్యక్షతన జులై 22న సుందరయ్య విజ్ఞాన కేంద్రం హైదరాబాద్ లో జరిగింది. ఎస్.భాస్కర్ (ఎ.పి.మెడికల్ హెల్త్ & వైద్య విధాన పరిషత్ ఎంప్లాయిస్ యూనియన్ అధ్యక్షులు) తీర్మానం ప్రవేశపెట్టారు. తీర్మానాన్ని బలపరుస్తూ డా॥రామకృష్ణ (ఇ.ఎస్.టి.హాస్పిటల్ వైద్యులు) మాట్లాడారు. అనంతరం వివిధ హాస్పిటల్స్ నుండి హాజరైన ప్రతినిధులు మరియు టి.జ్యోతి (ఐదవ నగర ప్రధాన కార్యదర్శి), ఎం.చంద్రమోహన్ (డివైఎఫ్ఐ నగర కార్యదర్శి), మోహన్ (జనవిజ్ఞాన వేదిక) తదితరులు ప్రసంగించారు. భవిష్యత్ కార్యచరణను జె.వెంకటేశ్ (సి.ఐ.టి.యు. నగర ప్రధాన కార్యదర్శి) ప్రకటించారు. భూపాల్ (సి.ఐ.టి.యు. రాష్ట్ర కార్యదర్శి) ముగింపులో ప్రసంగించారు. ఆహ్వానితులను వైదికపైకి కె.ఈశ్వర్ రావు ఆహ్వానించగా, జె.కె.శ్రీనివాస్ వందన సమర్పణ చేశారు. సమావేశం ఏకగ్రీవంగా తీర్మానాన్ని ఆమోదించింది.

తోపుడు బండ్ల కార్మికులకు

ఇన్సూరెన్స్ స్కీం

తోపుడుబండ్ల కార్మికులకు ఇన్సూరెన్స్ స్కీంని అమలు చేస్తామని డిప్యూటీ లేబర్ కమిషనర్ శ్రీ మురళీసాగర్ ప్రకటించారు. సిఐటియు నగర కమిటీ సుందరయ్య విజ్ఞాన కేంద్రంలో నిర్వహించిన అసంఘటిత రంగ కార్మికుల సదస్సుకు ఆయన ముఖ్యఅతిథిగా హాజరై ప్రసంగించారు. సదస్సుకు హాజరైన తోపుడుబండ్ల కార్మికుల విజ్ఞప్తి పై ఆయన వెంటనే స్పందించి లేబర్ కమిషనర్ తో మాట్లాడి ఈ నిర్ణయాన్ని ప్రకటించారు.

రాష్ట్ర కమిటీ పిలుపులో భాగంగా నిర్వహించిన ఈ నగర సదస్సుకు హాజరైన సిఐటియు రాష్ట్ర కార్యదర్శి ఆర్.సుధాభాస్కర్ ప్రభుత్వం రూపొందించిన 2002 సం॥ ముసాయిదా బిల్లు ఇప్పటి వరకు కార్మికులకు ఉన్న చట్టాలను తొలగించే విధంగా ఉందని విమర్శించారు. ఉన్న చట్టాలను అమలు చేస్తూ క్రొత్త చట్టాలను అసంఘటిత రంగ కార్మికుల సంక్షేమం కోసం రూపొందించాలని ప్రభుత్వాన్ని డిమాండ్ చేశారు.

సిఐటియు నగర ప్రధాన కార్యదర్శి జె.వెంకటేశ్ మాట్లాడుతూ అసంఘటితరంగ కార్మికులకు కనీసవేతనాలు, చట్టబద్ధ హక్కులను అమలు చేసి సాంఘిక భద్రత, సంక్షేమ పథకాల అమలుకోసం ఒక సమగ్రచట్టం రూపొందించాలని ప్రభుత్వాన్ని కోరారు. సిఐటియు ఆలిండియా జనరల్ కౌన్సిల్ సభ్యుడు జి.రాంబాబు సదస్సుకు అధ్యక్షత వహించారు. నగర ఉపాధ్యక్షుడు ఎస్.శ్రీనివాస్ తీర్మానాన్ని ప్రవేశపెట్టాడు. తిరుపతయ్య, సాయిలు, సరిత, అశోక్, రాములు మాట్లాడారు.

ఈ సదస్సులో వందలాది మంది హమాలీ, రిక్తా, భవన నిర్మాణ, తోపుడు బండ్ల కార్మికులు, ఆటో, ట్రాలీ, ట్రావెల్స్, డ్రైవర్లు, మున్సిపల్, ప్రైవేట్ హాస్పిటల్స్ కాంట్రాక్టు కార్మికులు పాల్గొన్నారు. అసంఘటితరంగ కార్మికులకు ఉద్యోగ భద్రత, కనీసవేతనాలు, చట్టబద్ధ సౌకర్యాలు, పి.ఎఫ్., గ్రాట్యుటీ, పెన్షన్, యాక్సిడెంట్ ఇన్సూరెన్స్, నిరుద్యోగభృతి, ఇండ్ల స్థలాలు, పట్టాలు, రేషన్ కార్డులు అందివ్వాలని సదస్సు ఏకగ్రీవంగా తీర్మానించింది.



ఉద్యమవార్తలు

గుంటూరు జిల్లా

శ్రామిక బాలికలపై

ఆత్మాచారం-దారుణహత్య

తిమ్మాపురం కాటన్మిల్లులో పనిచేస్తున్న ఇద్దరు మైనర్ బాలికలను ఆత్మాచారం చేసి, హత్యచేసిన దోషులను తక్షణమే అరెస్టుచేసి శిక్షించాలని సిఐటియు జిల్లా కమిటీ అధ్యక్ష ప్రధాన కార్యదర్శులు శ్రీ వై.నేతాజీ, శ్రీ ఈదా మాధవరెడ్డిలు డిమాండ్ చేశారు. చట్ట విరుద్ధంగా పిల్లలచేత పని చేయించుకొని యాజమాన్యాలు కనీసం మరుగుదొడ్ల సౌకర్యం కల్పించనందు వల్లనే ఆ బాలికలు బయటకు వెళ్ళాల్సి వచ్చిందన్నారు. కావున మిల్లు ఆవరణలో కనీససౌకర్యాలు కల్పించని మిల్లు యాజమాన్యం పై కూడా తగిన చర్యలు తీసుకోవాలని అన్నారు. మొత్తం ఘటనపై సమగ్ర విచారణ జరిపించాలని, దోషులను శిక్షించి బాధితులకు తగిన న్యాయం చేకూర్చాలని వారు డిమాండ్ చేశారు.

సభ్యులు ఎన్.బాబురావు, వి.వైకుంఠం, జె.రాజు, ఎస్.కోరి, ఆర్.రామనాథం, వి.సత్యం, వి.రాజు, రాజేష్, సురేష్, బి.శేఖర్, రాము వెదుదలగు వారు పాల్గొన్నారు.

మహబూబ్ నగర్ జిల్లా

నూతన వేతన ఒప్పందంకై ర్యాలీ

నూతన వేతన ఒప్పందం చేయాలని అనేక సమస్యలు పరిష్కరించాలని ఎ.పి.బీడి & సిగార్ వర్కర్స్ యూనియన్ ఆధ్వర్యంలో మహబూబ్ నగర్ జిల్లాలో బీడి పరిశ్రమకు కేంద్రమైన చిన్నచింతకుంట మండల కేంద్రంలో భారీ ర్యాలీ జరిగింది. వందలాది మంది బీడి కార్మికులు ఈ ర్యాలీలో పాల్గొన్నారు.

2సం॥ల కొకసారి వేతనాలు పెంచాల్సి వున్నది. జులై 10 నాటికి పాతవేతన ఒప్పందం ముగిసింది. బీడి కార్మిక యూనియన్ ప్రతినిధులు బీడి యాజమాన్యానికి డిమాండ్ నోటీసులు సమర్పించారు. అనంతరం

వృద్ధింజలి



జులై 27న అనారోగ్యంతో మరణించిన సి.ఐ.టి.యు. కార్యకర్త కె.జ్యోతి(25) కి అరుణాంజలి ఘటిస్తున్నాం.

ఆమె ఎపిఎస్ఆర్టిసి లో కండక్టరు. స్టాఫ్ & వర్కర్స్ ఫెడరేషన్ కండక్టర్ల గుంటూరు జిల్లా కార్యదర్శిగా పని చేశారు. ఆమె స్వగ్రామం తాడేపల్లి. ఇటీవల కొంతకాలంగా ఆమె అనారోగ్యంతో వున్నారు.

ఎస్.కె.జమాలుద్దీన్ మృతి

నల్గొండ జిల్లా నేరేడుచర్ల మండలం గ్రామసేవకుల సంఘం అధ్యక్షులు ఎస్.కె.జమాలుద్దీన్ గుండె పోటుతో ఆకస్మాత్తుగా మరణించారు. వారి కుటుంబానికి గ్రాట్యు టీ, గ్రూప్ ఇన్సూరెన్స్ను మంజూరు చేయాలని, వారసులలో ఒకరికి ఉద్యోగం ఇవ్వాలని జిల్లా గ్రామసేవకుల సంఘం అధ్యక్షులు మోసంగి అంజయ్య డిమాండు చేశారు.

బహిరంగ సభ జరిగింది. ఈ సభలో ఎ.పి.బీడి & సిగార్ వర్కర్స్ యూనియన్ రాష్ట్ర కన్వీనర్ జి.జ్యోతి, సిఐటియు రాష్ట్ర కార్యదర్శి భూపాల్ పాల్గొని ప్రసంగించారు. యూనియన్ జిల్లా నాయకులు మహమూద్, భరత్ దేవదాస్, గోపి, రాబర్ట్ తదితరులు నాయకత్వం వహించారు.

“చలాన్లు భూతం” దిష్టిబొమ్మ దగ్గం

ఆటో డ్రైవర్లపై ట్రాఫిక్ పోలీసులు, మీటర్ సీల్ అధికారులు వేధింపులు ఆపాలని సుందరయ్య పార్కువద్ద (బాగ్లింగంపల్లి) ఆంధ్రప్రదేశ్ ఆటో & ట్రాలీ డ్రైవర్స్ చలాన్ల భూతం దిష్టిబొమ్మ దగ్గం చేశారు.

కరంగల్ జిల్లా

గుమాస్తా కార్మికులకు

కనీస వేతనాలను అమలు పరచాలి

ఆల్షాప్స్ వర్కర్స్ యూనియన్ (సిఐటియు) హన్మకొండ కమిటీ ఆధ్వర్యంలో జులై 18న ఉదయం 12 గం.లకు హన్మకొండ క్లాత్ మర్చంట్ అసోసియేషన్ మహేంద్ర సిల్స్ మహేంద్ర కపూర్, కనకదుర్గ సిల్స్ లక్ష్మణ్ అటల్, పి.ఎన్.మూర్తి క్లాత్, స్టోర్స్, నరసింహ మూర్తి అశోక్ సిల్స్, కిషోర్, హేమ్ కుమార్ గార్లకు వారితోపాటు వంద దుకాణాల వారికి, కార్మికులకు కనీసవేతనాలు పెంపు, ఇఎస్ఐ, పి.ఎఫ్, ఇతర సమస్యలతో కూడిన డిమాండ్ నోటీసులను కార్మిక సంఘం అధ్యక్ష, కార్యదర్శులు ఎం.వెంకటేశ్వర్లు, వి.సారంగపాణి యాజమాన్యం వారికి అందజేశారు. ఈ కార్యక్రమంలో యూనియన్

గోదావరి ప్రస్థారాల శుభాకాంక్షలతో...



శ్రీ నవీన్ ఆటోమోబైల్స్

బజాజ్ షోరూం

తాడేపల్లిగూడెం - 1

ఫోన్ : 222869

ఆర్థిసిలో వెరిఫికేషన్ ఎన్నికలు

రాష్ట్రంలో అతిపెద్ద ప్రభుత్వరంగ సంస్థ అయిన ఎపిఎన్ఆర్థిసిలో జూలై 18న యూనియన్ వెరిఫికేషన్ ఎన్నికలు జరిగాయి. అక్షా 20వేలకు పైగా కార్మికులు ఓటింగ్లో పాల్గొన్న ఈ ఎన్నికల్లో మెజార్టీ కార్మిక సంఘంగా నేషనల్ మజూర్ యూనియన్ 52 వేలకు పైగా ఓట్లు తెచ్చుకుని గెలు పొందింది. ఇంతవరకూ గుర్తింపు సంఘంగా వున్న ఎంప్లాయిస్ యూనియన్ టిఎంఎస్తో కలసి పోటీ చేసి 42 వేల ఓట్లు తెచ్చుకుని గుర్తింపు కోల్పోగా, స్టాఫ్ & వర్కర్స్ ఫెడరేషన్ స్వతంత్రంగా పోటీ చేసి 13వేలకు పైగా ఓట్లు తెచ్చుకుని తృతీయ శక్తిగా ఆర్థిసిలో ఎదిగింది.

తెలుగుదేశం ప్రభుత్వం ప్రపంచబ్యాంకు తో చేసుకున్న ఒప్పందాల్లో భాగంగా ఆర్థిసి లో సంస్కరణల పర్వం ప్రారంభమైంది. హరి నారాయణ భక్త సిఫార్సుల పేరిట టిమ్స్, గుగిల్ క్రూ డ్యూటీలు తీవ్రమైనాయి. అవుట్ సోర్సింగ్ పేరిట గ్యారేజీల్లో కాంట్రాక్టీకరణ తీవ్రమైంది. అద్దె బస్సులు పెరిగి డ్రైవర్ల ఉద్యోగాలను కుదించారు. బస్స్టాఫ్ రేషియో బాగా తగ్గించబడింది. కార్మికులపై పనిభారం తీవ్రంగా పెరిగింది. సంస్థ నష్టాలకు ప్రభుత్వ విధానాలు కారణంకాగా, దాడి మొత్తం కార్మికులపై కేంద్రీకరించబడింది. రాబోయే 3 సం॥ల్లో 40వేల మందిని విఆర్ఎస్ పంపాలని ఇంప్లిమెంటేషన్ సెక్రటేరియట్ నిర్ణయించింది. ఈ మొత్తం భారాల ఫలితం గా ఆర్థిసి కార్మికుల్లో తీవ్రమైన అసంతృప్తి పెరిగింది. గుర్తింపు సంఘంగా వున్న ఎంప్లాయిస్ యూనియన్ సంస్కరణలను ప్రతిఘటించడం కాకుండా మేనేజ్మెంటుతో సర్దుకుని పోవడం కార్మికులను కోపానికి గురిచేసింది. స్వభావం రీత్యా నేషనల్ మజూర్ యూనియన్ సంస్కరణలను బలపర్చేదే అయినా, కార్మికుల్లో ఎంప్లాయిస్ యూనియన్ వట్ల వున్న అసంతృప్తి ఎన్ఎంయూకు లాభించింది.

ఈ ఎన్నికల్లో ఓటమికి ఎవరో నిందించడం కాకుండా ఎంప్లాయిస్ యూనియన్ తన్ను తాను విమర్శించుకోవాలి. 24 రోజుల

చారిత్రక సమ్మె సందర్భంగా వచ్చిన మహాద వకాశాన్ని, సంస్కరణలను త్రిప్పికొట్టడానికి, ప్రైవేటీకరణను ఎదిరించటానికి ఎంప్లాయిస్ యూనియన్ వాడుకోలేదు. వేతన ప్యాకేజీ చుట్టుతూ సమస్యను తిప్పి సంస్కరణలపై గట్టి గా ప్రతిఘటించాలన్న ఎస్డబ్ల్యుఎఫ్ కోర్కెను ప్రక్కకు త్రోసి ఎన్ఎంయూతో కలసి అగ్రిమెం టు చేసుకున్నది. ఆ తర్వాత జరిగిన సిసిఎస్ ఎన్నికల్లో చాలా చోట్లలో ఎస్డబ్ల్యుఎఫ్కు వ్యతిరేకంగా ఎన్ఎంయూతో కలసి అవగా హనతో పోటీ చేయడమేగాక, సి.సి.ఎస్ మేనేజింగ్ కమిటీని పోటీ లేకుండా ఎన్ఎంయూలకు అప్పజెప్పింది. అగ్రిమెంటు తర్వాత కూడా యజమాన్యం సంస్కరణలను తీవ్రతరం చేసింది. సమ్మె నాటికి 1:6.9 ఉన్న బస్స్టాఫ్ రేషియో ఎన్నికల నాటికి 1:6.2కు కుదించడం జరిగింది. ఎంప్లాయిస్ యూనియన్ బలహీనతను తెలుసుకున్న ఎన్ఎంయూ అగ్రిమెంటు తర్వాత ఎంప్లాయిస్ యూనియన్తో తెగతెంపులు చేసుకుని, మొత్తం సంస్కరణలకు ఎంప్లాయిస్ యూనియన్నే బాధ్యురాలుగా ప్రచారం చేసి ఎన్నికల్లో లాభపడింది.

ఎన్.డబ్ల్యు.ఎఫ్ సమ్మెలో చురుగ్గా పాల్గొనటం, సిఐటియు కార్యకర్తలు సమ్మెకు అండగా వుండి, పోలీసు దౌర్జన్యాన్ని ఎదుర్కొ నడం, సమ్మెకు మద్దతుగా ప్రజలను కదిలించ టం వల్ల సమ్మె అనంతరం కూడా అక్రమ రవాణా విషయమై ఇతర సంఘాలు కదలక పోయినా, ఎస్డబ్ల్యుఎఫ్ స్వతంత్రంగా కార్య క్రమం తీసుకొని అక్రమ రవాణా చేస్తున్న ప్రైవేట్ బస్సులను రోడ్లపై ప్రతిఘటించడం వల్ల ఆర్థిసిలో ఎస్డబ్ల్యుఎఫ్కు ఎన్నడూ లేనంత ఆదరణ పెరిగింది. ఈ ఎన్నికల సందర్భంగా 'ఎస్డబ్ల్యుఎఫ్ నాయకత్వం కార్మికుల్లో మాజిక సమస్యలపై విస్తృతంగా ప్రచార కార్యక్రమం తీసుకున్నది. ఎస్డబ్ల్యుఎఫ్ అజెండా అయిన సంస్థ పరిరక్షణ, కార్మికుల హక్కుల పరిరక్షణ పైనే మొత్తం ప్రచారం చర్చ జరిగాయి. పరస్పర శత్రువులుగా విమర్శించుకునే ఇ.యు, ఎన్.ఎం.యు.లో కూడా పై విషయాల పైనే కేంద్రీకరించుతూ ఉపన్యాసాలు, హామీలు ఇవ్వల్సి వచ్చింది. ఎస్డబ్ల్యుఎఫ్ కు ఇంకా

రాష్ట్ర వ్యాపితంగా ప్రత్యామ్నాయ శక్తిగా, కార్మికులకు విశ్వాసం కలిగించే సభ్యత్వం, నాయకత్వం లేకపోవడంతో కార్మికులు ఎస్డబ్ల్యుఎఫ్ పై అభిమానం వున్నా ప్రత్యామ్నాయంగా ఎన్ఎంయూకు ఓటు వేశారు. ఎక్కడ ఎస్డబ్ల్యుఎఫ్ బలంగా వుందో అక్కడ ఓట్లు పెరిగాయి. తృతీయ ప్రత్యామ్నాయ శక్తిగా కార్మికుందరూ గుర్తించే స్థితికి ఎస్డబ్ల్యుఎఫ్ ఎదిగింది.

ఎన్నికల ఫలితాలు ఎలావున్నా సంస్థ పరిరక్షణకు, కార్మికులపై సంస్కరణల పేరిట జరుగుతున్న దాడులకు వ్యతిరేకంగా సంఘాలు ఖచ్చితంగా పోరాడాలని, కార్మికు లు ఆర్థిసిలో కోరుకుంటున్నారనేది స్పష్టం. అందుకు గుర్తింపు సంఘం ఎంతో బాధ్యత తో అందర్నీ కలుపుకుని ఆందోళన చేయ వలసి వున్నది.

■ ఎం.ఎన్.రెడ్డి

ఎస్.డబ్ల్యు.ఎఫ్. రాష్ట్ర అధ్యక్షులు

(17వ పేజీ తరువాయి)

ఉద్యోగులను తిరిగి విధుల్లోకి తీసుకోవటానికి ప్రభుత్వం నిరాకరించింది. సామరస్య వాతా వరణాన్ని నెలకొల్పటానికి కూడా తిరస్కరించింది. సమ్మె చేసిన ఉద్యోగులపైన, ఉపాధ్యాయులపైనా కక్షసాధింపు చర్యలను చేపట్టడం తోపాటు కార్మికసంఘాల హక్కులను తమిళ నాడు ప్రభుత్వం కాలరాసింది. ప్రజా తంత్ర హక్కులను సైతం ఉల్లంఘించింది. దీనిని బట్టి జయలలిత ప్రభుత్వం ఎంత తలబిరు సుగా వ్యవహరించిందో అర్థమవుతోంది. రాష్ట్ర ప్రభుత్వం తన ఉద్యోగులపైనే దాడి చేయడం పట్ల దేశంలోని ప్రజాతంత్ర శక్తు లు, కార్మికోద్యమమూ మౌనం వహించ రాదు.


చర్యలను పునరుద్ధరించి పరిష్కారాన్ని కనుగొనేందుకై ఇప్పుడైనా తన కక్షసాధింపు చర్యలను వుపసంహరించు కోవలసిందిగా తమిళనాడు ప్రభుత్వానికి ప్రజాతంత్ర వాదులు చెప్పవలసి వుంది.

తమిళనాడులో మున్నెన్నడూ ఎరుగని పరిస్థితి నెలకొన్న దృష్ట్యా తమ ప్రాథమిక హక్కులను రక్షించుకొనేందుకూ, టెస్టా చట్టాన్ని ఓడించేటందుకు పోరాటం చేస్తున్న వుద్యోగులకూ, ఉపాధ్యాయులకూ సమైక్య సంఘభావం వ్యక్తంకావాలి.

SPORTS for SOCIAL RECONSTRUCTION

A.P. GOVERNMENT'S VISION 2020 LONG TERM POLICY FOR PROMOTION OF SPORTS

Gopichand (Badminton)



Mukesh Kumar
(Hockey)



Shankar (Athlete)

- ✓ To link Education and Sports ensuring Universal participation in Sports.
- ✓ Systematic conduct of competitions in games from village level to state level in Schools, Colleges, Universities, Youth Associations, Women's Organisation and Sports Associations.
- ✓ Infrastructure development to provide universal access to all youth in urban, rural and tribal areas.
- ✓ Cash Awards to Sports Persons who win Gold medals in identified National/ International Tournaments.
- ✓ Providing specialized coaching for talented youth in Residential Sports Schools and Sports Academies.
- ✓ Providing Scientific & Regular Coaching in various Games at Hyderabad/Sec'bad and at District HQ.
- ✓ To universalize practice of Yoga among all ages of population to promote healthy society.
- ✓ Job security proposed Sports persons of National and International standards. 2% Sports reservation in direct recruitment in Government at all levels.

Malleswari
(Weight Lifting)



Koneru Humpy
(Chess)



Hankrishna (Chess)



General Public / Parents / Youth / Students are requested to take advantages of these schemes introduced by SAAP. Further details can be obtained from Sports Authority of Andhra Pradesh, Hyd-29, or District Sports Authority of the District concerned.



SPORTS AUTHORITY OF ANDHRA PRADESH

LAL BAHADUR STADIUM, HYDERABAD-1.

T.23212818/845, F.23243297 Email: sportsap@rediffmail.com



మతమా ! మన్నించు

ఏమో! గుఱ్ఱాలెగరవచ్చు.
మతమూ మాట్లాడవచ్చు.
అవును. మతం మాట్లాడింది.
“సబ్ కా మాలిక్ ఏక్” అని.
మతం మాట నిజమని నమ్మితే.
అల్లా కూడా ఈశ్వరుడలై కనిపించడా?
మరో నాలుగు శతాబ్దాలు గడిస్తే,
అప్పటి చరిత్రకారులకు సందేహమొస్తే,
పుడమి తల్లిని పొడిచి చూస్తే,
సాక్ష్యాలు సంపాదిస్తే,
మళ్ళీ మందిరాన్ని కూల్చి మసీదు కట్టిస్తే,
అయ్యో! మతమా! మన్నించు.
ఇదినా ఆలోచన కాదు
ఇప్పుడు నడుస్తున్న చరిత్రది.
ఎందుకో! ఈ కూల్చడాలు,
కట్టడాలు, సాక్ష్యం కోసం వెదకడాలు?
ఎంత విలువైన కాలం, ధనం, వ్యయం.
ఈ మొత్తాన్ని దేశ దారిద్ర్య నిర్మూలనకు
మళ్ళిస్తే, దేశమాతకు ఎంతో మేలు.

- యన్.వి.సత్యమణి, పాలకొల్లు.



వెన్నెముక

నిన్నటిదాకా
పిరికిగా ఆత్మహత్య చేసుకున్న వెన్నెముక
వజ్రాయుధమై తళతళా మెరుస్తోంది.
ఈత బరిగెలు కావు ఇనుప శూలాలిప్పుడు
ఆత్మహత్యలు కావు
ఆత్మ విశ్వాసమై మొలుస్తున్న పంటపొలాలు.
ఇన్నాళ్ళూ
మేఘమే తనని మోసం చేస్తుందనుకుంది
చీడలే పంట పొలాల్ని మేసేస్తుందనుకుంది
వెన్నెముకను తొలిచే వేరుపురుగు

వేరే ఉందని ఇన్నాళ్ళకు తెలుసుకుంది
ముడతలు పడ్డ బొర్ర పురుగుల్ని
ముతకబట్టి బొంతపురుగుల్ని చంపడానికీ,
పశువుల ఉచ్చల్లో పేడని కలిపి
కొత్త రసాయనాన్ని తయారు చేస్తుంది
వెన్నెముక అంటే మాటలు కాదు.
భూమి భూమినంతా పచ్చగా నవ్వించగలదు
ప్రపంచపు ఆకలినంతా చంక నెత్తుకొని
గోరు ముద్దలు తినిపించగలదు.
ఉక్కు పిడికిలై ఉదయించనూ గలదు.
(చైతన్యమవుతున్న రైతన్నలకు)

- కేతిరెడ్డి యాకూబ్ రెడ్డి.



జర మర్యాదతోని మాట్లాడాలే !

“మన వర్కర్లు భీ జర తేజీగ తయారైండ్లు భయ్!... మునుపటి లెక్క పిల్లుల లెక్క లేరు. పులుల లెక్క గాండ్రిస్తాండ్లు. మేనేజ్మెంటుకు మన్ను ఫిక్కర్ పట్టుకున్నదనుకోరాదు!...” అన్నాడు యాదగిరి చాయ్ గ్లాసు అందిస్తూ.

“ఎవరు గురూ? ఏమన్నారు?...” అడిగాడు ప్రసాద్ చాయ్ గ్లాస్ అందుకుంటూ

“నిన్న మన గఫార్ గాన్ని సూపర్ వైజర్ లోపటికి పిల్చిండు భయ్!...గా దానితోని లొల్లి బయిలెల్లింది!...” అన్నాడు యాదగిరి.

ఇద్దరూ గరంచాయ్ తాగుతూ, బండి పక్కనే వున్న వేపచెట్టుకింద కూర్చున్నారు.

“ఏం గొడవైంది గురూ?...” అడిగాడు ప్రసాద్ చాయ్ చప్పరిస్తూ.

“నిన్న ‘గఫార్!... నిన్ను మీ సూపర్ వైజర్ పిలుస్తాండు!’... అని మల్లేష్ చెప్పి ఎళ్ళి పోయిండు భయ్!... ఆ గఫార్ గాడు ఎళ్ళి పోయే వాడల్లా గేటు లోపటికొచ్చి సైకిల్ ఓ పక్కన గోడకు నిలబడెట్టబోయిండు. సెక్యూరిటీలోడు, ‘అరే!... అదేందివయా!... గాడ పెడ్తున్నవ్?... సైకిల్ స్టాండ్ల బెట్టు!...’ అన్నడు. ‘అరే భయ్!... ఇప్పుడే వస్త!... గిది నిలబడ్డ లేదు. మాసార్ పిల్చిందట!... ఏండ్ కనుక్కోని జప్పున వస్త!...’ అన్నడు. ‘నువ్వెప్పుడన్న రా గనీ, సైకిల్ మాత్రం యిస్తాండుల్నే బెట్టలే!... గదే రూల్ మల్ల !...’ అన్నడు సెక్యూరిటీ. ‘అవ్!... గిసోంటి వాటికే రూల్స్!... కంపిన్లకెళ్ళి బిల్లుల్లేకుంట పెద్దపెద్దయే గయాబ్ అయిపోతయ్. గావాటికి లేవు రూల్స్!...’ అనుకుంట గఫార్ గాడు సైకిల్ ను ఈడ్చుకుంట పోయి సైకిల్ యిస్తాండ్ల నిలబెట్టిండు. స్టాండ్ సినా యిస్పింగ్ లూజయి ఆ డొక్కు సైకిల్ ఒక్కటే వూగుడు షురు జేసింది. మల్లే గోడను జూసి, ఆనిచ్చి కంపిన్లకు ఉరికిండు. ‘పని దిగినంక గూడ పుర్నత్ గ బతకనియ్యరు గీ సాలెగాండ్లు!...’ అనుకుంట గఫార్ సూపర్ వైజర్ ముంగట నిలబడ్డడు. ‘ఏందివయా!... నువ్వు భీ గింత బాధ్యత లేకుంట పని జేస్తే ఎట్ల?..’ అన్నడు సూపర్ వైజర్. ‘నేనేం జేసిన?...’ అన్నడు గఫార్. ‘అరే!...గా సిలిండర్ జూడు!... పని జేసుకుంట జేసుకుంట గట్ల గల్మల ఇడిసిపెట్టి పోవుడేనా?...’ ‘నువ్వేగద...రేపొచ్చి మిగిలిన పని ఖతం జెయ్యమన్నవ్?...’ ‘అవ్!... పని

గురించి కాదు నేనడిగేది? గాదాన్ని గట్ల కాళ్ళ కడ్డం పెడితె ఎట్లనని?...’ ‘మరి ఏంజేయాలె?...’ ‘జరంత అవుతలికి జరిపి ఎల్లోద్దా?...’ ‘అరే ఏందిసార్!... నేను ఏండ్ అనుకొని పరేషాన్ గ లోపటికొస్తా. గీ దీని గురించి నన్ను బైట నుంచి పిలిపియ్యాలా?... ఏ ఎల్పర్ కు జెప్పినా జేస్తడుగద?...’ ‘ఎవడు జేస్తడోయ్ నీ తాతా?...’ ‘నా తాత ఎందుకు జేస్తడు?... నీతాతే జేస్తడు!... అడి సిలిండర్లు ఈడ ఈడి సిలిండర్లు ఆడ పెట్టడు నా ద్యూటీ కాదు?...’ ‘అహా!... మరేందండి తమరి ద్యూటీ?...’ ‘నా ద్యూటీ ఏండ్ నీకెరకలే?... నేను వెల్డర్ ను. ఎల్పర్ ను గాడు. వెల్డింగ్, కటింగ్ నా పనిగాని సిలిండర్లు మోసుడు నా పనిగాడు. యాదుంచుకో... జర మర్యాద తోని పనేదన్న వుంటె చెప్పు చేస్తగనీ... నువ్వే దంటే అది నడువది. ఇది భీ యాదుంచుకో...’ అని గఫార్ వార్నింగ్ ఇచ్చిండు భయ్!...’ అన్నాడు యాదగిరి చాయ్ తాగుతూ.

“మరి సూపర్ వైజర్ వూరుకున్నాడా గురూ?...” అన్నాడు ప్రసాద్ ఖాళీ చాయ్ గ్లాస్ కింద పెట్టి బీడీ అంటిస్తూ.

“వాడెందుకు వూకుంటడు భయ్?... ‘నీ ఇష్టం వచ్చినట్టు మాట్లాడకు. ఇంక ఎక్వతక్కు మాట్లాడినవా.. గేట్ బండ్ బెట్టిస్త.. జాగ్రత్త!..’ అన్నడు. ‘ఊ అంటే గేట్ బండ్.. ఆ అంటే గేట్ బండ్. ఓ పురానా బాత్ హై...గయే ఓ దిన్. బండ్ జేంచు. అది భీ జూస్త!...’ ‘రేపు నీకు గేట్ బండ్!... ఎట్లస్తవో నేనుభీ జూస్త!..’ ‘ఎట్లొస్తనా?... నువ్వెట్లస్తవ్?... గట్లనే. గేట్లకెళ్లే వస్తం. నువ్వు నీ మొద్దు మోటర్ సైకిల్ మీద వస్తవ్. నేను నా డొక్కు సైకిల్ మీద వస్త. నువ్వు ఆకాశం కెళ్ళి దిగవు. నేను గోడమీది కెళ్ళి దుంకను. గుర్తయిందా!...’ అని దబదబ ఎళ్ళి పోయిండు గఫార్ గాడు! ...’ అన్నాడు యాదగిరి తాను కూడా ఖాళీచాయ్ గ్లాసు కిందపెట్టి బీడీ అంటిస్తూ.

“మరేమైంది గురూ?...” అడిగాడు ప్రసాద్ బీడీ పొగను బలంగా పిలుస్తూ.

“వాని మొఖం... వాడేం జేస్తడు భయ్!... వట్టి పిరికిసాలే!.. తెల్లారి గఫార్ మామూలు గానే ద్యూటీ కొచ్చిండు భయ్!... వాన్ని ఎవ్వడూ ఆపలే!...” అన్నాడు యాదగిరి బీడీ పొగ వదులుతూ.

“మొన్న ఫిట్టర్ కిరణ్ ది కూడా ఇలాంటి కేసే జరిగింది గురూ!... తాను పని చేస్తున్న లేత్ మిషన్ దగ్గర పడివున్న స్క్రాప్ ను ఎత్తుతున్న హెల్పర్ శంకర్ ను, ‘జాగ్రత్త! గుచ్చుకుంటే సెప్టిక్ అవుతుంద’ని హెచ్చరించాడు. అప్పుడే లోనికొచ్చిన ఫోర్ మేన్, ‘ఏమిటి చర్చలు?...’ అని శంకర్ పై మండ్లిపడ్డాడు. ‘ఏమీ లేదు సార్!... ఆయన స్క్రాప్ తీసుకెళ్తుంటే జాగ్రత్త గా ఎత్తవయ్యా అని చెబుతున్నానంతే!...’ అన్నాడు కిరణ్. ‘నిన్నెవడు చెప్పమన్నాడు ఉచిత సలహాలు. ఎక్కువగా మాట్లాడుతున్నావ్... గేట్ బైట కెళ్తావ్?...’ ‘ఇప్పుడు నేనేం తప్పు మాట్లాడానని’ ‘నో ఆర్గ్యుమెంట్స్.. గెటవుట్ ఫస్ట్’ ‘మేమంత పండితులం కాదు లెండి! మాకు ఇంగ్లీషు అర్థం కాదు’ అంటూ లేత్ మిషన్ స్టార్ట్ చేశాడు కిరణ్. ‘స్టాప్ దట్ బ్లడీ మిషన్. గెట్వుట్ రాస్కెలీ!...’ అన్నాడు ఫోర్ మేన్ ఆగ్రహంతో. కిరణ్ మొఖం కోపంతో ఎర్రబడిపోయింది. మిషన్ రక్కున ఆపాడు. అతని పక్కన వున్న మరో నాలుగు మిషన్లు కూడా ఆగిపోయాయి. అందరూ ఉగ్ర నర్సింహులై ఫోర్ మేన్ ను చుట్టుముట్టారు. ‘తప్పుయిపోయింది. తొందరపడ్డాను. క్షమించండి...’ అని ఏడుపు మొఖం పెట్టాడు ఫోర్ మేన్ భయంతో వణికిపోతూ!...” అన్నాడు ప్రసాద్.

సైరన్ మోగగానే ఇద్దరూ బీడీలు కింద పడేసి గబగబా కంపెనీలోకి వెళ్ళిపోయారు.

■ పులుగు శ్రీనివాస్

కాకినాడ పురపాలక సంఘం, కాకినాడ

A black and white portrait of a man with dark hair and a mustache, wearing a white shirt. He is looking slightly to the right of the camera. The background is a mottled, light-colored pattern. The photo is framed by a thin white border.A portrait of a woman with dark hair, wearing a bindi and a red sari with a gold border. She is looking directly at the camera with a neutral expression. The background is dark.

రాజ్యసభ సభ్యురాలు మరియు
ఎక్స్ అఫీషియో మెంబరు



ఇనుకొండ పట్టాభిరామయ్య
కో - ఆఫ్ఫీస్ మెంబర్

మంగళగిరి చినవోలమ్మ
క్రొ - ఆప్టెడ్ మెంబర్

యేల్చూరి పాపారావు
క్రొ - ఆప్లెడ్ మెంబర్



గోదావరి పుష్కరాల శుభాకాంక్షలతో...

ముఖ్యమంత్రి యువశక్తి పథకము (సి ఎం ఇ వై)

సెట్రాజ్, తూర్పుగోదావరి జిల్లా, కాకినాడ



శ్రీ నారా చంద్రబాబునాయుడు
ముఖ్యమంత్రి



శ్రీ పి. రాములు
రాష్ట్ర యువజన సర్వీసుల శాఖమంత్రి



శ్రీ డా.కె.ఎస్.జవహర్ రెడ్డి
జిల్లా కలెక్టర్, మరియు ఛైర్మన్ సెట్రాజ్



శ్రీ ఎ.రామలింగేశ్వరరాజు
జిల్లా యువజన సంక్షేమాధికారి

ముఖ్యమంత్రి యువశక్తి పథకం క్రింద ప్రగతి నివేదిక

జిల్లాలో ఇప్పటి వరకు మొత్తం 1157 యువజన సంఘాలకు
రూ. 12,59,25,360 ఆర్థిక సహాయముగా అందజేయడం జరిగింది.

- 1996-98 ఆర్థిక సంవత్సరంలో 216 యువజన సంఘాలకు రూ.41,70,57,530/- ఆర్థిక సహాయం అందజేయడమైనది.
- 1998-99 ఆర్థిక సంవత్సరంలో 543 యువజన సంఘాలకు రూ.4,44,83,830/- ఆర్థిక సహాయము అందజేయడ మైనది.
- 1999-2000 ఆర్థిక సంవత్సరంలో 70 యువజన సంఘాలకు రూ.57,84,000/- ఆర్థిక సహాయం అందజేయడమైనది.
- 2001-2002 ఆర్థిక సంవత్సరంలో 109 యువజన సంఘాలకు రూ.1,05,28,000/- ఆర్థిక సహాయం అందజేయడమైనది.
- 2002-2003 ఆర్థిక సంవత్సరములో 551 యువజన సంఘాలకు రూ.11,02,00,000/- ఆర్థిక సహాయం లక్ష్యం కాగా, 298 యువజన సంఘాలకు రూ.5,86,00,000/- ఆర్థిక సహాయం అందజేయడమైనది. మిగిలిన 253 యువజన సంఘాలకు మార్చి 31, 2003 నాటికి ఆర్థిక సహాయం విడుదల చేయడం జరుగుతుంది.

ముఖ్యమంత్రి యువశక్తి పథకము సెట్రాజ్, కాకినాడ.



- 2003-2004 ఆర్థిక సంవత్సరంలో 1000 యువజన సంఘాలకు రూ.2కోట్లు ఆర్థిక సహాయం అందించుటకు లక్ష్యంగా నిర్ణయించడమైనది.

యువజన సంక్షేమం

- ✱ ఆర్టీ మరియు పారా మిలట్రీలలో నియామకం కొరకు 83 మంది యువకులకు 30 రోజులు శిక్షణ ఇవ్వడం జరిగింది.
- ✱ జీవిత బీమా సంస్థలో ఏజెంట్లుగా చేరగోరే 130 మంది యువకులకు 14 రోజులు శిక్ష ఇవ్వడం జరిగింది.
- ✱ సెక్యూరిటీగార్డుగా నియామకం కొరకు 54 మంది యువతకు శిక్షణ ఇవ్వడం జరిగింది.
- ✱ 2003-2004 ఆర్థిక సంవత్సరానికి గాను తాపీపనిలో 50 యువజన సంఘాలకు 7 రోజులు శిక్షణ ఇవ్వటానికి నిర్ణయించడమైనది.
- ✱ సి.ఎం.ఇ.వై. సేవా కేంద్రాలు ఏర్పాటు చేయు నిమిత్తం 50 యువజన సంఘాలకు 7 రోజులు శిక్షణ ఇవ్వటానికి నిర్ణయించడమైనది.
- ✱ వ్యవసాయ సేవా కేంద్రాలు ఏర్పాటు చేయు నిమిత్తం 60 యువజన సంఘాలకు 7 రోజులు శిక్షణ ఇవ్వడానికి నిర్ణయించడమైనది.
- ✱ మార్పు పథకం క్రింద 1000 మంది యువతీయువకులకు వివిధ ట్రైన్స్ లో అనగా నర్సు

ట్రైనింగ్, మెడికల్ ల్యాబ్, కంప్యూటర్, టి.వి. రిపేర్స్ మొదలగు వాటిలో శిక్షణ ఇవ్వడానికి నిర్ణయించడమైనవి.

- ✱ 100 రక్తదాన శిబిరాలు ఏర్పాటు చేయడానికి నిర్ణయించడ మైనది.
- ✱ 100 మెడికల్ శిబిరాలు ఏర్పాటు చేయుటకు నిర్ణయించడ మైనది.
- ✱ 50 చోట్ల గ్రామీణ ఆటల పోటీలు నిర్వహించుటకు నిర్ణయించడమైనది.

జిల్లా యువజన సంక్షేమాధికారి

మరియు ఎక్స్ అఫిషియో

ముఖ్య కార్యనిర్వహణాధికారి సెట్రాజ్, కాకినాడ



మహను ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA 355
పుస్తకం పేరు	కల్యాణం
తారీఖు	25-8-2023
ముందు అట్ట	79
వెనుక అట్ట	79
మొత్తం పేజీలు	41
పెద్ద సైజు పేజీలు	NO
భాష పేజీలు	NO
లేని పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Mounika
పరిశీలించినది	AMRUTHA
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	Good